


**НИЗАМИ ЧӨФӘРОВ**

**КЕНЕЗИСДӘН  
ТИПОЛОКИЈАЈА**



**Бакы - 1999**

**НИЗАМИ ЧӨФӘРОВ**  
филолокија өмләри доктору, профессор

**КЕНЕЗИСДӘН**  
**ТИПОЛОКИЈАЈА**

Бакы  
Бакы Университети нәшријјаты  
1999

Елми редактору: фәлсәфә елмләри доктору,  
профессор Һәмид Иманов

Чәфәров Н.Г. Кенезисдән типолокијаја. Мәгаләләр  
мәчмуәси. Бақы, Бақы Университети Нәшријјаты, 1999.

Филолокија елмләри доктору, профессор Низами Чәфә-  
ровун бу китабына Азәрбајчан дилинин, әдәбијјатынын вә мә-  
дәнијјәтинин мүхтәлиф проблемләринә һәср олунмуш мә-  
галәләри дахилдир. Һәмин мәгаләләр вахтилә республика  
мәтбуатында дәрч олунараг мүтәхәссисләрин дигтәтини чөлб  
стимишдир.

$\frac{4602000000 - 000}{M - 658(07) - 013} 13 - 1999$

©Бақы Университети нәшријјаты, 1999

## ДИЛИН ЕТНИК "ЈАДДАШ"Ы

Азәрбајчан халгынын шәрәфли кечмиши тәкчә та-  
рих китабларына јазылмајыб, о һәм дә дилин "јаддашы-  
на" сәпәләниб галмышдыр. Мүхтәлиф сөzlәр, ифадәләр,  
һәтта чүмлә структурлары бабаларымызын дүшүнчә тәр-  
зи-етник психолокијасы барәдә чох дәјәрли мә'луматлар  
верир. Дилдә халг өзүнүн әсасән үч истигамәтдә тәгдим  
едир: этнографик, этнопсихоложи вә мифоложи.

Этнографик истигамәт адәт-ән'әнәләрин, мәишәт  
мүнасибәтләринин лингвистик ифадәсидир. Бурада кон-  
крет бир детал бүтөв һадисәнин тәәссәрүатыны чап-  
ландырыр вә һәмин деталы да мүхтәлиф тәрәфләрдән тәһ-  
лил етмәк јолу илә бу вә ја дикәр вәрдишин структуру  
һагында гәнаәт әлдә етмәк мүмкүндүр.

Этнопсихоложи истигамәт дилин мүтәлиф сәвијјә-  
ләри үчү сәчијјәвидир. Әслиндә, сәсдән сөзә, сөздән  
чүмләјә, һәтта мөтнә гәдәр халгын дүшүнчә координ-  
сијасындан кәнарда галан һеч бир елемент јохдур. Һәр  
бир дил фактынын өзүнәмәхсус психоложи тутуму мөв-  
чуддур ки, бу да бүтүнлүклә етник характерә маликдир.

Мифоложи истигамәт дилин "јаддашына" көчүрүл-  
мүш инамылар дүңјасынын сиррини-сәһрини ачмағы нә-  
зәрдә тутур. Халгын мифоложи көрүшләри әсасән дилин  
вердији материалә көрә тәдтиг олунуб өјрәнилир.

Азәрбајчан халгынын етник тәфәккүрүндә дәрин  
из салан аңлајышлар системиндә "јол" сөзүнүн хүсуси је-  
ри вардыр. Үмумијјәтлә, түрк дилләринин һамысында  
зәнкин фразеоложи әһатәси илә сечилән һәмин аңла-  
јыш гәдим түркләрин, еләчә дә азәрбајчанлыларын һә-  
јат вә дүшүнчә тәрзинә даир кениш мә'лумат верир.

Һәр һансы бир ишә башламаг әрәфәсиндә оланла-  
ра (вачиб дејил ки, һәмин иш һарајаса кетмәклән ибарәт  
олсун) "уғур" арзулајырыг. Әслиндә, бунун да етимоло-  
жи көкүндә мәһз һарајаса јола салмаг тәәссүраты даја-

ныр вә сөз һәм ин көкүн үзәриндә мәзмунуну кенишләндирир. ("Уғур" - Асия халqlарынын бә'зиләриндә, еләчә дә азәрбајчанлыларын јол танрысынын ады олмушдур).

Азәрбајчан дилиндә "јола көлмәк" ифадәси вар, - мүстәгим мә'насы "чәмијјәтин норма сајдығы јөнә дүшмәк" дир. Демәли, һәм ин ифадәнин мәзмун потенсиалында "јол" ун мүәјјән фәалијјәти, дәрләндирмә имканы сүхурлашыб. Бу бахымдан "Өмрү-күнү јоллара төкүлү" (Р.Рза) бир халгын тәфәккүрүндә "јол" анлајышынын етик низамлама ваһидинә чеврилмәси дә чох тәбии сајылмалыдыр.

"Јол кетмәк" ифадәсиндә исә "мүштәрәк мүнәсибәт" анлајышы ифадә олунур. Бурада фраземин мәншәји сөзүн һәгиги мә'насында јенә дә "јол" ла бағлыдыр. Санки чәмијјәт һәјатынын бүтүн нормалары јолларда мүәјјәнләшир, јолларда да системә салыныр.

"Јолдан чыхмаг" исә һәм ин нормалары позмаг демәк дир. Һәјат ки, бир халгын тәләјини јолларла бағлајыб, ону даим һәрәкәтә - дағлар-дәрәләр ашмаға (Аз кетди, үз кетди, дәрә, тәпә дүз кетди!..) чағырыб, белә халгын етник психолокијасында јолдан чыхмаг, һәгигәтән, бәјүк бәла сајыла биләр.

Етнографик мәнтигә көрә, "јолда галмаг" ("јары јолда галмаг" фраземинин мәзмун структурна дигтәт јетирин) тәәссүф доғурур, "јолундан дәнмәк" исә бир баша етик аномалија факты кими нәзәрдә тутулур. Дилин вә тәфәккүрүн тәкамүлү просесиндә буна сатирик бичим дә верилир: "чызығындан чыхмаг".

Биринә өјүд верәндә "Өз јолунла кет" дејирләр. Һәм ин ифадәнин етмиоложи мәзмунуна дигтәт јетирәк: көрүнүр, бу сөзү ичтимаи норма кими бир гәбилә башчысы о бирисинә демәли олубду. Бир адамы, гәбиләни, тајфаны јолундан чыхармаг (јолдан еләмәк) исә јенә дә аномалија көстәричидир.

Түрк халqlарынын көчәри олмасы барәдә чох јазылыб, лакин бир мәсәлә бә'зән мүбһәм галыр ки, көчәрилик дејәндә мәнз нә нәзәрдә тутулур. Бу сөз мүхтәлиф чүр баша дүшүлә биләр:

а) дүшдүјү јерә бир дә гајыгмамаг (һунлар кими);

б) мал-гараја отлаг јери ахтара-ахтара мүәјјән бир ареалы долашмаг;

в) јајда јајлаға, гышда гышлаға кетмәк.

"Јол" анлајышы әсасында формалашан "јола салмаг" вә "көзү јолда галмаг" фраземләри белә бир фикир сөјләмәјә имкан верир ки, сәфәрә кедән коллективи өтүрән вә онун јолуну көзләјәнләр дә вар. Демәли, һамы кетмир: гәт'и шәкилдә мүәјјәнләшмиш јер-јурд анлајышы да мөвчуддур.

Аналар анар ағлар,

Дәрдини санар ағлар,

Дәнәр көј көјәрчинә,

Јоллара гонар ағлар.

Бурада узун јолун фачиәси фактлашыр, вәтән һисси гүввәтләндикчә көчәрилик мәндулашыр.

Беләликлә, дүшүнчәнин етник мәнтиги дәјишликчә, мә'на лајлары да сүхур-сүхур јығылыб дилин "јајдашына" көчүрүлүр.

1986



## КЕНЕЗИСДЭН ТИПОЛОКИЈАЈА

Мүасир түрк әдәбијјатлары гәдим тарихи олан зәнкин бир ән'әнәнин вариси кими, бизим дәрин инамьмыза көрә, бөјүк инкишаф потенциальна маликдир, лакин һәммин ән'әнәләр -үмүмән түрк әдәбијјатынын төкамүл тарихи индијә гәдәр дүзкүн методолокија әсасында, демәк олар ки, тәдгиг едилмәмишдир. Вә она көрә дә мүаср түрк әдәбијјатларында кедән просесләрин мәзмунуну дәрк етмәк, һәммин просесләрә бу вә ја дикәр дәрәчәдә истиамәт вермәк мүмкүн дејил. Бу исә әдәби- бәдиин волжунтаризмин һәр васитә илә кенишләнмәсинә сәбәб олур.

Тәдигат көстәрир ки, мүасир түрк әдәбијјатларынын әсасында XVI -XVII әсрләрдә формалашан милли түрк әдәбијјатлары дајаныр - милли түрк әдәбијјатларынын формалашмасы һәм етник, һәм дә рекионал просесләрлә бағлыдыр, принцип е'тибарилә, XI-XII әсрләрдән башланьыр: мә'лум олдуғу кими, бу замана гәдәр гәдим (үмуми) түрк әдәбијјатынын тарихи һүдудлары барәдә һазыркы һалда дәгиг фикир сөјләмәк чәтиндир - онун е.ә.І миниллијин орталарындан бизим еранын XII-XIII әсрләринә гәдәрки дөврү әһатә етдијини демәјә анчаг мә'лум мәнбәләр әсас верир, бунунла јанашы, бир сыра мүгајисәләр көстәрир ки, гәдим түрк әдәбијјаты даһа әввәлки минилликләрин кенезиси мүбаһисәли олан мәдәнијјәтләри илә бағлыдыр. Лакин факт фактылығында галыр ки, гәдим түрк әдәбијјаты биринчи нөвбәдә түрк эпос тәфәккүрүнә әсасланыр, ондан төрәјир, онун фәлсәфәсини, естетикасыны, кениш мә'нада ифалә потенциаласыны әкс етдирир. "Алш Әр Тонга", "Оғуз қаған", "Көк түрк" вә с. дастанлар түрк эпос тәфәккүрүндән гәдим түрк әдәбијјатына кечид дөврүнүн (е.ә.І миниллијин сонлары) мәһсулларыдыр: фактлар көстәрир ки, тәдричән түрк әдәбијјатында дөврүг, бунун ардынча исә инсаньн характери конкретләшир вә эпосдан әдәбијјата кечид

онун етник-рекионал һүдудларынын кенишләнмәси илә кедир. Гәдим түрк әдәбијјаты беш тарихи-културоложи рекионда јараныр: Сибир, Мәркәзи Асија, Кичик Асија вә Шәрғи Европа — һәммин әдәбијјатын сон мәшһур нүмунәләри: Јусиф Баласағунлунун "Кутадгу билиг", Әһмәд Јүгнәкипин "Атибәт үл-һәгајиг", Әһмәд Јасәвинин "Дивани-һикмәт" әсәрләри, еләчә дә М.Кашгаринин "Дивани-луғәт ит-түрк"ү Мәркәзи Асијада мејдана чыхмышдыр.

XI-XII әсрләрдән е'тибарән түрк тарихи-културоложи рекионлары бир-бириндән тәчрид олунмаға башлајыр - бу просес түрк әдәбијјатлары тарихинин чох мүбаһисәли мәсәләләрдән биридир: үмүмтүрк башланғычындан "тәчрид олунмаг" сијасәти һәммин мәсәләни даһа да мүрәккәбләшдирмиш вә белә бир филоложи тенденсија јаратмышдыр ки, куја мәсәлән, бизим әдәбијјатымызын мәнбәләри нәинки Гафгаз — Кичик Асија, һәтта Азәрбајчан рекионундан кәнарда мөвчуд дејил. Вә она көрә дә Азәрбајчан әдәбијјаты тарихинин илк мәнбәләриндәки јүксәк профессионализмин һарадан кәлдији, демәк олар ки, изаһсыз галмышдыр... Н.Кәнчәви, И.Һәсәноғлу, И.Нәсими јарадычылығынын гәдим түрк мәнбәләринин унутулмасы исә, әслиндә, Азәрбајчан әдәбијјатынын гејри-мүәјјән кенезис үзәриндә "тәдгиг"инә кәтириб чыхармышдыр — ејни "методолокија", демәк олар ки, бүгүн түрк халларынын әдәбијјатшүнаслығында өзүнү көстәрир.

Түрк тарихи-културоложи рекионларынын XI-XII әсрләрдән сонракы тәлеји мүхтәлиф олмушдур: Сибир "гәдим дүнја"да галыр вә түрк мәдәнијјәтләри үчүн ән "тарихи" потенциал кими мөвчудлуғуну давам етдирир; Мәркәзи Асија јердә галан рекионлары даими олараг мәдәни-әдәби "идејалар" ла тә'мин едир — һәммин реки-олан өз етник-културоложи зәнкинлији илә бу күн дә Урал-Волгабоју, хүсусилә Гафгаз — Кичик Асија үчүн һәм нүмунә, һәм дә Сибирә ачардыр; Урал-Волгабоју вә Гафгаз - Кичик Асија рекионлары јени дөврдә "авропа-

лашма" мејлинин күчлү тэзјиги алтынла олмуш, она көрө дө кенезиси илө әлагәсини фактики олага итирмишдир; ән бөјүк фачиә исә Шәрги Европа рекионунун башына кәлмишдир — о, демәк олар ки, славјан тәсири алтынла мөһв едилмишдир.

Мүстәгил түрк әдәбијатларынын тәшәккүлү тәдричән кедир, рекионал просесләрини интенсивләшмәси илө автоном-луг күчләнир, бунилла белә һәмини мүстәгилләшмә һәрәкаты да эпос тәфәккүрүнүн чевикләшмәси илө мүшәјиәт олунур вә нәтичә етибарилә, милли түрк әдәбијатлары гәдим түрк эпосундан төрәјән вә она истинад едән "рекионал" эпос тәфәккүрүнә әсасланыр — бу, XVII-XVIII әсләр Әзәрбајчан, түрк вә түркмән интибаһлары үчүн шәрт олур. XIX әсрин әввәлләришдә ичтимаи-естетик тәфәккүрдә өзүнү көстәрән екетика да үмумтүрк һадисәсидир.

Мүасир түрк әдәбијатлары әкәр һәгигәтән чох дәринә гатлардан кәлән үмуми тарихи потенциала маликдирләрсә, (биз буна шүбһә етмирик!..) демәли, тәбии олага һәмини потенциал мүасир әдәби-ичтимаи просесин базасыны тәшкил едир вә һәтта онун перспективини мүәјјәнләшдирир... Бу анчаг нәзәри бир мүлаһизә дејил — мүасир түрк әдәбијатларынын ики көркәмли нүмајәндәси Чинкиз Ајтматов вә Олјас Сүләјменовун жаралычылығы тәсдиг едир ки, гәдим түрк эпосундан кәлмәдән, гәдим түрк әдәбијатыны, орта әсләр түрк әдәбијатларыны мәнимсәмәдән мүасир түрк әдәбијатынын (вә демәли, дүнја әдәбијатынын) әсәрини жаратмаг мүмкүн дејил.

Әзәрбајчан әдәбијаты өз нәһәнк потенциалындан чох аз истифалә едир. Әзәрбајчан јазычысы өз әдәби тарихини унутмушдур, она көрә дө дөврүн ичтимаи-естетик образыны жаратмаг әвәзинә даһа чох өз образыны жаратмагла мөшһүлдур ки, буна нә гәдәр истәсән нүмүнә көстәрмәк мүмкүндүр. Вә әдәбијат анчаг стихијасы илө инкишаф едирсә, о мүтләг вә мүтләг мөһв олмаға доғру кедир...

1991

## “КИТАБИ-ДӘДӘ ГОРГУД“ ВӘ ТҮРК ЕПИК ТӘФӘККҮРҮ: ГАЈНАГЛАР ВӘ КӨКЛӘР

Дүнјанын мүхтәлиф эпосларынын (сөһбәт биринчи нөвбәдә гәдим дүнја эпосларындан кедир) идеја-естетик мүгајисәси белә бир нәтичәјә кәлмәјә имкан верир ки, биз һәр һансы бир һалда ваһид бир дүнја эпосундан даныша биләрик. Она көрә ки, һәр шејдән әввәл, һәмин эпослар бири дикәринин тарихи давамы олан сивилизасијаларын (Месопотамија, Мисир, Һинд, Чин, Иран, Түркүстан вә с.) мөһсулудур; икинчиси, онларын арасында һәм мөзмун, һәм дө форма охшарлыгылары, ујғунлугылары кифәјәт гәдәрдир; нәһәјәт, һәмин охшарлыгылар, ујғунлугылар орта әсләрдә бир гәдәр дө күчләнир. Вә бу да тәсадүфи дејил ки, XVII-XVIII әсләрдән етибарән бөјүк тәфәккүр саһибләри Дүнјанын бүтөв бир һадисә олдуғу гәнаәтинә кәлмәјә башламыш, дүнја тарихинин вәһдәтиндән бәһс етмәклә, әслиндә, бәшәријјәтин индијә гәдәр јаратдығы мөдәнијјәтин (о чүмләдән эпос мөдәнијјәтинин) мүхтәлиф етнокултуроложи системләрин механики јығымындан дејил, үзвү әлагәсиндән ибарәт олдуғуну тәсдиг етмишләр (мәсәлән, И.Г.Һердер, И.Кант, К.Һекел, К.Маркс...).

Гәдим түрк эпосу тәшәккүл тапана, даһа доғрусу Алтај, јахуд протүрк эпосундан дифференсиасија олунана, "доғул" ана гәдәр "дүнја эпосу" тәхминән үч мин беш јүз иллик бир дөвр јашамышдыр ки, һәмин дөврдә Алтај, јахуд протүрк эпосунун "дүнја эпосу" илө әлагәләринин олмасы һеч бир шүбһә доғурмур (һәтта бизим бир сыра һәддиндән артыг милләтчи мөдәнијјәт тарихчиләри дүнјанын ән гәдим эпосу сајылан Шумер дастаныны нә аз, нә дө чох бирбаша түрк дастаны һесап едирләр). Лакин гәдим түрк эпосу е.ә. I

миниллијин орталарында формалашмышдыр. Онун эсас нүмунэлери мұхтәлиф гәйнагларда (вә мұхтәлиф мүкәммәлликдә) зәманәмизә гәдәр горунмушдур: Јарәдылыш дастаны, Алт Әр Тонга дастаны, Оғуз Каған дастаны, Көј түрк дастаны, Көч дастаны вә с. һәмин дастанларын мин илдән артыг бир тарихи олдуғуну сојләмәк о гәдәр дә доғру олмазды. Вә бизим фикримизчә, гәдим түрк эпосунун классик тәзаһүр формалары е.ә. I миниллијин орталарындан б.е.-нын I миниллијинин орталарына гәдәр јашамыш, лакин бу миниллик дөврүн илк јарысы, һаггында сөһбәт кедән дастанларын даһа кениш јайылмасы, үмумијјәтлә, гәдим түрк эпос тәфәккүрүнүн даһа мөһсулдар олмасы бахымындан, диггәти даһа чох чәкир. Ерамызын илк әсрләриндән е'тибарән јухарыда ады чәкилән дастанлар, үмумән гәдим түрк эпосу үслуби дифференсиасија мәрһәләсини јашамыш, бир сыра вариантлар, јахуд вариасијалар төрәмишдир.

Гәдим түрк эпик тәфәккүрү ерамызын I миниллијинин орталарындан башлајараг орта әсрләр түрк эпик тәфәккүрүнүн формалашмасына ардычыл олараг тәкан верир. Беләликлә, кенетик бахымдан бири дикәри илә бағлы олан ашағыдакы түрк эпос типләри тәшәккүл тапыр:

I. Алтај-Мәркәзи Асија эпосу.

II. Гыпчаг эпосу.

III. Оғуз эпосу.

Һәмин эпос типләринин бу чүр дифференсиал шәкилдә верилмәси мүүјјән мәнәда шәртидир, чүнки бурада үмумтүрклүлүк хүсусијјәтләри апарычыдыр, фәргли (чоғрафија, ичтимаи инкишаф, этнокултуроложи әлагәләр вә с.-дән ирәли кәлән) хүсусијјәтләр исә тәдричән мүүјјәнләшәрәк кәјфијјәт һәддинә чатыр. Ону да гејд едәк ки, Алтај-Мәркәзи Асија эпосу Гыпчаг эпосундан, Гыпчаг эпосу исә Оғуз эпосундан

даһа мұһафизәкар олур, үмумтүрк эпик тәфәккүрүнү даһа чох сахлајыр...

Оғуз эпосу ашағыдакы сәбәбләрә кәрә илк орта әсрләр түрк эпос типләриндән өз мүасирлији, модернлији илә сечилир:

1) I миниллијин орталарындан башлајараг оғуз түркләринин кет-кедә даһа чох сајда Гәрби Түркүстан - Азәрбајчан - Кичик Асија истигамәтиндә јайылмалары нәтичәсиндә јени чоғрафијалара јијәләнмәләри, јени етник-мәдәни әлагәләрә, јени бејнәлхалг мүнасибәтләрә кирмәләри;

2) түрк танрычылығы әсасында Ислам дининин гәбул едилмәси;

3) оғуз түркләринин хүсусилә XI әсрдән е'тибарән ислам Шәргиндә апарычы ичтимаи-сијаси гүввәјә чеврилмәләри...

Мөһз һәмин һадисәләрин тә'сири алтында оғуз түркләринин эпик тәфәккүрү бир сыра јени хүсусијјәтләрлә зәнкинләшир ки, буну ән мүкәммәл шәкилдә әкс етирән эпос нүмунәси Дәдә Горгуд дастаныдыр. "Китаби-Дәдә Горгуд" — Дәдә Горгуд дастанынын орта әсрләрин јазы ән'әнәси әсасында мүүјјән (!) нормаја салынмыш формасыдыр. Вә арашдырычыларын гаршысында дуран проблемләрдән бири дә һәмин нормативликдә сыхылмыш (лакин кәјфијјәтчә деформасијаја уграмамыш!) илк орта әсрләр оғуз дастан типолокијасыны ашкарламагдан ибарәтдир ки, бу саһәдә бөјүк горгудшүнасларын һаумыза мәлум чәһдләри олмушдур. Лакин "Китаб"ын даһа чох јазы абидәси кими арашдырылмасы (мәтншүнаслыг ишләринә үстүнлүк верилмәси) давам едир. Әлбәттә, биз бунун әлејһинә дејилик, бунунла белә хатырладырыг ки, "Китаби-Дәдә Горгуд" мәншәји, типолокијасы е'тибарилә јазылы дејил, шифаһи дилин (вә тәфәккүрүн!) нүмунәсидир.

Дәдә Горгуд дастаны, артыг гәјл едилдији кими, илк орта әсрләрин оғуз эпосудур — бу исә о демәкдир ки,

**биринчиси**, Дәдә Горгуд дастанында гәдим түрк эпос төфәккүрүнүн мүәјјән әләмәтләри мұһафизә едилер;

**икинчиси**, һәмин дастанда сон орта әсрләр Азәрбајчан түрк эпосунун идеја-естетик әсаслары мүәјјәнләшир.

Вә она көрә дә Дәдә Горгуд дастанында (фактик олараг "Китаби-Дәдә Горгуд"да) һәм гәдим түрк эпосунун (с.ә. I миниллијин орталарындан б.е. I миниллијинин орталарына гәдәр), һәм дә Азәрбајчан түрк эпосунун (XV әсрдән сонра) үнсүрләрини, мотивләрини, формуларыны тапмаг мүмкүндүр, лакин бүтүн бунлар һәмин дастанын мәһз илк орта әсрләр оғуз эпик төфәккүрүнүн мәһсулу, һадисәси олдугуну инкар етмир. Мүшаһидәләр көстәрир ки, үмумән түрк эпик төфәккүрүнүн кечдији (вә бураја гәдәр һаггында сөһбәт кедән) үч тарихи дөврү — гәдим, илк орта әсрләр (даһа доғрусу I миниллијин орталарындан тәхминән II миниллијин орталарына гәдәр) вә сон орта әсрләр дөврләрини механики әвәзләнемәләр дејил, түрк эпосунун төкамүл дөврләри һесаб етмәк лазым кәлир. Һәмин дөврләшдирмә мүхтәлиф принципләр бахымындан өзүнү доғрултса да, биз јалныз бир (вә кифајәт гәдәр әсас принципи) нәзәрлән кечирәчәјик.

Мүгајисә едәк:

I. Гәдим түрк эпосунун әсас гәһрәманлары мифик образлардыр - Су, Јер, Көј, Ағач, Гуш, Боз Гурд, Танры хан... Гәдим түрк эпосунун сонрақы мәрһәләләриндә артыг Танры образынын мүкәммәлләшәрәк мифолокијаны өзүнә табе етмәјә башладығы дигтәти чәкир.

II. Илк орта әсрләр түрк эпосунун әсас гәһрәманы Танрыдыр (јахуд онун тәзаһүрү олан хагандыр). Түркләр (оғузлар) ислам динини гәбул етдикдән сонра түрк Танрысы тәдричән Аллаһа чеврилир.

III. Түрк (бурада оғуз) халларынын дифференсацијасы, мүстәгил түрк милләтләринин формалашмасы әрәфәсиндә (вә кедишиндә) сон орта әсрләрдә Азәрбајчан түрк эпосунун әсас гәһрәманы нә Танры, нә дә Аллаһдыр, Танры-Аллаһын һимајәсиндә олан суфианидир. (Инсандыр).

"Китаби-Дәдә Горгуд"ун мифолокијасындан даһынан арашдырычылар (мәсәлән, һөрмәтли профессор Сүләјман Әлјарлы), адәтән, ағына-бозуна бахмадан "Китаб"да бир нечә мин ил әввәлин олмајан (!) "эпик тарих" ини ахтарыр, көз габағындақы тарихи исә нәдәнсә көрмәк истәмирләр. Јалныз ону демәк кифајәтдир ки, "Китаби-Дәдә Горгуд" (даһа доғрусу, Дәдә Горгуд дастаны) дөврүндә оғузларын эпик төфәккүрүндән Боз Гурд образы, демәк олар ки, силинмишди, бир аз сонра оғузлар өзләрини һәтта гарагојунлулар, ағтојунлулар адландырдылар. Сүләјман Әлијарлы тәкчә тарихи принципләри дејил, этночография принципләри дә позараг "Китаб"дақы мифоложи архизмләри орта әсрләрин гыпчаг эпосунун тәзаһүрләри илә мүгајисә едир. Һалбуки мөһтәрәм профессор индијә гәдәр билмәли иди ки, гәдим түрк эпосу орта әсрләр гыпчаг эпосунда даһа чох мұһафизә олунур, гыпчаглар оғузлар гәдәр фәал мүсәлман дүшүнчә мәдәнијјәтини гәбул етмирләр. Вә бу да тәсадүфи дејил ки, гыпчаг халларынын әдәбијјаты оғуз халларынын әдәбијјаты илә мүгајисәдә даһа аз инкишаф дөврләриндән, јахуд мәрһәләләриндән кечмишдир (мәсәлән, "Маадај Кара", "Манас" бу күнә гәдәр алтајларын, ыргызларын чанлы јаддашындадыр, һалбуки Азәрбајчан, јахуд Анадолу түркләри Дәдә Горгуд дастаныны II миниллијин орталарында унутмушлар).

"Китаб"да гәдим түрк мифолокијасынын сүгутуну көрүрүк — бурада мифоложи образлар дастанын идеја-естетик мәзмунуна әһәмијјәтли тәсир көстәрмә-



мөклә жанашы, сүжетин, һадисәләрин һәрәкәтинә тә-  
кан вермәкдән дә мәрһумдур. Лакин илк (вә сонракы)  
орта әсрләрин өз мифоложи дүнјасы вардыр, чүнки  
күтләви үмүмхалг фантазијасы, һәр һансы дөвр олурса  
олсун, әтраф аләми өзүнәмәхсус шәкилдә үмумиләш-  
дирмәјә билмәз...

Дәдә Горгуд дастанынын әсас гәһрәманы түрк  
Танрысыдыр ки, о, мүсәлман Аллаһына чеврилмәк  
әрәфәсиндәдир, јахуд демәк олар ки, чеврилмишир.  
"Китаб"да Танры һаггында дејилир: "Аллаһ, Аллаһ де-  
мәјинчә ишләр өнмәз. Гадир Танры вермәјинчә әр ба-  
јымаз... Тәкәббүрлүк ејләјәни Танры севмәз... Азыб  
кәлән гәзәји Танры совсун... Ағыз ачыб өкәр олсам,  
үстүмүздә Танры көрклү, Танры досту, дин сәрвәри  
Мәһәммәд көрклү... Јазылыб дүзүлүб көкдән енди,  
Танры елми "Гур'ан" көрклү... Гамусына бәнзәмәди  
чүмлә аләмләри јарадан Аллаһ-Танры көрклү. Ол өк-  
лүјүм јуча Танры дост олубан мәдәд ирсүн, ханым,  
һеј!..." ("Китаб"ын мүгәддимәсиндән). Танрыја иман  
кәтирән түркләр дастанда бүтпәрәст, христиан, үму-  
мијјәтлә, мүсәлман олмајан түркләрә вә ја бангга  
халглара, етнослара гаршы дурурлар, онлары кафир  
сајырлар... "Ат үзәриндән икиси гарвашдылар, дар-  
тышдылар. Кафирин күчү зијадә, оғлан зәбун олду.  
Аллаһ-тәаләја јалварыб сөјләмиш, көрәлим, нечә сөј-  
ләмиш. Ајдыр.

-Јучалардан јучасан,  
Јуча Танры!  
Кимсә билмәз нечәсән,  
Көрклү Танры!...  
...Бирликинә сығындым,  
Әзиз Аллаһ!  
Хочам, мәнә мәдәд!-деди.  
Кафир ајдыр:

-Оғлан, алындынса, Танрынамы јалварырсан? Сә-  
нин бир Танрын варса, мөним јетмиш ики бүтханәм  
вар,-деди.

Оғлан ајдыр:

-Ја аси мә'лун, сән бүтләринә јалварырсан, мән  
аләмләри јогдан вар едән Аллаһыма сығындым, -деди.

Һәгг-тәалә Чәбрајыла бујурду ким, ја Чәбрајыл,  
вар, шол гулума гырг әрчә гүввәт вердим, -деди.

Оғлан кафири көтүрдү јерә урду. Бурнундан ганы  
дүдүк киби шорлады. Сычрајыб шаһин киби кафирин  
богазын әлә алды. Кафир ајдыр:

-Јикит, аман! Сизин динә нә дејирләр, дининә  
кирдим,- деди. Бармаг көтүрүб, шәһадәт кәтириб мү-  
сәлман олду. Галан кафирләр билиб гачды" ("Бәкил  
оғлу Әмранын боју"ндан).

"Китаб"да өз әксини тапмыш (вә дастанын иде-  
ја-естетик мезмунуна әһәмијјәтли дәрәчәдә тә'сир  
едән) бу чүр епизодлар, мотивләр, тәфәррүатлар ис-  
лам дини үнсүрләринин абидәјә сонралар катибләр  
тәрәфиндән әләвә олундуғу фикрини сөјләјәнләрин  
јанлыш мөвгедә дурдугларыны көстәрир. Танрычылыг-  
дан Ислама кечид Дәдә Горгуд дастанынын форма-  
лашдығы дөврдә (I миниллијин икинчи јарысында)  
Азәрбајчан чәмијјәтинин әсас етнокултуроложи, иде-  
оложи проблемләриндән бири олдуғуна көрә һәмин  
мәсәлә "Китаб"а катиб әләвәси олараг, јә'ни субъек-  
тив шәкилдә дахил едилә билмәзди. Вә билаваситә ис-  
лам дининин јайылдығы, мүхтәлиф ичтимаи-сијаси, ет-  
нокултуроложи манеәләрлә гаршылашдығы әсрләрдә  
формалашдығына көрәдир ки, Азәрбајчан түрк халгы-  
нын тәшәккүлүндә әһәмијјәтли тә'сир көстәрмиш  
оғуз-гыпчак мүнасибәтләри дастанда мөһз һәмин ет-  
носларын Ислама мүнасибәти мөвгәјиндән интерпрета-  
сија едилир (бу барәдә кениш мә'лумат үчүн бах:  
Н.Чәфәров Азәрбајчан етник-мәдәни системинин ја-

рапмасында гыпчаг түрклөрünün ролу. - "Алтај дүнјасы" жур., 1997, №1-2. сәһ. 33-42).

Дәдә Горгуд дастанында үмумтүрк эпос тәфәккүрү, әкәр белә демәк мүмкүнсә, мәһдудлашыр — һәмин "мәһдудлашма" өзүнү ашағыдакы сәһәләрдә хүсусилә көстәрир:

1) рекионун ичтимаи-сијаси мәнзәрәсинә, проблемләринә ујғунлашма;

2) рекионун этнокултуроложи, мә'нәви характеринә ујғунлашма;

3) рекионун чоғрафијасына, ландшафтына, топонимијасына ујғунлашма.

Вә бу чүр "мәһдудлашма" нәтичәсиндә һәм дастанда, һәм дә "Китаб"да Азәрбајчанын, Анадолунун, бир сыра гоншу өлкәләрин епик тарихи, епик чоғрафијасы бу вә ја дикәр сәвијјәдә әкс олунур.

Лакин мүхтәлиф сәбәбләрдә әлагәдар, Азәрбајчан тарихчиләри, индијә гәдәр "Китаб"а мө'тәбәр тарихи мәнбә кими мүрачиәт етмәмишләр. Бә'зи тәшәббүсләр исә (мәсәлән, профессор Сүләјман Әлјарлынын тәшәббүсләри) елми бахымдан инандырычы олмашы, романтик характер дашымышдыр. Хүсусилә о мә'нада ки, "гәдим лајлары галдырмаг" һәвәси илә куја дәринә кетдијини зәнн едән бә'зи арашдырычылар, әслиндә, "Китаб"ы јарандыгы зәнкин тарихи контекстдән чыхармагла "тарихи семантика"дан мәһрум етмишләр.

Мүшаһидәләр көстәрир ки, "Китаб"да Азәрбајчан тарихи үчүн әһәмијјәтли олан ән азы ашағыдакы һадисәләр, ичтимаи-сијаси, мәдәни-мә'нәви просесләр әкс олунур:

- "кәлмә" оғузларла "јерли" гыпчагларын, гејритүрк мәншәли этносларын, халларын мүнәсибәтләри;

- "ич" оғузларла "дыш" оғузларын мүнәсибәтләри;

- Азәрбајчан халгынын тәшәккүлү;

- ислам дининин гәбулу, дини-етник мүнәгишәләр;

- Азәрбајчан чәмијјәтинин этнографик, ичтимаи-сијаси тәшкили;

- Азәрбајчанын етник-мәдәни, мүәјјән дәрәчәдә исә сијаси һүдудларынын мүәјјәнләшмәси;

- Анадолуја түрк-оғуз јүрүшләринин күчләнмәси;

- Түркијә түрклүјүнүн формалашмаға башламасы вә с.

Бу чүр тарихи, чоғрафи "гејдијат"ы олан мәсәләләри бир тәрәфә бурахыб "Китаби-Дәдә Горгуд"да гәдим мифоложи дүнјакөрүшүн галыгларыны ахтармаг, елә билирәм ки, һәгиги тарихчиләрин иши дејил, даһа чоғ мифологларын вәзифәсидир.

Вә нәтичә е'тибарилә дејә биләрик ки, Дәдә Горгуд дастаны зәнкин тарихә малик түрк епик тәфәккүрүнүн чоғрафи, этнокултуроложи "сыхылма"сы, рекионаллашмасы нәтичәсиндә тәшәккүл тапмыш, сон орта әсрләрдә формалашачаг Азәрбајчан эпосунун этнотиположи әсасларыны мүәјјән етмишдир.

1998



## ЈАТМЫШДЫМ, ҮСТҮМӘ КӘЛДИ ӘРӘНЛӘР...

*"Түрк әдәбијатында илк мütәсәввүфләр" ин  
мүәллифи М.Ф. Көпрүлзадеһин руһуна еһтирам-  
ла*

### БИР НЕЧӘ СӨЗ

Һәр дөврүн, һәр мәрһәләһинин өз әдәбијаты вар вә бу әдәбијат һәмин дөврүн, мәрһәләһинин ичтимаи практикасыны әкс етдирир, лакин әдәбијатын тарихинә бу чүр мүнәсибәти мütләгләшдирмәк дүзкүн дејил, чүнки һәр һансы дөврүн, мәрһәләһинин әдәбијаты ејни бир этносун, халтын, милләтин бәдии тәфәккүрүнүн енерјиси кими чох-чох гәдим дөврләрдән нәш'әт едир. Вә әдәбијатына кејфијәти илә заманын кејфијәти арасындакы диалектик (јахуд гејри-диалектик) мүнәсибәти ајдылашдырмаға һеч дә һәмишә инсан идракынын күчү чатмыр — әдәбијат һеч дә һәмишә ондан (вә инсан фәрдијәтиндән) кәнардакы дүнјанын чарижәси дејил, онун эпос мütәгиллији вар — бу исә о демәкдир ки, бөјүк әдәбијатын әсасында, һачан јаранмасындан асылы олмајараг, "илаһи" бир симметрија дуруп вә һәмин симметријанын "синфилији" јохдур, чүнки социал тәфәккүр ораја дахил ола билмир.

Мүәсир мәдәни-ичтимаи (о чүмләдән әдәби) просесин фәлсәфәсини онун өз тарихи мүйјән етмишдир (биз буну гәбул еләсәк дә, еләмәсәк дә...) вә она көрә дә бу күнә тарихдән кәлмәк һәм тарихин, һәм дә бу күнүн дәрки үчүн ән угурлу јолдур - мәдәни-ичтимаи тәфәккүрүн этник әсаһлар үзәриндә јенидән тәшкили (вә дәрки!) исә тарихдән кәлиши мütләг вә мütләг зәрури едир.

Лакин тарихдән кәлиш һәр һансы һалда субъектив просесдир, она көрә дә мән бурада сәһв етмәк һүјуна маликәм — "илаһлы" руһуму "каһил" руһа чевирмәк истәсәм дә, бу "мүчәдилә"дә анчаг "мәгам"ларын саһибјәм.

Ла илаһә...

## ТҮРК МИФОЛОКИЈАСЫНДАН ИСЛАМ СУФИЗМИНӘ

Түрк мифолокијасынын көркәмли тәдгигатчылары онда дүнја вә инсан һагтында мükәммәл мә'лумат олдуғуну тәсдиг едир вә көстәрирләр ки, сонралар этник тәфәккүрдә мејдана чыхмыш елә бир һадисә јохдур ки, түрк мифолокијасы зәмининдә изаһы мүмкүн олмасын - "Үзе Көк тенри, асра јағыз јир кылындыкда екин ара киси оғлу кылынмыс" (Јухарыда Көј-танры, ашағыда сәрт јер јарандыгда икисинин арасында инсан өвлады јаранды) илә башлајан түрк идракы бу чүр универсаллығыны (вә практиклијини) ахырачан давам етдирир. Түрк эпосу һәмин универсаллығы (вә практиклији) бүтүн дифференциал кејфијәтләри илә фактлашдырыб (тарихә гәдәр!) түрк тәфәккүрүнүн сонракы (тарихи!) инкишафы үчүн түкәнмәз потенцијаја чевирир...

Фактлар көстәрир ки, тәхминән XI әсрә гәдәр (М.Кашгаринин "Дивани-лүғәти-ит түрк"ү мејдана чыхана гәдәр) түркләр ислам динини, демәк олар ки, мәним-сәмәмишдиләр вә исламын фактик гәбулу да механики мөзмунда (мәсәлән, "Китаби-Дәдә Горғуд"ун ислама үјгүнлашдырылмасы кими) иди. Ислам анчаг редактә иши көрүрдү, ону да норматив сәвијәдә көрүрдү.

Ислам дининин түрк торпагларында јајылмасы она көрә ағыр кедир ки, түрк тәфәккүрү онун гаршысына мәһз мükәммәл идрак системи илә чыхмышды - ислам фәлсәфәси бошлуға дүшмүрдү вә нә гәдәр мүәсир, перспективли олса да (чүнки үмумдүнја тәфәккүрүнүн тарихи мәчмусу кими мејдана чыхмышды — үмумдүнја просесләрини һазырлајырды) түрк тәфәккүрү ону тәбии олараг мәнимсәди. Вә өзү дә, шүбһәсиз, тарихә гәдәрки мифоложи потенцијасы әсасында мәнимсәди. Ислам дининин Шәргдә мүхтәлиф халғлар тәрәфиндән гәбул олунмасы "баша чатдыгча" суфи идејалар да тәшәккүл



тапмага башлады вә әслиндә суфилик әрәб, фарс вә түрк мифолокијалары арасындакы фәргдән јаранды — һәр мифолокијаја мүнәсибәтдә исә фәргләрин мұхтәлифлији суфилијин үмуми (тиположи) чәһәтләри илә јанашы, хүсуси (етник) чәһәтләрини дә фактлашдырды.

Суфилик - ипсанла Аллаһ арасындакы бирбаша үн-сијјәт "јол"унун мөвчудлуғу идејасына әсасланыр вә бу "јол"у бир гәјда олараг интуисија илә кечмәји нәзәрдә тутур; бу бахымдан ортодоксал исламла суфилик арасында зиддијјәт дә өзүнү көстәрир — бу мә'нада ки, суфиләр "һәгигәт"ин дәркиндә пејғәмбәр дә дахил олмағла һеч бир васитәни гәбул етмириләр. Вә она көрә дә тәдричән "мәншәји е'тибарилә мүсәлманлыға дәхли олмајан (!) суфизм исламын һәгиги руһуну дәјишдири..." (М.Ә.Ләһбаби).

Түрк суфилији XI-XII әсрләрдә (исламын мәнимсәнилмәси кедишиндә) тәшәккүл тапды вә Ч.С.Тримингемин көстәрдији кими, онун илк ән көркәмли нүмајәндәси "Дивани-һикмәт" мүәллифи Әһмәд Јасәви олду. Түркүстанлы мүдрик ислам контекстиндә мистик идракын түрк "јол"уну мүәјјән етди. Вә суфилик тәдричән түркләрин ајағы дәјән бүтүн торпағлара јайылды...

Јасәвилијин XIII, XIV әсрләрдәки давамчылары һәмин тәригәтин әсасыны гојаны "Һәзрәти-Түркүстан" адландырырдылар. Ә.Јасәвинин нүфузу о гәдәр бөјүк иди ки, Тејмурләнк XIV әсрин сонларында онун мөзары үзәриндә күнбәз тикдирмишди.

Јасәвилик илк түрк суфи тәригәти олараг галмады, онун тәчрүбәси башга тәригәтләрин тәшәккүл вә интишарына тәкан верди: түрк тәфәккүрүндә "һәгигәт" ахтарышларынын үзүнтүлү јоллары башланды... Бүтүн јоллар исә әслиндә једди мәрһәләни нәзәрдә тутурду: шәриәт (аллаһа доғру һәрәкәт), тәригәт (аллаһын көмәји илә һәрәкәт), мәрифәт (аллаһын алтында һәрәкәт), һәгигәт (аллаһ илә һәрәкәт), ылајәт (аллаһда һәрәкәт), зат-әш

шәриәт (аллаһдан һәрәкәт) вә нәһәјәт зат-әл күлл (аллаһа говушмағ) — руһун да бу мәрһәләләрә мувафиг инкишаф етдији гәбул олунурду: чисмани руһ, гынағлы (мөзәммәтләнмиш) руһ, илһамлы руһ, дојмуш (сақитләшмиш) руһ, һәззли (һәзз алан) руһ, гәбул олунмуш (бәјәнилмиш) руһ вә нәһәјәт, камил руһ.

Илк үч мәрһәлә — "мәғам"дыр вә инсандан асылыдыр, галан мәрһәләләр — "әһвал"дыр вә аллаһын мәрһәмәтиндән асылыдыр.

Вә бу анлајышлар, онларын бир-биринә мүнәсибәти, бүтөв - бир систем кими тәдричән Шәрг (хүсуси шәкилдә түрк) поезијасынын бәдии структуруну тәшкил етмәјә башлады...

#### **ЧӘЛӘЛӘДДИН РУМИДӘН МӘҒӘММӘД ФҮЗУЛИЈӘ ГӘДӘР**

Чәләләддин Орта Асијада дунјаја кәлмишди, лакин тәле ону Кичик Асијаја (Рума) кәтириб чыхарды вә мөвләвијјә тәригәтинин башчысы етди. Мөвланә Ч.Руминин мөшһур "Мәснәви"си "һәгигәт"ин поетик дәркинә хидмәт едән әсәр кими мејдана чыхмышды, — фарсча јазылмыш бу әсәри Ә.Чами "Фарс Гур'аны" адландырмышды.

Ч.Руми түркчә дә јазырды вә үмумијјәтлә, "суфи дили"ни хүсуси дил - "дилсиз дил" һесаб едирди:

Әкәр татасан вә кәр румсан

вә кәр түрк,

Зәбани - бизәбананра бијамуз.

Мөвләвилик ислам илә христиан динини бирләшдирмәјә чалышырды — буну о заман Азәрбајҗанда, Кичик Асијада мөвчуд олан ичтимаи идеоложи вә етник шәраит тәләб едирди. Түрк тәфәккүрү ерамызын әввәлләриндән е'тибарән мүәјјәнләшән вә тәхминән ерамызын биринчи миниллијинин сонларына гәдәр инкишафда олан Бизанс мәдәнијјәтинә лагәјд гала билмәзди, — бу мәдәнијјәт исә христиан мәдәнијјәти иди. Ејни заманда Ч.Руми јунан гызы илә евләнмишди, мөвләвилијин икин-

чи рәһбәри Султан Вәләд дә бу издивачдан дүнјаја кәлмишди.

Бир сыра тәдгигатчылар (мәсәлән, В.С.Гарбузова) С.Вәләди сәһвөн илк түркдилли (Ч.Руминин бир сыра мисраларыны чыхмаг шәртилә) суфи шаири һесап едир, һалбуки С.Вәләд бөјүк бир ән'әнәни давам етдирирди.

Бир нечә әср әрзиндә суфилијин һәм практикасы, һәм дә нәзәријјәси мұхтәлиф тәригәтләрин тәчрүбәси әсасында инкишаф едиб тәкмилләшди вә о һәмчинин етик-естетик принципләрин мәчмусу кими мүүјјәнләшди, - суфилијин бу сонунчу функцијасы XIV әсрин сону, XV әсрин әввәлләриндән башлајараг түрк дүнјасында даһа кениш јайылды. Һәм халг поезијасында, һәм дә классик поезијада -Јунис Имрәдән Имадәддин Нәсимижә гәдәр суфилик бөјүк постик имканларыны нүмајиш етдирирди.

Ј.Имрә фолклорла бағлы иди вә түрк суфилијинин гәдим түрк тәфәккүрүндән асылылығыны даһа ашкар шәкилдә әкс етдирирди:

Кәһ әсәрәм јелләр киби,  
Кәһ тозарам јоллар киби,  
Ташгын аган селләр киби  
Кәл кәр бәни ешг нејләди, -

бу, озан ше'ри нүмунәси иди.

И.Нәсимидә исә классик бир мүбһәмлик варды - "Һеч кимсә Нәсими сөзүнү кәшф едә билмәз..." Бу мүбһәмлик ејни аманда мүкәммәл бир системин мәнтигини еһтива едирди — И.Нәсими суфизмин идеологу вә тәблигатчысы иди, о, суфилији "өзү үчүн", "өзүнүн хиласы үчүн"дејил, "чәмијјәтин хиласы үчүн"гәбул едирди. Вә бу, үмүмән түрк тәфәккүрүнүн илкин ичтимаилији илә бағлы иди... Әрәб һәрфләринин символашдырылмасына кәлдикдә исә демәк лазымдыр ки, нә гәдәр парадоксал олса да, һуруфизм түрк-оғуз тәфәккүрүн мәһсулу кими мејдана чыхмышды вә суфизмин өз дөврү үчүн ән функционал голларындан иди.

Һуруфизм хусуси тәригәт олмагдан чоһ универсал идејалар системи иди, һеч бир суфи мәктәб инсаны һуруфизмдә олдуғу гәдәр аллаһа јахын һесап етмәмишди вә она бу гәдәр инанмамышды:

Әршлә фәршү кафүнун мөндә  
булунду чүмлә чүн  
Кәс сөзүнүвү әбсәм ол, шәрһү  
бәјанә сығмазам.

Суфилик шәриәтдән мәрифәтә гәдәр олан јолу һәм И.Нәсими, һәм дә Г.Бүрһанәддинин тәфәккүрүндә, јәни фәлсәфи-поетик вә поетик -фәлсәфи истигамәтләрдә кечирди вә XIV әсрдән етибарән икинчи истигамәт ән план кечди: нә Ј.Имрә, нә дә Нәсими "тәчрүбәси" кениш јайылмады, лакин Г.Бүрһанәддин - М.Ч.Һәгиги - Ш.И.Хәтаи, даһа универсал шәкилдә исә И.Һәсәноғлу - Н.Кишвәри - М.Фүзули хәтти илә суфизм билаваситә поетик тәфәккүрүн материалына (вә мәнтигинә!) чеврилди.

XIII-XVI әсрләр классик Азәрбајчан әдәбијјатынын поетикасы түрк-оғуз суфи тәфәккүрүнүн структурна, принципләринә әсасланыр, лакин мәһз әсасланыр вә о демәк дејил ки, "суфизм тәблиғ олунар" (ону анчаг И.Нәсимидә көрмәк олар) — һәр инансы үслубун мүүјјәнләшмәси үчүн фәлсәфи-естетик әсас олмалыдыр вә суфизм (онун түрк -оғуз јолу) бу чүр әсас кими өзүнү көстәрир.

Г.Бүрһанәддин-М.Ч.Һәгиги-Ш.И.Хәтаи хәтти суфизмә мунасибәтдә нә гәдәр дәринә кетсә дә, ичтимаи реалыгдан тәчрид олунамурду, "аллаһда әримирди", бир ајағы бу дүнјада иди, она кәрә дә һәмин хәтт гәдим түрк фолклорунун суфизм әсасында јенидән тәшкилиндә, нормативләшмәсиндә мүүјјән иш кәрду вә нәтичә етибарилә, өзү дә јаратдығы нормативликдә әриди.

И.Һәсәноғлу-Н.Кишвәри-М.Фүзули хәтти суфизми универсалашдырмады, символлара чевирди вә бу символикада дүнјанын, инсанын һәртәрәfli дәркинин "классик методолокијасыны" һазырлады.

Етмәзәм тәрки-тәриги-ешг ким,  
Бу фәзиләт дахили-әһли-камал  
сјләр мәни

(М.Фүзули).

**КАНДАН КӘЛИБ МӘКАНА КЕДИРӘМ,  
ЈАХУД "МӘН АШИГ..."**

Суфи тәфәккүрүнүн озан-ашыг әдәбијјатына нүфузу (лаһа доғрусу, бурада ојадьлмасы) Ј.Имрәдән башлады, И.Нәсими вә Г.Бурһанәддинин тујугларындан кечиб Ш.И.Хәтаинин гошмаларында мәтинин үзви тәркиб һиссәсинә чеврилди вә XVI-XVII әсрләр ашыг әдәбијјатынын (үмүмән ашыг поетикасынын) кенезисиндә халг-фолклор тәфәккүрүнүн мәнимсәлији суфизм дајаныр; она көрә суфизм ашыг әдәбијјаты үчүн әсас олду ки, о шамап-озан ән'әнәләри көкүндә јаранмышды вә суфилијин көвһәриндәки һәмин шамап-озан характерини XVI-XVII әсрләрдә Азәрбајчан интибаһы гаршысыалынмаз бир марагла ашкарламаға башлады... Озан бирбаша дејил, анчаг вә анчаг суфи-ашиг кими дәрк олундугдан сонра ашыға чеврилди, она көрә дә "мән ашигәм..." ифадәси дәрин фәлсәфи-тарихи мәзмуна малик бир ифадә кими мејдана чыхды вә "һагт" ашигинин "һагт ашығы"на чеврилмәси мәнтигини гәрарлашдырды.

XVI-XVII вә XVIII әсрләрдә јаранмыш дастанларын тәһлили вә суфилијин гәдим түрк мөдәнијјәти (мифолокијасы) илә Азәрбајчан милли мөдәнијјәти арасында өтүрүчү рол ојнадығыны тәсдиг едир...

Јатмышдым, үстүмә кәлди әрәнләр,  
Гафил, нә јатмысан, ојан дејиләр...

Азәрбајчан дастанларында суфилик идејасы бу чүр ајдын мәнтиги (вә терминолокијасы) илә әкс олунур. Вә буга верилмиш (ашиг олмуш) кәнч, әслиндә, мә'шугуна чатана гәдәр суфи-дәрвишдән башға бир кәс дејил...

"—Оғул, һардан кәлиб, һара кедирсән?

—Кандан кәлиб мөкана кедирәм!...

Деди:

—Сән бир тикә ушагсан, нә билирсән кан нәди, мөкан нәди?

Гурбани чаваб верди:

—Нијә билмирәм, кан - бу дүнјады, мөкан — о дүнјады..."

Шүбһәсиз, Гурбани "кан нәди, мөкан нәди?" суальна дүзкүн чаваб вемир, анчаг тәбии-тарихи стихија илә һәгигәтән "кандан кәлиб мөкана кедир..." вә потенсиал олараг, суфи тәфәккүрүнүн ифадәчиси кими чыхып едир.

Азәрбајчан дастанларында ашиг дә, мә'шуг да адәтән дәрвишин вердији алмадан доғулур вә алма верән дәрвиш ашиг илә мә'шуг говушана гәдәр онларын мұһафизәчиси кими өз ирадәсини һәјата кечирир: күллдән ајрыланлары күллә говушдурур вә дастан битир - бу, о демәкдир ки, халг дастанынын структур әсасында дүнја вә инсан һагтындакы суфи тәсәввүрүн мәнтиги дајаныр. Дастан о јердә гуртарыр ки, ашигләр ја билаваситә ("Аббас вә Күлкәз"дә олдуғу кими), ја да билваситә ("Әсли вә Кәрәм"дәки кими) вүсала чатырлар вә бүтүн мәтләб инсани еһтијачдан (бәлкә бу, "нәфс" әламәтидир) ајрыланларын (ата, ана өвлад истәјир!) илаһи еһтијачла бирләшмәси зәрурәтиндән ибарәтдир. Вә биз бу зәрурәти анчаг вә анчаг XVI-XVII вә XVIII әсрләрдә јаранмыш дастанларда көрүрүк, — нә гәдим дөврүн дастанларында ("Китаби-Дөдә Горуд"да), нә дә XIX әсрдә вә XX әсрин өввәлләриндә јаранмыш дастанларда бу јохдур. Она көрә дә хүсусилә XVI-XVII әсрләрдә суфи тәфәккүрүн ојанмасыны (ашыг мөктәбинин бир систем кими јаранмасыны) милли тәфәккүрүн тәшәккүлү өрәфәсиндә унверсал интибаһ ојанышынын факты һесаб етмәк үчүн һәр чүр әсас вардыр.

**Мән ашиг...** вә **Әзизим...** ифадәләри бүтүнлүклә суфи анлајышлардыр - бунларын хүсуси адларла һеч бир әлагәси јохдур: "Мән ашиг"ин суфи мәзмуну өз-өзлүјүндә ајдындыр, "Әзизим"ә кәлдикдә исә белә бир факты гејд еләк ки, нәгшбәнди тәригәтиндә үзвләр бир-биринә "әзизан"дејә мурачиәт етмишләр (Ч.С.Тримингемин Орта Асија мәнбәләри әсасында мәлуматы).

Е'тираз едә биләрләр ки, суфилијин классик поезијада јайылмасыны "онун мөвчуд гурулушдан мистик формада наразылыг" ифадә етмәси кими баша дүшмәк олар, бәс суфилијин бу бојда ашыг әдәбијјатынын әсасында дурмасы нә демәкдир, ахы, биз ашыг әдәбијјатында һәмишә "реализм" ахтармын вә көрмүшүк?

Нәзәрә алмаг лазымдыр ки, суфизм - дин дејил, суфизм-фәлсәфәдир вә онун әсасында мифоложи реаллыг дајаныр; суфиләрин ислам шәриәтинә риајәт етмәләринә кәлдикдә исә бурада ики чәһәти фәргләндирмәк лазымдыр, биринчиси, суфиләр ислам шәриәтини "өзләринәмәхсус" шәкилдә гәбул етмишләр. Икинчиси, анчаг илк мәрһәлә кими гәбул етмишләр (чүнки суфизмин илә мәрһәләсиндә еретизм, әхлагсызлыг горхусу вар).

Ашыг әдәбијјаты Аәрбајчанын о вилајәтләриндә даһа кениш јайылмышдыр ки, мөһз һәмин вилајәтләр ејни заманда практик (!) суфилијин јайылдығы (вә ичтимаиләшдији) әразиләр олмушдур — бу исә ашыг әдәбијјатыныны суфи тәфәккүрлә кенетик бағлылығыны рекионал дегигликлә ифадә едир.

Бир сыра тәдигатчылар түрк суфи тәфәккүрүндә зәрдүштлүјүн тә'сирини ахтарырлар, лакин белә тә'сири тапмаг чәтин ки, мүмкүн олсун - зәрдүштлүк үмумән түрк тәфәккүрүнә фарс мөдәнијјәти васитәсилә кечмиш вә һеч вахт түрк тәфәккүрүндә чидди рол ојнамамышдыр, чүнки о, гәдим түрк мифолокијасынын мөнтигини бир сыра чидди мөгамларда инкар едир.

Суфилик XVI-XVII, хүсусилә XVIII әсрләрдә фолклор тәфәккүрү (вә үслугу) илә классик тәфәккүрүн (вә үслубун) диалектик әлагәсини тә'мин етди -М. Фүзулидән М.П.Вагифә гәдәр лирик гәһрәманын инкишаф мөнтигини һазырлады вә һәмин мөнтиги һазырлаја-һазырлаја да миллиләшди — милли тәфәккүрүн поетик формаларынын мүәјјәнләшмәсиндә әсас рол ојнады.

XVII-XVIII әсрләрдә Аәрбајчан интибаһы ичтимаи (о чүмләдән поетик) тәфәккүрдәки суфилик идејаларыны мөдәнијјәтин милли әсаслар үзәриндә јенидән тәшкили кедишиндә мистикадан тәмизләди, "нигаби-гејб"дән чыхарды.

Формал бахымдан јанашсаг, Вагифин дилиндә суфи терминологијанын бүтөв системи өзүнү көстәрир (јол, әркан, һал, әһвал, зикр, нәфси-әммарә вә с.), лакин бу, суфизм дејил вә Вагифин "дәрвишлији" Фүзулинин "дәрвишлијиндән" әсаслы шәкилдә фәргләнир (бу барәдә бах: Фүзулидән Вагифә гәдәр, "Аәрбајчан" журналы, 1988,N6) ...Фүзули илә Вагиф арасында Видади вар - Видади Фүзулинин гуртарыб, Вагифин башладығы мөгамдыр.

Еј Видади, әднасүфат дүнјаја  
мејл етмә,

Гыл әглин варисә тәркин,  
бу дүнјадан нә истәрсән...-

бу да һәмин мөгамын сөзүдүр: Видади "бу дүнја"нын шаири олмаға "мәһкум едилмишдир".

М.П.Вагиф исә артыг "бу дүнја"нын шаиридир.

### СОН СӨЗ ЈЕРИНӘ

Нечә ки, милли мөдәнијјәтимиздә суфизми нечә вар елә көрмүрүк, мүасир әдәбијјатымызын перспективләрини көрмәк дә чәтин олачагдыр, чүнки мүасир мөдәни-ичтимаи (о чүмләдән әдәби) просесин фәлсәфәсини тарих мүәјјән етмишдир (биз буну гәбул еләсәк дә, еләмәсәк дә).

Ла илаһә илләллаһ!



## С.НОВА, ЈАХУД ТӘФӘККҮРҮН МИЛЛИ МҮӘЛҖӘНЛИЈИ

"Әдәбијјат вә инчәсәнәт" гәзети охучулары танышмыш дилчи, тәнгидчи Низами Чәфәровун "Саят Нова, јахуд тәфәккүрүн милли мүәлҗәнлији" јазысы илә таныш едир. Оун филолокија мәсәләләринә -дил, әдәбијјат прблемләринә фәлсәфи бахымдан јанашмасы, чох һалда Азәрбајчан филолкија елминдә јени фикир, сәс кими дигтәти чәлб едир. Кәнч билечи јаздыгы мөвзунун дахили мәзмунуну ачмаг, ону даһа да ајдынлашдырмаг үчүн тарихә, етнографија, фәлсәфә елминә мүрачиәт едир вә бу елмләрин јардымы илә чәтин проблемләри һәлл еләјир. Н.Чәфәровун охучуја тәгдим етдији бу јазысы да мараглы мәсәләјә һәср олунмуш вә билечи доғру елми нәтичәләрә кәлмишдир.

Бу сәтирләрин мүәллифи дә Саят Новадан јазмышдыр. Мән дә ашығын јарадычылығынын Азәрбајчан бәдии тәфәккүрүнә, хүсусилә ашыг ше'ринә, Азәрбајчан дилинә мүнәсибәти һаггында аз-чох данышмышам. Анчаг мән Саят Нованын Азәрбајчан интибаһы илә бағлылығы һаггында бир сөз демәмишәм. Саят Нованын ше'рләринин вәзиндән, гафијә системиндән, Азәрбајчан дилинин көзәллијиндән, мусигијә тез, асанлыгга ујушмасындан бәһс етмишәм. Демишәм ки, Саят Нова ермәни дилиндә јаздыгы ше'рләринин чохуну Азәрбајчан ашыгларынын һаваларында охумушдур. О, хүсусилә Достуну чох севмишдир.

Н.Чәфәров фолклора, јазылы әдәбијјата дајанараг инандырыр ки, Саят Нованын бәдии тәфәккүрү, сәнәт дүнјасы Азәрбајчан сәнәти илә сых бағлыдыр. Азәрбајчан интибаһы онун ше'ринә јени руһ, јени бахыш, чеврәјә јени мүнәсибәт јаратмышдыр. Ону бир чох ермәни сәнәткарлары кими килсә: ин тәзјигиндән гутармыш вә ермәни поезијасынын азмаһына чевирмишдир. Мәгаләни

охујаркән Азәрбајчан бәдии тәфәккүрүнүн кениш тә'сир ареалы, Азәрбајчан интибаһынын бөјүклүјү көз гаршысында чанланыр.

Мәнә елә кәлир ки, бу јазы дилчиләрин, әдәбијјатчыларын вә философларын дигтәтини өзүнә чәкәчәкдир.

**МИРӘЛИ СЕЈИДОВ,**  
*профессор.*

XVII-XVIII әсрләр Азәрбајчан интибаһы, Загафгазијада мәдәни-тарихи тәфәккүрүн инкишафына көрүнмәмиш бир шәкилдә тәкан верди вә там елми әсасларла демәк олар ки, XVI әсрдә (интибаһөнү мәрһәләдә), хүсусилә XVII-XVIII әсрләрдә вә нәһајәт, XIX әсрдә (интибаһсону мәрһәләдә) ермәни дили, әдәбијјаты вә мәдәнијјәтинин тәрәптисини Азәрбајчан интибаһ тәфәккүрүнүн тә'сириндән кәнарда тәсәввүр етмәк мүмкүн дејил — һәммин тә'сир о гәдәр универсал мәзмуна маликдир ки, истәр-истәмәз тәдигатчыны мәдәнијјәтин мүхтәлиф сәһәләрини диалектик әлагәдә көтүрмәјә мөчбур едир (антропонимијадан поезијага гәдәр). Һәммин универсал тә'сирин бир сыра мүнүм тәрәфләрини илк дөфә һеч ким јох, мәнз Микаел Налбандјан кәстәрмишди; о, түрк (Азәрбајчан) тә'сирин "јени ермәни дилинин, ашхрабарын инкишафынын рәһни" һесаб етмишди. Түрк (Азәрбајчан) дилинин јени ермәни дилинин тәшәккүлүндәки ролунунун һансы күчдә олмасыны кәстәрмәк үчүн ермәни тәдигатчыларынын өзләринин е'тираф етдији бирчә факты хатырлатмаг кифајәтдир ки, гәдим ермәни дилиндә (грабарда) әввәл хәбәр, сонра мүбтәда кәлдији һалда, јени ермәни дилиндә (ашхрабарда) әввәл мүбтәда, сонра хәбәр (Азәрбајчан дилиндә олдуғу кими) кәлир — бу чүр тә'сир артыг бирбаша тәфәккүр тәрзинә тә'сир демәкдир, фикрин типолокијасына тә'сир демәкдир вә бүтүн бунлар исә о демәкдир ки, милли интибаһын етник



Мән Сајат Новајам, ешги божларам.  
Думурчуг-думурчуг јашым чајларам.  
Јетән дејәр: мән дә түркү сөјләрәм,  
Мә'рәкәдә динмәк истәр, динәрми?  
Динмәз, әфәндим, еј!

Ш.И.Хәтайдән М.Әманијә гәдәрки дөврүн дил тилокијасы жанр өзүнәмәхсуслуғу илә әлагәдардыр вә тамамилә тәбиидир ки, һәммин мүнәсибәт С.Нованын мұвафиг ше'рләриндә дә мұһафизә олунур: XVI әсрдә гошма бәндининин структуру илә баяты-тујуг структуру арасында функсионал охшарлыг јараныр — һәммин тә'сир С.Нованын, мәсәлән, јухарыдакы бәндиндә көрүнүр: биринчи вә икинчи мисранын үчүнчү вә дөрдүнчү мисра илә мүнәсибәти баяты-тујугда олдуғу кимидир, һәтта **Мән Сајат Новајам** ифадәси дә **Мән ашигәм** ифадәсинин гәлибиндә дүшүнүлмүшдүр.

С.Нова, Ш.И.Хәтаи кими, поетик дилдә афористикаја мејл едир:

Бир сөвдакәрин ки, малы чапыла,  
Ағламагнан кери кәлмәк олурму?  
Бир гала гапысы поладдан ола,  
Сөјүд мыхыјнан дәлмәк олурму?

Вә Ш.И.Хәтаидә олдуғу кими, С.Новада да афористика бир сыра һалларда һәлә јонулмамыш, прозаик ифадәләрлә әкс олунур, һалбуки XVII әсрин (һәлә XVIII әср бир јана) устаднамәләриндә (Хәстә Гасымын, Ашыг Аббас Туфарганлынын...) афористик тәфәккүрүн ифадәси үчүн норматив дил тиши мүәјјәнләшмишди вә С.Нова кими, бир мүддәт Тифлисдә II Ираклинин сарајында јашамыш М.В.Видади һәммин дил ин көзәл нүмунәләрини јаратмышды.

С.Нова дилинин мәнбәләри барәдә данышарпкән XIII-XIV әсрләрдән е'тибарән азербайҗанча јазмыш ермәни шаирләринин дил-үслуб тәчрүбәсини дә гејд етмәк лазымдыр (вә тәәссүф ки, Һ.Араслы вә М.Сејидовун бир сыра мұлаһизәләрини чыхмаг шәрти илә, ермәни шаирләринин азербайҗанча јарадычылығынын диалектикасы тәдиг олунмамышдыр — бизим, әлбәттә, о гәдәр дә кешиш олмајан материл үзәриндәки мұшаһидәләримизә көрә, һәммин јарадычылығын мүәјјән дахили вәһдәти, автономијасы мөвчуд олмушдур), — ермәни шаирләри, һеч шүбһәсиз (һеч олмаса тәбии стихия илә) һәммин тәчрүбәјә әсасланырдылар. Һ.Араслы көстәрир ки, Тәбризли Миран "бөјүк халг мұғәнниси Сајат Нованын көркәмли сәләфләриндән биридир" вә бу марағлыдыр ки, инибаһ һәрәкатыны бүтүнлүклә өзүндә еһтивап етмәк ән'әнәсини С.Новаадан әввәл Миранда көрүрүк — о, һәм классик, һәм дә фолклор үслубунда јазыб јаратмышдыр вә Миранла С.Нова јарадычылығынын мүнәсибәти нә исә М.В.Видади илә М.П.Вагиф јарадычылығынын мүнәсибәтини хатырладыр: бу чүр алокија Миран — С.Нова хәттинин һансы поетик тәфәккүрүн тарихи инкишаф мәнтиги илә идәрә олундуғуну (онун интибаһ диалектикасыны) ашкара чыхарыр!...

С.Нова XVII әср ашыг әдәбијјатынын - Хәстә Гасымын, Ашыг Аббас Туфарганлынын... дилини там усталыгла мәнимсәмишди, -һәтта шаирин ермәни вә күрчүчә ше'рләринин бир һиссәси мәһз азербайҗанчадан тәрчүмә олунмушдур, көркәмли сәнәткарын мөгсәди Азербайҗан интибаһынын һуманизмини (һәр шејдән әввәл тәфәккүр вә дил-үслуб демократизмини) Загафгазија халглары арасында јаймагдан ибарәт иди. С.Нованын азербайҗанча јарадычылығы исә бу ишә билаваситә хидмәт едир:

Синәм јанмыш, атәшин вар,  
нарын вар,



Һајалысан әдәбин вар, арын вар,  
Мәнә сөјлә, әјәр гејри јарын вар,  
Ешги-дидар истә, јаз кәлсин кетсин.

Јахуд:

Дәрдим чохдур, дејә билмәм  
дәриндән,  
Тут ганымы јараларым сәриндән.  
Бөјлә кеч бағымын мähәччәриндән,  
Сач күлә дәјмәсин, баш инчимәсин.

Нәһајәт, С.Нованын дил тәфәккүрүндәки инкишаф М.В.Видади вә М.П.Вагиф үслубунда јаздығы ше'рләрлә баша чатыр — нәзәрә алдыгда ки, М.В.Видадилән М.П.Вагифә гәләр олан дөвр Азәрбајчан поетик тәфәккүрүнүн тәкамүлүндә хүсуси мәрһәләдир, онда С.Нова дилинин тарихи функционал мәзмунунун бир гәдәр даһа мүрәккәб олдуғу дигтәти чәлб едир.

Синәм үстә дүкүнүнән дағыдыр,  
Гојнун ичи чәннәтләрин бағыдыр.  
Нә гәдәр ки, көзәллијин чағыдыр,  
Јет үстүмә, назын вардыр,  
назын вар!  
Назын вар, ала көзүн вар!

С.Нованын **јет үстүмә** ифадәси М.В.Видадиниң кәл үстүмә ифадәсинин аналогу — гаршылығыдыр, лакин һеч шүбһәсиз, М.В.Видади һәмин ифадәни даһа уғурлу контекстдә тәғдим едир (бир гајда оларағ өлүнүн үстүнә келәрләр);

... Еј севдијим, сәндән гејри  
кимим вар,

Кәл үстүмә, аман өлдүм,  
дад өлдүм.

Бунунла белә, бүтөвлүкдә көгүрөндә **синәм үстә дүкүнүнән дағыдыр, гојнун ичи чәннәтләрин бағыдыр, нә гәдәр ки, көзәллијин чағыдыр** кими ифадәләр М.В.Видадиниң тәфәккүр мähсулудур - һәтта Видадилик сонунчу ифадәнин грамматик-семантик тәртибиндә дә көрүнүр.

Дәрјадан чыхыбсан хуб инчи  
мәрчан,  
Гижмәти чөвахир, лә'л арасында.  
Јар, дилин шәкәрдир,  
дәһанын ширин,  
Ләбләрин бадамдыр бал арасында.

М.П.Вагиф С.Нованын дилинә бу чүр ајдын мәнтиги илә кәлир вә кејфијјәт фактына чеврилмәк имканына малик олур: иш о јерә чатыр ки, С.Нованын дилиндә М.П.Вагиф тәфәккүрү үчүн характерик олан лирик јумор да тәбии кәлиши илә әксини тапыр:

Јар күлүбән јанымыздан өтмәјир,  
Дәрмиш гөнчә күлүн,  
дәхи битмәјир,  
Әмәлимиздәндир дәни тутмајыр, -  
Кәрамәт галмамыш дүзләримиздән.

С.Нованын дилиндәки **ләбләринә шәкәр сүзәндә...** ифадәси М.П.Вагифин мөшһур **шәкәр әзмиш дилә-додаға...** ифадәсинин стилистик вариантыдыр. Вә М.П.Вагиф кими, С.Нованын дилиндә дә даһа гәдим дөврләрлә бағлы ифадә ләјлары мөвчуддур: **јај чөкмәк, урва кими ахынмағ, гара бағры сыхламағ, гашларың гурулу јајдыр** (мүгајисә ет: **гурулу јаја бәнзәр чатма гашлым — "Кита-**

би-Дәдә Горгуд"; гашларын гурулу јайлара дөнүр М.П.Вагиф), гәлби гарадыр вә с.

... Шаир әрәб әлифбасынын поетикасына бәләд олмуш,

... Ашыглыг күрәдир,  
јахар-јандырар, -  
Танрымсан һејү әлиф, ики каф, -  
типли ифадәләр ишләтмишдир.

Бүтүн бунларла јанашы, С.Нованын бир сыра һалларда дилә там күчү илә һөкм едә билмәдији һисс олунар - мөсәлән, **көрәндә рәнким дагылыр; әјин-башын бәзәтмә; ... ешитдим јар нәфәси; көзүмдән ганлар төкүлдү ол чини тас үстүнә; јара гојду јар мәнә;**

Көзәл, ешгин бу синәми дәлибдир,  
Чүнун едиб нар-атәшә чалыбдыр,(?)  
Көнлүмүн шәһринә виран салыбдыр,  
Зимистан тәк зәһмли (?) јар кәлијер

вә с. кими ифадәләр нәинки поетик мәзмуну етибарилә күчсүз, һәтта гүсурлу ифадәләрдир - бу чүр ифадәләрин мејдана чыхмасы тамамилә тәббидир, она көрә ки,

Јеридим, јетишәммәдим  
ашыглығын дәнкинә,  
Һәлә дә јенә шакирдәм,  
пиримә јалварырам.

-дејән шаир XVI әсрин әввәлләриндән XVIII әсрин сонларына гәдәрки бөјүк бир дөврүн поетик тәфәккүрүнү (вә дилини) синхронлашдыраркән мүхтәлиф жанр типләринә мүрачиәт етмәк вә һәр жанра мұвафиг лингвопоетик материал һазырламаг еһтијачы гаршысында гал-

мышды — нәтичәдә бу чүр гүсурлу ифадәләрин мејдана чыхмасы үчүн шәраит јаранмышдыр.

Даһа бир мөсәләни хатырлатмаг истәрдик...

Шүбһәсиз, С.Нова бөјүк сәнәткардыр, онунла һәр һансы халг фәхр едә биләр (вә фәхр еләмәклә тамамилә һаглыдыр), лакин С.Нова јарадычылығы һәр һалда бүтүнләкә Азәрбајчан интибаһынын мөһсулудур вә С.Нова илә фәхр едәндә мөсәләнин бу тәрәфини јаддан чыхармаг јахшы дејил.

"С.Нова ермәни, күрчү вә с. дилләриндә јазмышдыр"- дејән бир сыра "тәдигатчылар", "Азәрбајчан дили" ифадәсини дә, С.Нова јарадычылығындакы Азәрбајчан тәфәккүрүнү (вә ермәни дилиндәки Азәрбајчан мәнтигини) кизләдә билмәјөчәкләр - ермәни мөдәнијјетиндәки Азәрбајчан лады исә һеч вахт Азәрбајчан халгына гаршы чыхмајачагдыр...

Бир буну билмәк лазымдыр вә бир дә ону билмәк лазымдыр ки, XVII-XVIII әсрләр Азәрбајчан интибаһы тәкчә С.Нованы јетирмөмишдир, онун устад сајдыгы онларча сәнәткары да јетирмишдир.

"Бир шакирд ки, устадына көм баха, онун көзләриндән ган дамар, дамар..."

1989

## ОХУЧУЈА МӘКТУБ

Һөрмәтли охучу!

Сәнин редаксијаја көндәрдијин мәктублары охујурам вә һәр мәктубдан сонра дилимизин, әдәбијјатымызын вә һәјатымызын мүхтәлиф мәсәләләри әтрафында сәнинлә сөһбәт етмәк, полемикаја кирмәк истәји мәни раһат бурахмыр - бә'зән садәләвһ, бә'зән жүксәк елми сәвијјәли мулаһизәләринин мәркәзиндә "мән кимәм?" дән "биз кимик?" ә гәдәр ајдын мәнтилә үмумиләшән, мүчәррәдләшән (вә чавабы кетдикчә чәтинләшән) бир суал дајаныр вә сән "халгымызын ады нә вахт өзүнә гајыдачаг?", "әдәбијјатымызын тарихи һарадан башланыр?", "И.Һүсәјнов "Идеал"ында нә демәк истәјир?" ... дејиб сорушанда да анчаг һәмин суалы верирсән: мән кимәм?... биз кимик? ...;

Әкәр он ил, һеч олмаса беш ил бунаг габаг бу суалы версәјдин, конкрет "чаваб" алардын — инди исә мүмкүн дејил. Мүмкүн дејил она көрә ки, он ил, беш ил бундан габаг сәнә "мүвәффәғијјәтлә" чаваб вермәк имканы олан тәдгигатчылар - дилин, әдәбијјатын, үмумән чәмијјәтин тарихини өјрәнәнләр өзләри дә инди "мән кимәм?.. биз кимик? ..." суалары үзәриндә дүшүнмәкдәдирләр. Вә демәк олар ки, XX әсрин әввәлләриндән индијә гәдәр һәмин суаллар үзәриндә бу гәдәр чидд-чәддә дүшүнмәмишик, һеч олмаса, бу чүр күтләви шәкилдә дүшүнмәмишик...

XVII-XVIII әсрләрдә јаранмыш әдәбијјаты, XIX әсрин биринчи јарысына мөхсус тарих китабларыны (хүсусилә "Гарабаг тарихләри"ни) һәр дәфә охудугча кенетик јадшым мәни орта әсрләрдән дә чох-чох дәрин гатлара апарыр: "Короғлу", "Әсли вә Кәрәм", Ашыг Аббас Туфарганлы, Хәстә Гасым, Сары Ашыг, М.В.Видади вә нәһәјәт, М.П.Вагиф... Вә һәр дәфә дә ағлыма белә

бир үмумиләшдирмә кәлир: "Короғлу"дан М.П.Вагифә гәләр...

Етник тәфәккүрүн һансы енержиси иди ки, тарих үчүн о гәдәр дә бөјүк олмајан ики әсрлик бир мүддәтдә бу чүр нәһәнк мәдәнијјәт јаратды — "түрки" адланан үмуми дили парчалајыб мөһв етди вә халг-фолклор дили әсасында мүасир енержи икинчи дәфә әсримизин 20-30-чу илләриндә реаллашмаг имканына малик олду. Чүнки бу илләрдә, һәр һансы формада олурса-олсун, "мән кимәм?" суалы халгын гаршысында "биз кимик?" суалы илә јанашы (лаһа доғрусу, јекчинс ифадәсини һеч чүр верә билмәдијимиз, мәктуб боју анчаг һисс етмәли олачагымыз мүчәррәд бир суалын гүтбләри кими) дајанырды — Һ.Әлизадә вә С.Мүмтазын "Халг китаблары", С.Вурғун вә Ү.Һачыбөјовун јарадычылығы "Короғлу"дан М.П.Вагифә гәдәр"ки тәфәккүрүн үстүндә кәлирди вә бир гәдәр дә конструкив фикирләшсәк, көрәрик ки, дәррин етник көкләрлә әлагәни норматив сәвијјәдә бәрпа едә-едә кәлирди... Профессор Т.Һачыјевин көстәрдији кими, мүасир Азәрбајҗан дилинин норма вә үслуб дифференциаллығы да мөһз 30-чу илләрдә мүөјјәнләшди...

Вә дилимизә, әдәбијјатымыза, халгымызын милли мөвчудлуғуна һүчум да тәрс кими, бу заман башлады - И.Шыхлынын сон заманлар дөбдә олан ифадәси илә дөсәк, "сапы өзүмүздән оланлар" көкләримизи доғрадылар, торпаға ишләјән ришәләримизи бир-бир гопармаға чалышдылар...

С.Вурғунун "өлән шә'рләр"ини хәјалымда чанландырырам вә һәмин илләрдә бу гәдәр јашары поезија тәсәввүрүмә кәтирмәјә чәтинлик чөкирәм:

Јенә сәни көрдүм, Диличан дәрәси,  
Јадыма нә көһнә заманлар кәлир...

30-чу илләр боју С.Вурғунун дахилиндә ики шаир, ики инсан вурупур - бири дүнјанын өн јашары шә'рләрини јазыб, о бириси онлары "өлән шә'рләрим" адланды

рыр - биз С.Вургун җарадычылыгынын аз-чох "дыш" структуруну көрүрүк, "ич" структуру исә һәлә дә поезија елимиз үчүн гаранлыг гашыр вә гаранлыг галан тәкчә С.Вургун җарадычылыгы дејил, әсримизин 20-30-чу илләриндәки Азәрбајчан мәдәнијјәтинин "ич" структурудур.

30-чу илләрин орталарындан һәјатымызын ән мұх-тәлиф саһәләри "низамнамә шинели" кејинди: "обшевојсковој устав"ла јазычылар "уставы" арасында принципал фәргләр минимума ендирилди вә шаир, јазычы өзү дә билмәдән деспота чеврилди...

Һәрмәтли охучу!

30-чу илләрин һадисәләри барәдә сәнин мұлаһизәләринин аналитизмдәп мәһрум олмасы е'тираз догуруп - "Ч.Чаббарлы нијә өлдү?", "М.Мүшфиг нијә өлдүрүлдү?", "Һ.Чавидин өлүмүнә ким гол чәкди?", "Нијә гол чәкдиләр?... нијә өлдүрдүләр?..."

Нә гәдәр парадоксал олса да, һәмин суаллар "30-чу илләр ағылсызлыгы"нын нәинки тарихи мәнтигини ачыр, бәлкә, әләвә манеәләрә јарадыр вә пис одур ки, әдәби просес бир сыра һалларда әсас енерјисини мәһз бу суаллар үзәриндә дүшүнмәјә сәрф етмишдир (вә едир).

50-чи илләрдә догуланлар 30-чу илләрдә өлдүрүләнләрдән сонракы икинчи нәсилдир — биринчи нәсил инди әлли јашыны өтмүшдүр вә нәзәрә алмаг лазымдыр ки, 30-чу илләрин мұасир ичтимаи, о чүмләдән естетик тәфәккүрдәки тәһлили биринчи вә икинчи нәсил арасындакы полемикада әкс олунур: биринчи нәсил (сәһбәт күтләви һалдан кедир) 30-чу илләрин "тәрбијәсини", 60-чы илләрин "азадлыгы"ны көрүб, икинчи нәсил көзүнү јетмишинчи илләрә ачыб вә "азадлыгын" нә олдуғуну инди көрүр — елә исә бу ики нәсил бир-биринин "терминолокијасыны" чәтин баша дүшмәсин, нә етсин?

"Нијә гол чәкдиләр?... нијә өлдүрдүләр?..." суалларына бир-бириндән узаг дүшмүш ики нәсил арасындакы полемикада чаваб тапмаг мұшкүл мәсәләдир... Вә мән

әмин дејиләм ки, бизим "кенимиздә" мәһз сатанларын, мәһз киминсә өлүмүнә гол чәкәнләрин (вә өлдүрәнләрин!) тәфәккүр комплекси апарычы дејил.

Јенидәнгурма бизи һәгигәтән өзүмүзә гајтармаг үчүн реал олараг чох шеј вә'д едир. Лакин һисс етмәк чәтин дејил ки, өзүмүзә гајытмағын ән гыса јолуну һәлә ахтарырыг вә һәрдән мәнә елә кәлир ки, биз XVII-XVIII әсрләрдә, әсримизин 20-30-чу илләриндә гојуб кәлдикләримиз ичтимаи тәфәккүр мәнтигини ахтарырыг - әкәр ахтардығымызы тапа билсәк, дахилимиздәки етник зәнкинликлә әлагәмизи бәрпа едиб, өз дахилимизлә диалога кирә билсәк, 30-чу илләрин һадисәләрини һеч бир чәтинлик чәкмәдән изаһ едә биләрик вә гәзет, журнал "демагокијасы"на да еһтијач галмаз...

Һәрмәтли охучу!

Биз дахилимизә енә билмирик, һәр һансы мәсәлә олур-олсун, онун һәллиндә үздән кедирик — 60-чы илләрдә бизим әдәбијјат бу проблеми галдырмышды, лакин чиди бир мөтләб һасил олмады, она көрә ки, "мән кимәм?" суалы илә "биз кимик?" суалы арасында тарихи мәнтиги әлагә адәтән зијалы "дипломатијасы" илә низама салынырды вә әслиндә, заман да о заман дејилди: "биз кимик?" суалы "мән кимәм?"дән сонра вә онун тәркиб һиссәси кими кәлирди... О тәфәккүр ки, јад моделдин, јад каркасын ихтијарындадыр, һәмин јадлыгда "бәшәри үмумилик" көрүр, онун милли мәзмуну јохдур — төрәтмир, артмыр, ән'әнәјә чеврилмир... Биз дахилимизә енә билмирик — әкәр енсәк, көрәрик ки, орада бундан сонра мин илләр идракымызын әсасыны тәшкил едәчәк мифоложи потенциал вар, јарадычылыг потенциалы вар, онун чевик мәнтиги вар; биз бу мәнтиги ишләтмәк әвәзинә һазыр моделлиг, каркаслар архасынча гачмаға мејл едирик вә өзүмүздән гопуруг...

Мән һәмишә фикирләширәм ки, нә үчүн орта әсрләрин зәнкин јазы мәдәнијјәтини XVII-XVIII әсрләр-

дә шифаһи мәдәнијјәт әвәз етди, нә үчүн орта әсрләрин бөјүк шәһәрләринин демәк олар ки, һамысы һәмин әсрләрдә дағышы, јени шәһәрләр тәшәккүл тапмаға башлады?... Вә һәмишә дә бу мәнә норматив тәфәккүрүн, норматив мәдәнијјәтин фолклор әсасында катарсиси, дахили тәмизлијә чан атмасы кими көрүнүр — белә бир катарсис бизим тәфәккүрүмүзә, мәдәнијјәтимизә инди дә лазымдыр, биз "мән кимәм?... биз кимик?..." суаллары арасындақы дахили әлагәни һәмин просесдә даһа эффектли гаврајырыг... Бизим өзүмүзә гажыдышымыз фолклора гажыдышымыздан башлајыр - бәс әкәр бу бојда милләтин бир фолклор архиви јохдурса, онда нечә?

Һөрмәтли охучу!

Сәнин редаксияја кәндәрдијин мәктублары охујурам вә һәр мәктубдан сонра дилимизин, әдәбијјатымызын вә һәјатымызын мүхтәлиф мәсәләләри әтрафында сәнинлә сәһбәт етмәк, полемикаја кирмәк истәји мәни раһат бурахмыр.

Һөрмәтлә: Низами Чәфәров  
1989

## ӘЛӘСКӘРӘМ, ҺӘР ЕЛМДӘН ЫАЛЫЈАМ...

Азәрбајчанын бөјүк хал сәнәткары, мүтәфәккири Ашыг Әләскәрә һазыркы мараг, бир тәрәфлән устакдын зәнкин јарадычылығындан илһам алыб бу күнкү социал-мә'нәви еһтијачымызы өдәмәјә көмәк едирсә, диқәр тәрәфлән, һәмин јарадычылығын һәртәрәфли өјрәнилиб лазыми сәвијјәдә тәблиг олунмасы үчүн кениш имканлар ачыр.

... Шүбһәсиз, Ашыг Әләскәрин илк (вә әсас!) тәблиғатчылары онун ардычылары - халг ашыглары олмушлар. Мәһз һәмин халг ашыгларынын идеја - естетик марағы XIX әсрин орталарындан е'тибарән Ашыг Әләскәри заманын һөкүмү илә өн мөвгәјә чыхармагла, Гурбани, Ашыг Аббас Туфарганлы, Хәстә Гасым, Сары Ашыг" кими устаклары "архайкләшдирди", тарихә чевириди. Әсримизин 30-чу илләриндә көркәмли фолклоршүнас һүммәт Әлизадә ашығын халг арасында кениш јайылымыш јарадычылығынын мүәјјән һиссәсини топлајыб далбадал үч китабыны нәшр етдирди. Бунун ардынча Азәрбајчан ЕА Низами адына Әдәбијат вә Дил Институту һәмин сәһәдә даһа бир сыра ишләр көрдү.

Лакин е'тираф етмәк лазымдыр ки, 50-чи илләрдән е'тибарән ашыгәләскәршүнаслығын әсас ағырлығы ашығын нәвәси Ислам Әләскәрәвун үзәринә дүшүр. И.Әләскәрәв мүтәфәккир сәнәткарын јарадычылығынын топланмасы, нәшри вә арашдырылмасы сәһәсиндә он илләрдир ки, јорулмадан чалышыр.

...Ашыг Әләскәри заман биздән һәлә о гәдәр әјрмаса да, онун јүз илдән артыг давам етмиш һәјаты барәдә чох шеј билдијимизи дејә билмәрик. Вә билдикләримизин бир гисми дә тәхминидир.... 1821-чи илдә Көјчә маһалынынын Ағкиләсә кәндиндә касыб бир аилтәдә доғулуш, јенијетмәлијиндә нөкәрчилик етмиш, тәхминән 17-18 јашларында гызылвәнкли устак Ашыг Алыја



шәйирд олмушдур. Лакин чох кечмәдән өзү дә уstad ашыг кими сәрбәст фәалијјәтә башламыш, ондан артыг шәйирд јетишдирмишдир. Ашыг Әләскәр Көјчә, Кәлбәчәр, Нахчыван, Дәрәләјәз, Шәрил, Ирәван, Гарабаг, Шыныг, Кәнчә, Шәмкир, Газах, Борчалы вә б. маһалларда ағыр тојлар, мәчлисләр кечирмиш, бөјүк һөрмәт-иззәт көрмүшдүр:

Јахшы һөрмәтинән, тәмиз адынан  
Мән доландым бүтүн Гафгаз елини.  
Пирә ата дедим, чавана гардаш,  
Ана, бачы дилдим гызы, кәлини.

Ашыгын халг арасында бөјүк нүфуза малик олмасыныш бир сәбәби онун һагдан кәлән гејри-ади, түкәнмәз истә'дады идисә, дикәр сәбәби дә мүдриклији, мә'нәви мөһтәшәмлији, јүксәк әдәб-әрканы иди...

Ашыг олуб тәрки-вәтән оланын  
Әзәл башдан пүркмалы кәрәкди,  
Отуруб дурмагда әдәбин билә,  
Мә'рифәт елминдә долу кәрәкди.

Тәрчүмеји-һалы, фәалијјәти әфсанәләрә бүрүнмүш, шәхсијјәти көрүнмәјән сәләфләриндән — Гурбанидән, Ашыг Аббас Туфараганлыдан, Хәстә Гасымдан... фәргли олараг Ашыг Әләскәр чәмијјәт адамы иди. Она көрә дә чәмијјәт бу көркәмли сәнәткардан ашыглыг сәнәтинин елмини, әхлагыны, педагогикасыны тәләб едирди. Вә о, истәр-истәмәз јерә енир, "наһаг" дүнјаја "һаг" дүнјасынын мә'нәвијјатыны кәтирди.

Мүасирләри хатырлајырлар ки, "Әләскәр учабој, енликүрәк, бәдәнчә чох сағлам, чох да гүввәтли бир адам иди. Гара көзләри, галын, гара чатма гашлары, долу сифәти, ири бурну варды. Әјнинә узун әтәкли архалыг,

үстүндән чуха, ајагына мөст кејәр, башына бухара папаг гојарды. Һәмишә башыны гырхдырар, үзүндә хәтт (сагал) сахларды"... Сазы сол әли илә чалар, зил сәслә оху-јарды. Һәмин хатырлама бөјүк сәнәткарын јалныз заһири көрүнүшүнү тәсәввүр етмәјә имкан вермәклә галмыр, һәм дә мөрд, чидди, мүдрик бир кишинин образыны чанландырыр.

...Ашыг Әләскәр истәр өзүндән әввәл, истәрсә дә өзүндән сонра һеч бир халг шаири, ашыгы илә мүгајисә олунмајачаг гәдәр мүхтәлиф жанрларда әсәрләр јаратмышдыр: уstadnamә, зәнчирләмә, кәрајлы, варсагы, тәчнис, гыфылбәнд, һәчв, һәрбә-зорба, шикајәтнамә, додаг-дәјмәз, дилдөнмәз, дивани, мүхәммәс, мүсәддәс, гәзәл, дејишмә вә с. Ашыгын јарадычылыгындакы һәмин жанр дифференциаллығыны, рәнкарәнклијини мөвзу-мүндәрәчә мүхтәлифлији тамамлајыр — халг сәнәткары, мүтәфәккири һәм мөһәббәти, тәбиәти тәрәннүм едир, һәм дөврүн ичтимаи, әхлаги-мә'нәви проблемләриндән, һәм дә "бу дүнја"нын фөвгүнә галхыб әршдән-күршдән данышыр.

Ашыг Әләскәр јарадычылығынын идеја-естетик мәнбәләри барәдә бәһс едәркән, Гурбани-Ашыг Аббас Туфарганлы — Хәстә Гасым... илә јанашы М.В.Видади — М.П.Вагиф — Г.Закир силсиләси дә, јада дүшүр. Вә әслиндә, Ашыг Әләскәр (үмүмән XIX-XX әсрләр ашыг) сәнәтинин идеја-естетик мөзмуну тәсәввүр етдијимиздән чох мүрәккәбдир; һәмин мүрәккәбликдә аз-чох изаһа кәлән одур ки, суфи-үрфани идејаларын дашыјычысы кими формалашан ашыг XIX әсрдән е'тибарән дүнјәви идејаларын тәфсириңә даһа ардычыл чәлб олунур.. XIX-XX әсрләрин ашыгы нәинки XVI әсрин, һеч XVII-XVIII әсрләрин дә ашагы дејил. Лакин XIX-XX әсрләрин ашыгы да замана, дөврә өзүнәмәхсус бир шәкилдә мүгавимәт кәстәрир, "тарихи кимлији" илә мүасир функцијасы арасында галыр. Вә анчаг Ашыг Әләскәр

кими бөжүк сәнәткар һәмин “зиддијјәт”и бирләшдирәрәк ашыг сәнәтинин мүасир типолокијасыны, характерини мүәјјән едир. Бу исә о демәкдир ки, Ашыг Әләскәрлә Азәрбајчан ашыг сәнәтинин, јарадычылығынын тарихиндә јени (көрүнүр, сонунчу!) мәрһәлә башлајыр.

...Суфи-үрфани дүшүнчә Ашыг Әләскәр јарадычылығынын көкүндә, мајасындадыр:

Адым Әләскәрди, әслим көјчәли,  
Әләст әләминдә демишәм: бәли!  
Һәм ашығам, һәм дәрвишәм, һәм дәли,  
Чаным көзәлләрин јол гурбаныды.

“О дүнја” илә “бу дүнја” арасында идеоложи-мә’нәви һармонија јаратмаға чальшан бөжүк сәнәткар, әслиндә, ашыг сәнәтинин бир мәрһәләсини јекунлашдырыб диқәр мәрһәләсинә кечир (һәмин просеси јазылы әдәбијјат М.П.Вагифлә кечирмишди), “бу дүнја”нын хаосуну “о дүнја”нын космосу мөвгејиндән көрдүјүнә әмин олмаг XIX-XX әсрләр ашығына идеја-естетик енержи, бөжүк сосиал-мәдәни сәләһијјәт верир. Һәмин әминлик Ашыг Әләскәрлә өз хәләфләри илә мүтајисәјә кәл-мәјәчәк гәдәр бөжүклүр:

Гәддим әјиб гәм хиргәси кејирәм,  
Мәһәббәт одундан тәам јејирәм.  
Лејлү һаһар “јаһу-јаһу” дејирәм,  
Чыхмышам гәлбимдә ибадәт илә.

Вә бәлкә дә, она көрәдир ки, бөжүк сәнәткар “һагг ашыг”ындан “јар ашиг”инә о гәдәр дә асанлыгла чеврилмир — “бу дүнја”да “о дүнја”нын тәләбләри, әдасы илә сеvir:

Истәр дара чәкдир, истәр гул ејлә,  
Гојмушам өмринә гол, инчимөрәм.  
Һәсрәтиндән мөчнун олдум сәһрада,  
Алырсан чанымы ал, инчимөрәм.

М.П.Вагиф кими Ашыг Әләскәр дә конкрет көзәллији (вә көзәлләри) тәрүннүм едир: Күлпәри, Мүшкүназ, Күллү, Күлханым, Күләндам, Салатын, Телли, Шәкәр, Нөнәпәри.. һәмин көзәлләрин (вә көзәллијин) там олмајан сијаһысыны тәшкил едирләр. Лакин М.П.Вагифдән фәрғли олагаг, Ашыг Әләскәрин көзәллик барәсиндәки тәсәввүрү даһа кенишдир — бурајаВәтәнин тәбиәти дә дахилдир: Чәјгылынчы, Гырхгыз, Алагаја, Нарышдар, Чилкөз, Муров, Узунјохуш, Дәлидаг, Гошгар, Кәлбәчәр, Шәки, Ширван, Гарабаг, Гаргар, Хачын, Көјчә, Муған, Савалан.. Јалныз Азәрбајчанмы?

О чәллад гашларын гәһри-зәһмәти  
Гәсд ејләр чисмимдән чаны дағытсын.  
Көзләрин ган салар Азәрбајчана,  
Дилин истәр Алосманы дағытсын.

Ашыг Әләскәр Вәтәнин көзәлләрини нечә илһамла тәрәннүм едирсә, Вәтәнин икидләрини дә о чүр гүрурла тә’рифләјир, онларын мәрдлијиндән вәчдә кәлир, шә’нинә дастан “јазыр”. Вә јалныз “јазмаг”ла кифәјәтләнмир, шәјирдләриндән тәләб едир ки, һәмин дас-танлары һәр јердә охусунлар, јәјсышлар, тәсәввүрләрдә Азәрбајчан икидинин мөһтәшәм образыны јаратсынлар.

Дүнјада баш верән ичтимай-сијаси һадисәләр, глобал просесләр дә Азәрбајчан ашығыны дүшүндүрүр, үмүмән бәшәријјәтин, инсанлығын үзләшдији тәһлүкә ону нараһат едир, һөјәчанландырыр:



Нечолду Сербия, Черногорија,  
Эл-ајаг алтында итди Италија.  
Герман бир бомб атды, ган олду дәрја,  
Гырылды, дүнјада инсан галмалды..

Ашыг Әләскәр заманын идеја-естетик һөкмү илә  
суфи-үрфани тәфәккүрү дөврүн сатирик дүшүнчә мэдә-  
нијјәти илә говушдурмага чәһд едир. Әбәди дәјәрләрә  
дајанараг “һарам дүнјасы”нын (вә инсанын!) сатирик об-  
разыны жаралтыр...

Алданыб дүнјанын чаһ-чәләлына  
Һарам гарышдыран өз һалалына,  
Хәјанәт ејләјән гоншу малына  
Һагтын диванында галды да кетди.

Мүгәддәс тәсәвүрләрин позулдуғуну, “бәдзаман”ын  
һәр шеји алт-үст етдијини көрән бөјүк халг мүтәфәк-  
кири, чох күман ки, аһыл јашларында лаһа ајдын дәрк  
едир ки, бу “һаһаг” дүнјада илаһи космос јаратмаг чәһ-  
ди әбәсдир. Она көрә о да бөјүк сәләфләри кими,  
нәтичә е’тибарилә, өз дахилинә чәкилир:

Ағылдан кәм, һушдан чашгын, дилдән күт,  
Нагабил кәлмәси бисәмәр мәнәм.  
Мәчнун кими виранәләр күнчүндә  
Сәркәрдан, сәһраји-гәләндәр мәнәм.

...Дүнјанын чијфәси алатды мәни,  
Унутдум үгбаны, тутдум дүнјаны.  
Кәлби-астананам, ја көрәм каны,  
Рәһм ејлә, бу јазыг Әләскәр мәнәм.

...Лакин истәјирсән чаһыл, истәјирсән аһыл ол,  
дүнјадан соначан тәчрид олунмаг мүмкүн дејил —

“һаһаг” олса белә.. Дүнјадан күсмәк олар, усанмаг олар,  
дүнја илә дөјүшмәк олар, чәнки-чидала чыхмаг олар...

Һәрчајыдан, мүхәннәсдән, наданан  
Нә сөз галды сәнәткарә дәјмәмиш...

...Азәрбајчан әдәби-ичтимаи фикриндә кениш јайыл-  
мыш белә бир мүлаһизә вар ки, Ашыг Әләскәр савадсыз  
олмуш, јазы-позу билмәмишдир. Ејни заманда бу мүлаһи-  
зәни тамамилә инкар едәнләр дә мөвчуддур... Мәсәлә исә  
мүрәккәбдир... Һәммин мәнтиглә Гурбанинин, Ашыг Аббас  
Туфарганлынын, јахуд Хәстә Гасымын да савадсыз олдуғуну  
тәсдиг вә ја инкар етмәк мүмкүндүр. Әслиндә исә, истәр бу  
бөјүк халг сәнәткарлары, истәрсә дә Ашыг Әләскәр әрәб  
әлифбасыны (әски Азәрбајчан әлифбасыны) мүкәммәл  
билмишләр. Мәкәр “Әлиф-лам” мүәллифини (сәһбәт  
Ашыг Әләскәрдән кедир) савадсыз сајмаг мүмкүндүрмү?!

Ибтидаикы әлиф - Аллаһ  
Беј - бирлијә дәләләтди.  
Теј - тәкди, ваһиди-јекта,  
Ариф бу елмә бәләтди.

Сеј - сабитди доғру јола,  
Чим - учады, бах чалала,  
Һеј - меһрибанды һилала,  
Мүнкир ондан хәчәләтди...

Зәј - зүлм едәчәк дүшмәнә,  
Ајын - һәјати-чешминә,  
Ғәјн - ғул-ғули-дөвранә,  
Феј - фәна, гаф-ғиямәтди..

Бунунла белә, нә Гурбани, нә Ашыг Аббас Туфар-  
ганлы, нә Хәстә Гасым, нә дә Ашыг Әләскәр јазы-позу

адамы олмушлар; онлар мәнсуб олдулары (әслиндә, тәм-сил етдикләри) идеја-естетик дүшүнчә, јахуд мәктәб жазы сәнәтини (жазылы әдәбијјаты) үмүмән инкар едир, әвә-зиндә исә, һәм дәрининә, һәм дә енинә һүдудсуз олан шифаһи тәфәккүрүн өзүнәмәхсус поетик-техноложии им-канларыны мәнимсәјир...

Ашыг Әләскәрәм, сорушсан адым,  
Һуш башымдан кедиб, јохду савадым.  
Сөзлә мәтләб јазмаг дејил мурадым,  
Арифә ејһамла јазырам руфат,  
Сәдрин олсун сат.

...Ашыг Әләскәр барәдә халг (хүсусилә онун һәм-јерлиләри) арасында чохла әфсанәләр, рәвәјәтләр дола-шыр, лакин онларын һеч бири дастанлаша, мүкәммәл сәнәт әсәри сәвијјәсинә галха билмәмишдир. Бунун әсас сәбәби о иди ки, әсримизин әввәлләриндән сонра заман артыг дастан заманы дејилди. Анчаг Ашыг Әләскәр бө-јүк бир мәктәб јаратды — онларла көзәл сәнәткар, өз мүәллимләринин сәвијјәсинә галха билмәсәләр дә, мүасир ашыг сәнәтини ирәли апардылар, мәнсуб олду-лары мәктәби даһа да зәнкиңләшдирдиләр.

...Ашыг Әләскәрин (вә онун мәктәбинин) пәрвә-риш тапыб гарыш-гарыш көздији торпаглар — Көјчә, Зәнкәзур, Дәрәләјез, Гарагојунлу, Кәлбәчәр, Гарабаг... бу күн дүшмән әлиндәдир. Вә дүшмән јалныз торпагла-рымызы тутараг әһалимизи дидәркин салмамыш, һәм дә мә'нәви-естетик дүнјамыза тәчәвүз етмиш, бөјүк тарихи олан етник-мәдәни бир мүһити дағытмышдыр — Ашыг Әләскәр мүһитини.. Ашыг Әләскәрин јубилејини кечи-рән Азәрбајҗан халгы (вә дәвләти!) өз торпағынын бир гарышыны да һеч кимә күзәштә кетмәјәчәкдир.

1998

## ИСМАЈЫЛ ШЫХЛЫ ЈАХУД МӘ'НАЛЫ ӨМРҮН ДАСТАНЫ

### ӨН СӨЗ

Һөрмәтли охучу!

Халг өз кәләчәји үчүн тәһликә һисс едәндә тәбии-тарихи бир гүввә илә өз кечмишинә чөкүр, кечмиши илә букүнү арасыдакы ән зәиф дујулан әлагәләри белә чанландырыр вә бир гајда олараг букүнүндә о кејфијјә-тә гаршы һәссас олур ки, һәмин кејфијјәт она биләваси-тә кенезисиндән кәлир. Азәрбајҗан халгы өзүнүн ән нараһат күңләриндә үзүнү халг јазычысы И.Шыхлыја, онун шәхсијјәтинә вә јарадычылығына чевирир, чүнки И.Шыхлынын шәхсијјәт вә јарадычылығы, һәгигәтән, халгын кечмишини, кечмишилә букүнү әлагәсини си-стемли шәкилдә әкс етдирир.

И.Шыхлы илә көрүшмәк, онун кечирдији һиссләри дүјмаг, нә фикирләшдијини анламаға чалышмаг, нәһәјәт, онунла мүбаһисә етмәк мәнә гисмәт олмушдур — мән И.Шыхлы барәдә сөз демәк еһтијачыны һисс едәндән сонра әлимә гәләм алыб ишә киришмишәм, үрәјимдән кәлмәјән бирчә чүмлә дә јазмамышам вә мәним үчүн ол-дугча доғма бир инсанын образыны јаратмагдан сөзүн ке-ниш мә'насында һөзз алмышам.

### КӨКЛӘР... БУДАГЛАР...

...Онунла үз-үзә отурусан, сәһбәт едирсән, анчаг һеч чүр ағлына сығышдыра билмирсән ки, көзүнлә көр-дүјүн, сөзүнү епитдијин бу адам бу дүнјанын адамыдыр, инанмырсан ки, о һачанса мөвчуд олмајыб вә һачанса мөвчуд олмајачаг. Мән И.Шыхлынын шәхсијјәтиндә, јарадычылығында, үмүмән фәалијјәтиндә, мүкәммәл бир һиссин тә'сири алтында, әбәди дүнјанын тәзәһүрүнү кө-

рүрәм вә һәммин һисс гаршысыалынмаз бир гүввә илә мәни көкә, нәслә чәкир.

Шыхлылар нәсли гәдим тарихә маликдир — бу нәсил заман-заман бөжүк адамлар јетирмиш (вә јетирмәкдәдир); һәммин бөжүк адамлар ичәрисиндә һал-һазырда ән мәшһуру, һеч шүбһәсиз, Исмајыл Шыхыдыр...

Сөһбәти бир аз гәдимдән башлајаг...

Кенерал Әлиаға Шыхлински "Хатирәләрим"дә көс-тәрир ки, Шыхлылар нәсли өз көкүнү XVI әсрдән көтүрүр. О јазыр: "Бизим улу бабамыз Ағдолаг Мөммәд аға Газах гәзасына Шамхордан көчүб кәлмишди. Онун ики оғлу вар иди, бөжүк оғлу Шыхы — чох ағыллы вә сакит, кичји Әли Газах — чох икид, амма дәлисов бир адам иди". Ағдолаг Мөммәд ағанын бөжүк оғлу Шыхынын өвладлары сонралар (јәгин ки, XVII әсрин сонуну, XVIII әсрин әввәлләриндә) Газаға көчүб, Күр гырағындакы Шыхлы кәндләринин әсасыны гојурлар, кичик оғлу Әли Газахын өвладлары исә һеч јерә көчмәјиб, көһнә јерләриндә галыр. Кенерал Ә.Шыхлински гејд едир ки, бөжүк оғлунун өвладлары — Шыхызадә, кичик оғлунун өвладлары исә Әли Газахоглу фамилијаларыны дашымышлар, Азәрбајчан Русијаја илһаг олунандан сонра нәслин һәр ики голу, әсасән Шыхлински фамилијасыны гәбул етмишләр.

Тәәссүф ки, Шыхлыларын Азәрбајчан Русијаја илһаг олунана гәдәрки дөврлә һансы көркәмли шәхсијјәтләр јетирдији мәлүм дејил, анчаг һеч шүбһәсиз, бу чүр шәхсијјәтләр олмушдур вә артыг гејд едилдији кими, Шыхлылар чохсаһәли исте'дада малик идиләр: һәм икид, вуран-туган идиләр, һәм дә елм, мәдәнијјәтлә мәшһул олурдулар. Бу нәслин илк көркәмли нүмајәндәләринин тарих сәһнәсинә чыхмасы Азәрбајчан халгынын милли өзүнүтәшкили илә бир дөврә дүшүр.

Шыхлыларын тарихи кечмиши илә бағлы фикирләр, мүлаһизәләр гәдим: түрк епосундакы әһвалатлары хатырладыр; адама елә кәлир ки, бу нәсил "нүмүнәви

бир епик өмүр" јашајыр, гејри-мүәјјән, заман өлчүсү олмајан әбәди "кечмишдән" кәлир вә әбәди "кәләчәјә" кедир. Азәрбајчан халгынын һәјатында баш верән ән мүһүм ичтимаи-сијаси һадисәләр Шыхлыларын "әбәди" һәрәкатына тә'сир едир, онда өз изини гојур, анчаг бу һәрәкат дајанмыр. Вә һәрдән мәнә елә кәлир ки, "әбәдилик" кејфијјәти нәсли бүтөвлүкдә тә'јин етдији кими, онун һәр бир нүмајәндәсинин характеринә, әхлагына аидлир: гејри-ади тәмкин, һеч заман, һеч јерә тәләсмәмәк, һеч нәјә дәрһал реаксија вермәмәк, јенилији анчаг вә анчаг төчрүбәси әсасында гәбул еләмәк бу нәслин мән таныдыным, демәк олар ки, бүтүн нүмајәндәләрини характеризә едир.

Вә мәним дәрин инамыма көрә, И.Шыхлы истәсә дә, истәмәсә дә мәнсуб олдуғу нәслин кенетик кејфијјәтләрини дашыјыр: истәсә дә, истәмәсә дә өз күндәлик фәалијјәтиндә, јарадычылығында, тәфәккүрүндә бир Шыхлы олараг галыр...

XIX әсрин әввәлләриндән башлајараг Шыхлылар нәинки Азәрбајчанда, Загафгазијада, ејни заманда даһа узағларда танынан шәхсијјәтләр јетирир, кенерал Ә.Шыхлинскинин фикринчә, онларын ән көркәмлиси "Салик" тәхәллүслү Казым аға иди"...

Казым аға Салик Шыхлински, јахуд һүсејн әфәнди Гајибзадәнин тәбири илә "Казым аға Салик тәхәллүс" XIX әсрин биринчи јарысы Азәрбајчан әдәбијјатынын бөжүк нүмајәндәләриндәндир. М.В.Видади, М.П.Вагифин көркәмли давамчыларындан бири, ејни заманда дөврүн ичтимаи тарихи мәнзәрәсини бүтүн кенишлији илә әкс етдирмәјә чалышан, азад руһлу бир шаир олмушдур.

Казым аға Салик исте'дадлы олдуғу гәдәр дә гүрүрлу, нәсил нәчәбәти илә фәхр едән бир адам иди вә бу барәдә белә јазмышдыр:

Адым Казым, Вәли Салик ләгәб ше'рдә мәшһурам,  
Кан өвганым кәнари — Күр, шикаркаһым Гараҗазы.  
Бинаҗи-бихи-нәхи-әслимиз Шәмкурдуруп, амма  
Вәли тифли-вүчудумдур мәкирә шири — Дилбази.  
Шејхзадә дерләр бизләрә кәлмиш Гәзаглүдән-  
Шејхили гәрјәмиздир, һәм бизүз ол гәрјә ә'зази.  
Вәли мин ики жүз гырх дөрддә кәлди тарихи-һичри  
Ки, үч жүздән кечүшдүр нәслимиз олдур чоһү ази.

Бурада бир сыра мәсәләләрлә јанашы о да әксини та-  
пыр ки, һазырда даһа чоһ "Шыхлы" шәклиндә гәрарлашан  
фамилија (Шејхзадә) — Шејхизадә (Шыхзадә), (Шејхли) —  
Шыхлы вә Шыхлински формаларында мөвчүл олмушдур.

Казым аға Салик өз дөврүнүн көркәмли адамлары  
илә сых әлағәләр сахламыш, М.В.Видадинин оғлу Мир-  
зә Мәммәд "Фәдаји" тәхәллүсә онун оғлу (М.В.Видади-  
нин нәвәси) Јәһјә бәјә, Мирзәчан Гарабағлыја (Мәдәто-  
ва), Мирзә Адыкөзәл бәјә, Дағкәсәмәнли подполковник  
Һәсән аға Гијасбәјова, Кәмәрли Ибраһим аға Илјасова  
(Мә'сум тәхәллүсә) вә хүсусилә үрәкдән севдији Муста-  
фа аға Шыхлински "Ариф" тәхәллүсә бир сыра мәнзум  
мәктублар јазмыш, һәм мин мәктубларда кифајәт гәдәр ор-  
жинал ичтимаи-фәлсәфи фикирләр ифадә етмиш, өз  
мә'нәви дүнјасыны әкс етдирмишдир. Казым аға арабир  
"гөвмү гардаш"ын ондан кен дурмасыны да кәдәрлә ха-  
тырламыш, буну дөврүн, заманын иши сажмышдыр:

Јад олуб бәндән дејү, еј дуслар, дөврү заман,  
Бир тамаша ејлә, бәндән гөвмү гардаш јад олуб.  
Салика, кушиш нә лазым өмри, бидүнјад үчүн,  
Бу чаһан виранәликдир, бунда ким абад олуб.

Казым аға Салик Газах торпағы, Газах елләри илә  
фәхр етмиш, Газах ујездинин агаларыны зарафатјана

тәнбәһ еләсә дә, онларын чәсарәт вә сәхавәтләрини  
гијмәтләндирмишдир.

Казым аға өзүнүн бөјүк сөз устасы олдугуну билир  
вә буну е'тираф етмәкдән чәкинмирди:

Ким мәним дәрјаи-ше'римдән ичәр бир гәтрә аб,  
Мөвч-мөвч артар кәмалы, фөвч-фөвч ејләр хәјал.  
Салика, һәр бир јетән шаир олуб бир нөв илә,  
Әл көтүр, бәндән ешит, јағшы дәкил бу гијлү гал.

Јаһуд:

Саликәм, ше'рилә чәнк истәр көнүл, еј пири-мәрд,  
Гачма, кәл мејданыма, пејкаријин мүштагијәм.

Бунунла белә Казым аға Салик күчлү дөвләт тәрә-  
финдән истила олунмуш өлкәнин өвлады кими бир сыра  
һалларда һудудланыр, мәсәлән, дејәк ки, "Гәззаг главны  
приставы Иван Кузмич Жиловски"нин тәшкил етдији го-  
нағлығы мөһд едир.

... Сагија, санма ки, јандурду мәни одлара  
Меји-набиндә олан табү һәрарәт, нә дејим.  
Бу Иван Кузмичин әлһәг бу сәфәр бәзкәһи,  
Чоһ приставлара көстәрди хәчаләт, нә дејим.  
Салика, һејф ки, сәндән сонра тапылмаз  
Бу фәсаһәт, бу бәлағәт, бу ибарәт, нә дејим.

Вә истәр-истәмәз, бу лә'нәтә кәлмиш "тәбәәлик"  
һисси бөјүк шаири хырда ишләрлә мәшғул олмаға мөч-  
бур едир, анчаг һәм мин һалда да о, өз поетик гүдрәтинин  
һеч дә тамамилә итирмир, гүруруну сындырмыр. Казым  
аға Салик, артыг гејд едилдији кими, Азәрбајҗан интиб-  
аһынын сон көркәмли нүмајәндәләриндән бири кими

фолклордан классикаја чан атыр, елат тәбиәәтини, халг руһуну норматив естетик тәфәккүрә кәтирирди.

XIX әсрин орталарындан етибарән Шыхлылар арасындан танымыш һәрбчиләр чыхмаға башлајыр - бунун тарихи бир зәурәт олдуғуну гејд етмәк лазымдыр: елә бил бу нәсил өз енержисини һара лазымдырса, һарада хүсуси еһтијач варса, ораја сәрф етмиш, нәслин өз әбәди кејфијјәтини горумағ стихијасы үмүмән мәнсуб олдуғу етносун, халгын тарихи кејфијјәтләрини — гәдим епос тәфәккүрүнү горумағ үчүн стихијасына чеvрилмишдир.

XIX әсрин сону XX әсрин әvvәлләриндә Шыхлылар нәсли бөјүк сәркәрдә кенерал Әли аға Шыхлинскини јетирир — бу көркәмли шәхсијјәт барәдә Азәрбајчан халгы, әслиндә, чох шеји билмир вә онун бөјүк һәрби јарадычылығ ирси нәинки халгын потенцијасы кими истифадә олунмуш, һәтта, демәк олар ки, унутулмушдур.

Әли аға Русија империјасынын ордусунда хидмәт едирди, илк һәрби тәһсилини орада алмыш, орада формалашмыш вә бүтүн һәрби мәһарәтини империјаны горумаға сәрф етмишди, фәалијјәтинин сон дөврү исә Азәрбајчанла бағлы олмушду.

30-чу илләрдә Шыхлылар пәрән-пәрән дүшүрләр. Бунун бир нечә сәбәби вар иди: биринчиси, онлар көкү, нәчабәти олан бир нәсил идиләр; икинчиси, нүфузлу, габағларындан јемәјән, һәр кәлән һөкүмәтә табе олмајан идиләр; үчүнчүсү исә, араларында чохлу зијалылар вар иди...

Исмајыл Гәһрәман оғлу Шыхлынын (Шыхлинскинин) бүтүн сәнәдләриндә вә тәбии оларағ, тәрчүмејиһалларында онун 22 март 1919-чу илдә анадан олдуғу кәстәрилик, лакин бу, тамамилә јанлышдыр, — јашы аз олдуғу үчүн семинаријаја гәбул әдилмәјәчәјини нәзәрә алыб, әлачсызлығдан она јени тәвәллүд или "мүәјјәнләшдирмишдиләр" вә бу әмәлијјатын хејри олмушду, әс-

линдә исә И.Шыхлы үч ил сонра — 22 март 1992-чи илдә дүнјаја кәлмишди.

1 апрел 1960-чы ил тарихли "Бакы" гәзетиндә И.Шыхлыдан бәһс едән бир мәғаләдә исә јазычынын тәвәллүдү үчүн даһа "шәрәfli" бир ил сечилир — сонрлар көркәмли тәнгидчи кими мәшһурлашан, о заман исә кәнч олан Гулу Хәлилов јазыр: "Исте'дадлы бир јазычы кими таныдығымыз Исмајыл Шыхлы Азәрбајчанда Совет һакимијјәти гурулан илдә доғулмушдур". Шүбһәсиз, бу "ади" гәзет үслубу иди — чидли бир шеј дејилди.



## ТƏЛƏБƏЛИКДƏН МҮƏЛЛИМЛИЈƏ

И.Шыхлынын һəјат вə јарадычылығы үзəриндə дүшүнəн һәр бир тəдғигатчы, биринчи нөвбэдə, тəһлилə чəтин кəлən мүһүм бир кəјфијјəти көрүр: бу, эдəб-эркандыр — И.Шыхлы нə гэдэр исте'дадлы олубса, о гэдэр эдəб-эрканлы олуб вə "нəсилдən, көкдən кəлən мэдəниј-јət" өз јериндə, ејни заманда күчлү тə'лим-тəрбијə мөктəби кечмишдир...

1928-чи илдə Косалар кəндиндə орта мөктəбин биринчи синфинə кедир...

И.Шыхлы 1934-чү илдə Газах семинаријасына (педагожи мөктəбинə) дахил олмушдур... Јашы аз, боју бача олдуғуна кərə мөктəбə кəтүрмөк истəмирдилэр, лакин мөктəбин директору, ејни заманда ријазиијат мўллими вə дөврүнүн көркəмли вијалысы олан Миргасым Эфəндијев ону ријазиијатдан хусуси имтаһан едир, исте'дадлы олдуғуну көрүр, күзəштə кетмəли олур вə белəликлə гадја-гануну позуб, Исмајлылы семинаријажа кəтүрүрлэр. Семинаријанын өз эдəби мўһити вар иди вə хусусилə тəлəбə шаир Əли Сүбһи мəшһур иди, Исмајлы она охшамаға, онун кими көзəl ше'рлэр јазмаға чалышырды. Мөктəбин эдəбијјат дəрнəјинə һəрдən С.Вурғун, О.Сарывəлли кəлəрдилэр, дəрнəјə эдəбијјат мўллимлəри рəһбэрлик едир, мөктəбин директору исə ишлəрин кедиши илə јахындан марағлашыр, əлиндən кəлən кəмəји əсиркəмирди.

И.Шыхлы сонралар вердији мўсаһиблəриндən бириндə кəстəрир ки, о заман "јеканə бир арзум варды: һеч олмаса, бирчə ше'рим дəрч олупајды..." Миргасым Эфəндијев кəнч шаирин ше'рлəрини Осман Сарывəллијə тəғдим едир вə хаһиш елəјир ки, онун тəлəбəсинə, əкəр һəгигətən исте'дады варса, кəмөк кəстəрсин, ше'рлəри дəрч олунсун....

Хасиијəти үмумиијəтлə түнд олан, лакин түндлүјү јахын адама мўнасибəтдə даһа "парлаг" шəкилдə ортаја

чыхан Осман Сарывəлли Миргасым мўллимə нə дејирсə, о, тəлəбəсинə бир дə ше'р јазмамағы вə јахшы билдији ријазиијатла мəшғул олмағы мəслəһət көрүр. Исмајлы шаирлији атмалы олур, анчаг (даһа һеч кимə билдирмədən) һəрдən өзү үчүн јазыр...

1936-чы илдə педагожи мөктəби битирир, 1937-чи илə гэдэр Косалар кəнд орта мөктəбиндə мўллимлик едир.

1937-чи илдə И.Шыхлы Бакыја кəлир вə В.И.Ленин адына Азэрбајчан Педагожи Институтунун дил вə эдəбијјат факултəсинə дахил олур, бу, ону кəстəрир ки, кəнч Исмајлылын гəлбиндə ше'рə, эдəбијјата марағ һеч заман өлмəмишди, дахили мəнəви еһтијач ону дағ сели кими габағына гатыб апарырды, дашлара, гəјалара чырпа-чырпа, эзə-эзə, ағрыда-ағрыда апарырды, анчаг апарырды.

Зəманə пис зəманə иди... И.Шыхлы о күнлəри бу чүр хатырлајыр: "Бизə эдəбијјатымызын вə дил тарихимизин маһир биличилəри мўһазирə охумадылар, онлары көрмəдик. Чўнки онларын чоху "халг дүшмəни" чыхмышды. Бу күн мўһазирə охујан мўллимин əвəзинə сабаһ башгасы кəлирди. бисс едирдик ки, бир күн əввəl дəрс дејəни кəчə апарыблар. Əвəзинə исə али мөктəбдə дəрс вермəјə һазыр олмајан бир чаваны кəндəрирдилэр. Əли Султанлы горха-горха дəрсə кəлирди. Дəмирчизадə хејли көрүнмəди, дедилэр мўллими профессор Чобанзадəјə чөрөк апардығы үчүн тутублар. Идрис һəсəновун сифəтини бирчə дəфə кəрдүк. Горхурдуг ки, о бири мўллимлəримизи дə əлимиздən алалар..."

Институтда охудуғу илк күндən И.Шыхлы илə "марағланмаға" башлајырлар...

И.Шыхлы ичтимаи кəркинлијин, тутатугун доғурдуғу психоложи тəзјигə дəзмəјиб, тəлəбəлијинин илк илиндə Халг Маариф Комиссарлығына əризə вериб хаһиш едир ки, ону Азэрбајчанын учгар рајонларындан олан Кəлбəчərə мўллим кəндəрсинлэр.

Анчаг институтун о заманкы директору Агил Сала-  
jev эсабилешмиш "кәнд ушагынын" көнлүнү алыр вә  
Исмајыл өз тәһсилени давам етдирмәли олур...

АПИ-нин әдәбијат дәрнәји вар иди, Исмајыл һә-  
мин дәрнәјә кедир вә өз ше'рләрини охујур. Дәрнәјин  
рәһбәри тәнгидчи Мәммәдчәфәр Чәфәров ше'рләриндән  
бирини бәјәнир, чапыны мәсләһәт көрүр, "Гушлар" ад-  
ланан бу ше'р 24 нојабр 1938-чи илдә "Әдәбијат гәзе-  
ти"ндә дәрч олунур.

Әлбәттә, "Гушлар" хүсуси истәладла јазылмыш  
әсәр дејилди, һәтта демәк олар, зәиф иди вә мүәллиф  
сонралар көстәрирди ки: "Һәмин күн мән һәм севинир,  
һәм дә кәдәрләнирдим. Севинирдим - нәһәјәт, ше'рим  
чыхды; кәдәрләнирдим - һејф ки, бир дә ше'р јазмајача-  
ғам..." Амма јазды, бунунла белә ше'рләрини бир дә ча-  
па вермәди, өзүнүн ән јахын һәмдәминә чевирди вә  
өзүндән ираға бурахмады. Мән инди бу ше'рләр көчүрүл-  
мүш, көһнә бир дәфтәрчәни вәрәгләјирәм... Күскүн хә-  
јаллар, кәдәрли дүјгулар вә халг ше'ринин тарихи инто-  
насијасы -Видади, Вагиф, Казым аға Салик вә...

Фамилим Шыхлыдыр, адым Исмајыл,  
Һардасан, гара бәхтим, тез ајыл.  
Мән ки, һеч олмадым мөгсәдә најыл,  
Јаралары симли јад елә мәни.

И.Шыхлы АПИ-дә тәһсил алдығы илләрдә өзүнүн  
илк һекәјәләрини јазыр, марағлыдыр ки, һәмин һекәјәләр-  
дән бири "Дәли Күр" адланырды вә М.Ч.Чәфәровун көмә-  
ји илә "Дәли Күр" АПИ-нин гәзетиндә чап олунмушду.

1941-чи илдә АПИ-ни битирир. Газаға гајыдыр вә  
1942-чи илин сентјабрына гәдәр әввәл Биринчи Шыхлы,  
сонра Дашсалаһлы, даһа сонра исә Косалар кәндләриндәки  
мәктәбләрдә дәрс һиссә мүдири, директор ишләјир.

И.Шыхлынын ше'р јарадычылығынын сон дөврү дә  
илк дөврү кими Газахла - Косаларла бағлыдыр: 1941-  
1942-чи илләрдә јаздығы ше'рләрдә артыг өз кечмиш  
севкилисинә е'тинасыз јанашан, онун јалварышларына  
мәһәл гојмајан бир ашиглә гаршылашырыг. Вә бу чүр  
"мәһәббәт тохтағлыгы" И.Шыхлынын 1941-1942-чи ил-  
ләрдәки ше'рләриндә тәкчә е'тинасызлығда дејил, ваги-  
фанәликдә - мүәјјән гәдәр ачыг-сачығлығда да өзүнү  
көстәрир - "Ахшам нәғмәси" ндә олдуғу кими...

Дуруб сејрә чыхдым бир ахшам чағы,  
Көнлүмүн ојлағы лаләзар олду.  
Чичәкләр ичиндә көрдүм сонамы,  
Көзүмдә чәмәнләр күллүзар олду.  
Јахынлашыб она салам ејләдим,  
Сыханда әлләри дүмағ гар олду,  
Голуму доладым бәјаз бојнуна  
Рәгбимин өмрү аһу-зар олду...

Мәһз 1941-1942-чи илләрдә, јә'ни сентиментал, ро-  
мантик дүнјадан этнографик реаллыға — бу дүнјаја  
гајытдығы илләрдә И.Шыхлыны инсанын һәјатда (вә та-  
рихдә) јери кими поетик -фәлсәфи мәсәләләр дә дү-  
шүндүрмәјә башлајыр вә кәнч шаир, нә гәдәр парадок-  
сал олса да (әлбәттә, јенә Ч.Бәјронун тә'сири алтында),  
дүнјанын мә'насызлығы, пучлуғу идејасына кәлиб чыхыр:

Гој јарансын гасырға, гопсун туфан,  
Сөкүлүб дағылсын һәр бир јан.  
Јер шары гәзәблә чыхсын охундан,  
Һәјатла бирликдә мәһв олсун инсан.

1942-чи илин сентјабрында мүһарибәјә кедир... Ши-  
мали Гафгаз-Керч-Беларусија-Прибалтика-Шәрги Прусси-  
ја... И.Шыхлынын чөбһә јоллары бу јерләрдән кечир...



Мәнә белә кәлир ки, И.Шыхлынын тәләбәлији илә мұәллимлији арасында чәбһә, әдәбијјата марагы илә профессионал әдәбијјатчылығы, јазычылығы арасында "Чәбһә јоллары" дурур - "Чәбһә јоллары", ијирми јашыны тәзәчә кечмиш бир кәнч тәрәфиндән јазылмасына бахмајараг, ән надир чәбһә күндәликләри илә мұгајисә олуна биләр.

"Чәбһә јоллары"ндан бир парча илк дәфә 17 феврал 1968-чи илдә "Әдәбијјат вә инчәсәнәт" дә чап олунар бир нечә ил сонра (1975-чи илдә) һәмин гәзет бир дә јазычынын күндәликләринә мұрачиәт едир вә бундан сонра мұхтәлиф адларла, мұхтәлиф редактәләрлә чыхыр.

И.Шыхлы 1945-чи илин нојабрында чәбһәдән кери гајыдыр, бир мүддәт Газахта мұәллимлик етдикдән сонра 1946-чы илдә АПИ-нин аспирантурасына дахил олар. Артыг о, әввәлки сентиментал кәнч дејилди, бөјүк һәјат јолу кечмиши, исти-сојуға дүшмүш, һәтта "Гырмызы улдуз" ордени вә медалларла тәлтиф олунамүшдү, кечмиш илләрин тәбири илә десәк, ән мұһүм һадисә исә ондан ибарәт иди ки, И.Шыхлыны мәнз чәбһәдә (1944-чү илдә) Коммунист Партијасына гәбул еләмәмишдиләр.

И.Шыхлы мұһарибәдән сонра илк һекајәләрини јазыр: "Консерв гутулары", "Һәкимин нағылы", "Сәһәри кәзләјирдик", "Керч суларында", "Һаралысан, ај оғлан?" вә бу һекајәләрдә бир даһа чәбһә јолларына гајыдыб, онлары тәзәдән кечир...

"Һәкимин нағылы" 1947-чи илдә "Ингилаб вә мәдәнијјәт" журналында чап едилір...

1949-чү илдә АПИ -дә мұәллимлик фәалијјәтинә башлајыр вә елә һәмсин илдә дә ССРИ Јазычылар Иттифагы үзлүјүнә гәбул олунар.

50-чи илләрин лап әввәлләриндә И.Шыхлынын шәхси һәјатында мұһүм бир һадисә баш верир... Кәзәл, әзәмәтли, заһири кәркәми: вә зәнкин мәһәвијјаты илә,

јәгин ки, чох гызларын хәјалындан кечән Исмајыл о дөврүн танынмыш зијалыларындан олан гоһуму Мәммәд Шыхлынын бөјүк гызы Үмидә ханыма вурулар. С.Вургун, М.Һүсәјн вә Ә.Вәлијев елчи кедәси олулар. Мәммәд Шыхлынын тәрслик еләмәсинә бахмајараг, галыны Бадисәба ханым гызын "һә"сини верир. Мәммәд Шыхлы, дејиләнә кәрә, гызларынын һеч биринин елчилијиндә евдә отурмамыш, чыхыб кетмишди...

1952-чи илдә тојлары олар, о заман Исмајылын отуз јашы вар иди, Үмидә ханым исә ијирми беш јашында иди.

И.Шыхлы узун мүддәт педагожи институтда харичи әдәбијјатдан дәрс демиш, 70-чи илләрдә исә онун бу сәһәјә аид китаблары нәшр олунамүшдүр.

И.Шыхлынын публисистикасы онун јарадычылығында о гәдәр әһәмијјәтли јер тутур вә онун шәхсијјәтини бүтөвлүкдә тәсәввүр етмәк үчүн о гәдәр лазымлыдыр ки, бу барәдә хусуси бәһс етмәмәк вә бир сыра мәсәләләри дигтәт мәркәзинә чәкмәмәк, садәчә олараг, мүмкүн дејил... Публисистик јарадычылығы илк һекајәләри чап олуан дөврдә — 40-чы илләрин ахырларында башламыш, "Әдәбијјат гәзети"ндә, "Коммунист", "Азәрбајҗан кәнчләри" гәзетләриндә, хусусилә 60-чы илләрин орталарына — "Дәли Күр" јаранана гәдәр интенсив шәкилдә мұхтәлиф очеркләр јазмышдыр, һәтта 40-чы илләрин сону — 50-чи илләрин әввәлләриндә публисистика китаблары нәшр олунамүшдүр. И.Шыхлы мұасир публиситик тәфәккүрүмүзүн формалашмасы вә инкишафында мұәјјән рол ојнамыш, образлы дүшүнчәси, демократик емосијасы илә онун сәрһәлләрини кенишләндирмишдир.

50-чи илләрин орталарында "Ајрылан јоллар" мејдана чыхды вә мұәјјән гејд-шәртлә дә олса, дејә биләрик ки, буну И.Шыхлыја дөвр јаздырмышды вә И.Шыхлы јенә дә мәнз "Ајрылан јоллар"да "дөврүн јазычысы" олмагдан чыхмаға чәһд еләмишди, анчаг чыха билмә-

мишди. Чүнки 50-чи илләр һәлә давам едирди, 60-чы илләр исә һәлә габагда иди...

Мән истәмәздим ки, И.Шыхлынын әдәби-ичтимаи тәфәккүрүндәки зиддијәтли дөврләр, мөгамлар барәдә сусам — хусусилә 50-чи, гисмән дә 60-чы илләрдә И.Шыхлы өзүнү бөјүк харүгәләр јарадан, күндә бир рекорд вуран совет халгынын өвлады (вә јазычысы!) һесаб етмишди (бәлкә дә, үрәјиндә о гәдәр јох, анчаг бир сыра јазыларында буну ачыг етираф едир...)

### "ДӘЛИ КҮР" - "ДӘЛИ КҮР"Ә ГӘДӘР ВӘ "ДӘЛИ КҮР"ДӘН СОНРА

"Һөрмәтли Исмајыл мүәллим, салам!

"Дәли Күр" романыны чапдан чыхандан бир гәдәр сонра охудум. Мәнә нечә тә'сир еттијини тәсвир еләмәк чәтиндир. Будур, нечә вахтдыр ки, бу романы охумушам, анчаг онун тә'сириндән гуртара билмәмишәм. Сизин гәһрәмашларынызы унуда билмирәм... Сиз хошбәхтсиниз, Исмајыл мүәллим! Чүнки бу әсәринизлә охучаларын гәлбинә јол тапмысыныз. Бу мәктубу јазмагда мәгсәдим белә бир әсәр јаздыгыныз үчүн сизә миннәтдарлығымы билдирмәкдир.

Әзиз һәмјерлим, хаһиш едирәм, мәнә чаваб јазасыныз. Јени әсәр үзәриндә ишләјирсинизми?

Бәлкә дә, сиз бу мәктуба о гәдәр фикир вермәјәчәксиниз, анчаг мән сизин чавабынызы һәр заман көзләјәчәјәм...

Һөрмәтлә: Газах рајону, Јеникәнд орта мәктәбинин Х синиф шакирди Севда Исмајылова.

Сағ олу!

24 декабр 1969-чу ил.

"Дәли Күр" онларла повестләрин, романларын милли тәфәккүрүмүздә јаратдыгы мә'нәви сәһрадан ахыб кечди вә она чан верди - ади бир мәктәбли гыздан тут-

муш бөјүк Мейди Һүсејнә гәдәр "Дәли Күр"лә таныш олан һеч кәс өз емоссијасыны, һејрәтини кизләдә билмәди. И.Шыхлы 50-чи илләрин сонларындан 60-чы илләрин орталарына, тәхминән 10 илә гәдәр "Күүшәнишинлик"дән сонра әдәбијјатымызын С.Вурғундан сонракы шаһ әсәрини јаратды... Бу әсәрин илк охучусу С.Вурғун олмалы иди, јазычыны илк дөфә С.Вурғун өз тәбрик етмәли иди вә "ајә, јаман јазыбсан" сөзүнү дә илк дөфә о демәли иди. Вә нәдәнсә мәнә елә кәлир ки, И.Шыхлы "Дәли Күр"ү һеч кимин јох, мәнз Сәмәд Вурғунун хејир-дуасы илә јазмаға башлајыб, әсәр үзәриндә ишләдији дөврдә дә өлмәз сәнәткарын руһу һәмишә онунла олуб, ким билир бәлкә јазычы хәјәлән өз сәләфиндән мәсләһәтләр алыб, тәһтәлшүүр бир гүввә илә С.Вурғунун ишини давам етдирир...

Мәним дәрин инамыма кәрә, И.Шыхлынын "Дәли Күр"ә гәдәрки јарадычылығы "Дәли Күр"ә кәтириб чыхармыр... "Чәбһә јоллары"ндан тутумуш "Ајрылан јоллар"а гәдәр јазычы, демәк олар ки, һеч бир әсәриндә "Дәли Күр"ә "ишарә еләмир".

Лакин атыг гејд едилдији кими И.Шыхлы чох кәнч јашларында, тәләбәлик илләриндә "Дәли Күр" адлы һекајә јазыб тәһсил алдыгы институтун гәзетиндә чап етдирмишди. 1962-чи илдә "Аәрбајчан" журналында (№ 6,7,8) "Дәли Күр"үн биринчи һиссәси чап олунур вә әдәби ичтимаијјәтин дигтәтини чәлб едир. "Дәли Күр" барәдә илк мөгәләнин мүәллифи Әһәд Һүсејнзәдә дә Чаһандар аға барәдә илк сәһвини бурахыр: "Чаһандар ағанын образы аилә вә мәишәтлә бағлы шәкилдә ишләнмишдир. Онун характеринин мүхтәлиф чәһәтләрини кәстәрмәк үчүн өз табелијиндәки кәндлиләрлә нечә рәфтар етмәси мәсәләсинә тохунулмалы иди. Бәлкә бу јолла романын бир сыра фәсилләрини сырф мәишәт планындан чыхармаг вә бу фәсилләрә даһа дәрин

ичтимай, сијаси мә'на вермәк оларды“ (“Әдәбијат вә инчәсәнәт“ гәзети 17 нојабр 1962-чи ил).

Мүәллиф бу вә ја бу типли “мүләһизәләри“ еши-дәндә корәсән һансы һиссләри кечирмишди? Мән бу суала чаваб тапмагда ачиз олдуғуму дујурам, чүнки И.Шыхлы “Дәли Күр“ вә үмумијјәтлә һеч бир әсәри барәдә сөјләнмиш мүләһизәјә тенденсијалы јанашма-мыш, һеч бир јердә өзүнү мүләфиә еһтијачы һисс ет-мәмишли, анчаг һеч пубһәсиз, һәр шеји ичиндә чәкмишди. Вә М.Һүсәјнин “Дәли Күр“ барәдәки мәшһур мәктубу ону “хилас“ етмишди.

“Дәли Күр“үн нәшриндән дәрһал сонра чап олун-муш тәнғиди мөгәләләрин, ресензијаларын һамысында И.Шыхлынын нә исә гејри-ади иш кордүјү, әдәбијјаты-мыза нәһәнк бир әсәр вердији ја билаваситә, ја да долајысы илә гејд олунур, лакин “исти башла“ јазылмыш һәмин јазыларда “Дәли Күр“ бүтүн мүрәккәблији илә шәрһ олунмур (вә әслиндә, олуна да билмәзди) сәнәт барәдә артыг көһнәлмиш трафарет тәсәввүрләр һәм про-ффессионал, һәм дә күтләви (гејри-профессионал) тәфәк-күрү әсәри бүтүн мүрәккәблији илә баша дүшмәкдән мәһрум едир.

“Дәли Күр“дән сонра И.Шыхлы өзүнүн классик һекәјәләрини јазыр...

#### **МИЛЛИ ШӘХСИЈӘТ ФЕНОМЕНИ, ЈАХУД МҮДРИКЛИЈИН ПОЕТИКАСЫ**

Исмәјыл Шыхлынын әсәрләри өз јериндә, онун бөјүк шәхсијјәти дә милли сәрвәтимиздир вә истәрдим ки, мүшә-һидәләрим даирәсиндә һәмин шәхсијјәти характеризә едим.

Һәр шејдән әввәл, онун этнографик зәнкинлијин-дән данышмаг лазымдыр — Исмәјыл Шыхлы елә бир торпагда дүңјаја кәлиб ки, орада һәм мәишәтдә, һәм әх-лагда, һәм дә ичтимай мүнәсибәтләрдә гәрибә бир епос

тәбиилији, тәмизлији вар. Етнографик зәнкинлик (вә мүәјјәнлик) И.Шыхлынын шәхсијјәти үчүн елә бир контекстдир ки, сонрадан нә газаныбса, нәләри мәним-сәмәјә “мәчбур едилибсә“, һамысы бу контекстдә мејла-на чыхыб, онда чилаланыб вә ону чилаламышдыр..

И.Шыхлынын јетмиш иллик јубилеји кечирилирди, тәнтәнәли кечәдә јазычы о вахта гәдәр көрүнмәмиш вә ешидилмәмиш бир чыхыш еләди. Һәмин чыхышдан сонра бир мүддәт милли ичтимай мүнәт онун шәрһи илә мәшғул олду... И.Шыхлынын о заманкы чыхышынын илк чүмләләрини сөзбәсәз хатырламаға чәһд едирәм:

...Мән, достларымын хош сөзләринә көрә нә гәдәр шад олсам да, јахшы билирәм ки, јетмиш јаш өмрүн гүрүб чағдыр. Бир сыра сөзләримизи дә инди демәјиб һачан дејәчәјик?..

Вә деди..

#### **Сон сөз**

Һөрмәтли охучу!

Мән сөзүмү сәнә мүрачиәтлә башладым, сәнә мү-рачиәтлә дә битирирәм: ола билсин ки, бир сыра мәсә-ләләрин гојулушунда, јахуд изаһында тәләсмишәм, ла-зымы гәдәр дәринлијә вара билмәмишәм... Нәзәрә алмаг лазымдыр ки, бу, кифәјәт гәдәр узун бир сөһбәтин баш-ланғычыдыр; Аллах гојса, сөһбәтин кедиши бизи даһа дәрин мәнбәләрә апарачаг — о мәнбәләрә ки, орадан шәхсијјәтин епик һәгигәти башланыр...

1992

## ИСМАЈЫЛ ШЫХЛЫ, ЈАХУД МҮДРИКЛИЈИН ПОЕТИКАСЫ

Исмајыл Шыхлынын жаралычылыгы онун мүкөмөл шөхсийжәтинден ажрылмандыр — тәсадуфи дежил ки, бөјүк јазычынын арашдырычылары "Ажрылан јоллар" да, "Дәли Күр"дә, "Өлән дүнјам" да, һекајәләриндә мүәллифин өз образыны, характерини көрмөјә һәмишә гаршысыалынмаз бир еһтијач һисс етмишләр. Вә бу да тәсадуфи дежил ки, Азәрбајҗан әдәби-мәдәни, ичтимаи-естетик тәфәккүрүндә Исмајыл Шыхлы образы јазычынын јаратдыгы образлардан, әкәр белә демәк мүмүкүнсә, даһа мүкәммәл, даһа мәшһур, даһа бәдиидир... О, һәјаты, фәәлијјәти, јаралычылыгы илә тәкрассыз бир образ — Исмајыл Шыхлы образыны, гејри-ади бир метафора — Исмајыл Шыхлы метафорасыны јаратды.

Исмајыл Шыхлы заман-заман охуначаг бир китаб, мүхтәлиф нәсилләрин мүрачиәт етмәли олдуғу бир мәктәбдир.

...Мән бу бөјүк шөхсийжәтлә илк дәфә 80-чи илләрин әввәлләриндә Јазычылар Иттифагынын Натәван клубунда кечирилән бир тәдбирдә гаршылашдым. Көнч шаирләрин ше'р кечәси иди. Кечәнин көркәмли шаиримиз Чабир Новруз апарырды. Исмајыл Шыхлы, еләчә дә Јазычылар Иттифагынын катибләри рәјасәт һеј'әтиндә сакичтә әjlәшмишдиләр, демәк олар ки, һеч нәјә мүдахилә етмирдиләр. Гулаг асырдылар.

Ше'рләрин чоху кејфијјәтсиз иди. Даг белә кәлди, дәрә белә кетди. Јандым, өлдүм... Залда әjlәшәнләр тез-тез е'тиразларыны билдирдиләр (онлар да әсасән кәнчләр иди), Чабир мүәллим исә ше'р охујанларын хәтринә дөјмәк истәмир, имкан јарадырды ки, пис-јахшы һәрә үч-дөрд ше'рини десин.

Нөвбәти кәнчә сөз верилди. Һәмин кәнч әли чибиндә, бир гәдәр дә әдаләт шәкилдә сәһнәјә чыхыб һеч

кимин көзләмәдији мөвзуда ше'р охумаға башлады: "Азалдыг истәјирәм... Гачыб гарачылара гошулмаг истәјирәм, Гарачылар кими азад олмаг истәјирәм..." Москвада, М.Горки адына Әдәбијјат Институтунда тәһсил алан Хыдыр Газахбәјли имиш. Ше'р гуртаран кими Чабир Новруз һеч бир мүнасибәт билдирмәдән нөвбәти кәнчә сөз верди, Хыдыр Газахбәјли исә кәлдији әда илә дә кетди.

Ахырда кичик бир музакирә кечирилди. Мән дә сөз алдым... Дедим ки, билмирәм, бурада әjlәшәнләрин поетика елминдән нә дәрәчәдә хәбәри вар, анчаг һәмин елмин принципләри сәвијјәсиндән мәсәләјә баханда бурада охунан ше'рләр ичәрисиндә дөврүн овгаты илә сәләшән, мүкәммәл ше'р гачыб гарачылара гошулмаг истәјән оғланын ше'ри иди, нәдәнсә, Чабир мүәллим, сиз ону тәгдир етмәдиниз...

Чабир Новруз, дејәсән, әсәбиләшди...

—Сән кимсән ки, Јазычылар Иттифагынын адын-дан даньшырсан? —деди.

—Мән өз адымдан даньшырам, —дејиб әjlәшдим. Вә көрүнүр Хыдыр Газахбәјлинин әдасы кими мөним һәрәкәтим дә рәјасәт һеј'әтинин хошуна кәлмәди.

Мәсәләнин кәркинләшдијини көрән Исмајыл Шыхлы үзүнү мәнә тутуб тәмкинли бир сәслә сорушду:

—А бала, сән нә ишлә мәшғулсан?

Мөним чаваб вермәјимә еһтијач олмады. Әтрафдакылар дедиләр ки, университетин аспирантыдыр.

Исмајыл мүәллим күлүмсүндү:

—Нә тез башламысан мәсләһәт вермәјә?

—Мән һеч кәсә мәсләһәт вермирәм, фикрими дејирәм.

—Јох, сән бизә мәсләһәт вердин ки, кедин поетиканы өјрәнин...

Көрдүм ки, сәһв етмишәм. Анчаг керижә јол јох иди, она көрә дә додағымын алтында:



—Мән сизи демирдим, — дедим.

Исмајыл мүәллим сәсинин аһәнкини дәјишдирмәдән әләвә етди:

—Биз билирик ки, кәнч шаир нә истәјир... Анчаг мәсәләни дүз гојмур. О елә билир ки, гарачы чәмијјәтиндә азадлыг вар. Елә дејил. Һәр бир чәмијјәтин өзүнә-мәхсус гануналары, адәтләри мөвчуддур ки, азадлыгы мөһдуллашдырыр. Гарачыларын азадлыгы барәдәки тәсәвүрләр һәддиндән артыг романтик тәсәвүрләрди...

Беләликлә, мән тәрк-силаһ едилдим. Анчаг Исмајыл Шыхлы кими бир мүәллим, дост тапдым... Бир нечә илдән сонра онунла арлычылы көрүшдүк, сөһбәтләр, мүбаһисәләр етдик. Вә һәммин сөһбәтләр, мүбаһисәләр мәнә жалныз бу бөјүк шәхсијјәти дејил, өзүмү дәрк етмәјә әһәмијјәтли тә'сир көстәрди.

80-чи илләрин сонларында, јазычынын 70 иллик јубилеји әрәфәсиндә баш редактор, рәһмәтлик Шаһин Сәфәровун хаһиши илә "Азәрбајчан мүәллими" гәзети үчүн Исмајыл Шыхлы һаггында бир мәгалә јаздым. Мәгалә дәрч едиләндән бир нечә күн сонра "Азәрбајчан кәнчләри" гәзетиндән дә хаһиш едиләр ки, бир јубилеј мәгаләси дә онлар үчүн јазым. Икинчи мәгалә дә дәрч едилди...

Исмајыл мүәллим һәр ики мәгаләјә көрә өз тәшәккүрүнү билдирди сонра мәнә деди ки, билирсәнми, үзүнә демәк олмасын, сәнин оржинал тәфәккүрүн вар, анчаг мүлаһизәләриндә мүбаһисәли чәһәтләр чохдур.

Вә арамызда аз гала сөзбәсөз хатырламаға чалышдыным белә бир сөһбәт кетди:

-Мәсәлән, нәдәнсә чохлу алынма терминләр ишләдирсән, бу да сәнин фикринин аглашылмасы үчүн чәтинлик төрәдир. Һалбуки бизим әдәбијјатшүнаслыг елимизин, әдәби тәнгидимизин кифәјәт гәдәр зәнкин дил-услуб ән'әнәләри вар...

—Исмајыл мүәллим, мәним јазыларымын дилинә һәммин терминләр охудуғум китаблардан кәлир, һеч бирини биликли көрүнмәк үчүн ишләтмирәм. Садәчә, истәјирәм ки, фикрими дәгиг, лазыми мүкәммәликлә, елми сәвијјәдә ифадә едәм. Мән һамынын баша дүшәчәји бир сәвијјәә енә билмәрәм ки... Елми тәфәкүр һамы үчүн дејил...

Сөзүмүн кәсмәди, ахыра гәдәр һөвсәлә илә динләди. Сонра сөһбәтин мөвзусуну дәјишди.

—Мәним барәмдә јаздығын мәгаләләри охујанда јадыма бир шеј дүшдү...

Бир достум вар. 50-чи илләрдә фәлсәфәдән нами-зәдлик диссертасијасы јазмышды, анчаг чидди бир нәтичә-филян әлдә етмәмишди. Ону көндәрдиләр ки, Москвада мүдафиә еләсин. Бир мүддәтдән сонра гајыдыб кәлди. Деди ки, Исмајыл, адлы-санлы философлар иши охујуб чыхыш едиләр. Дедиләр ки, бурада үч-дөрд бөјүк кәшф вар, һәммин кәшфләрә изаһат вердиләр.... Мүдафиәдән сонра өз јаздығым диссертасијаны дәнә-дәнә охудум, анчаг дејилән кәшфләрин нәдән ибарәт олдуғуну мөјјәнләшдирә билмирәм... Инди онунку олмасын, сән јазырсан ки, мәним филиан-филян кәшфләрим вар, анчаг пәрһләрин о гәдәр гәлиздир ки, өз һалалча кәшфләримин нәдән ибарәт олдуғуну мөјјәнләшдирә билмирәм...

Мән дә чох дәринә кетмәдим. Чүнки Исмајыл Шыхлы елә инсан иди ки, онунла ја көрәк ағыллы данышајдын, ја да һеч данышмајајдын... Сөһбәтдән бир нечә күн сонра ахшам "Американын сәси" радиосунда јазычы Исмајыл Шыхлынын 70 илијинә һәср олунаш верилиш вердиләр. Һәммин верилишдә диктор мәним "Азәрбајчан кәнчләри" гәзетиндә дәрч олунаш мәгаләмдән парчалар охуду. Анчаг нечә?... Демәк олар ки, бүтүн алынма терминләрдә чашды: ја бир сөзү ики дөфә деди, ја дүзкүн тәләффүз едә билмәди, ја да нә дедији үмумиј-

жеткә еппидилмәди. Сәһәриси Исмајыл мұәллим мәнә зәнк етди:

—Нә төһәрсән?

—Исмајыл мұәллим, сағ олун. Сиз нечәсиниз?

—Дүпәи ахшам "Америкаһын сәси"нә гулаг ас-дын?

—Һә, јахшы верилиш олду, тәбрик едирәм, анчаг мәним терминләrimi дүз охуја билмирдиләр...

Күлүмсүндү.

—Бә дејирдин мәни сиз баша дүшмәзсиниз, Аме-рикада баша дүшүрләр мән нә дејирәм?...

... Исмајыл Шыхлы, нә гәдәр мұасир, нә гәдәр мо-дерин олурса олсун, гејри-милли, көксүз-әсассыз, ичтимаи тәчрүбәдә сынаныб һәзм едилмәјән һадисәни гәбул елә-мирди. Елә ки, женилик өз дәлили-сүбуту илә кәлирди, һисс едирдин ки, Исмајыл мұәллим һәмнин дәлил-сүбутлар үзәриндә күнүрлә, ајларла дүшүнүр, һәтта онлары тәкзиб етмәјә чальшыр. О вахта гәдәр ки, женилијин артыг гачыл-маз олдугуна инансын. Инандыса, гуртарды.

Тәсәдүфән "Јазычы" нәшријатында көрүшдүк. Нә-вәси Ајхан да јанында иди. Салам-кәламдан сонра деди:

—Ешитмишәм, Низами Кәнчәвинин үзәринә һү-чума кечмисән?.. Дејирсән ки, әдәбијат тарихимизи онула башламајаг...

Мәсәләнин нә јерлә олдуғуну анладым. Бир-ики јердә демипдим ки, бизим орта мәктәбдәки әдәбијат програмымыз гајласында дејил. Нә исә бир јол тапмаг лазымдыр...

Олур ки, делим:

—Исмајыл мұәллим, ахы нә вахта гәдәр бизим әдәбијат тарихимиз фарсдилли шаирләрлә башлајачаг? Орта мәктәб шакирдләри, һәтта бәзи али мәктәб төлә-бәләри елә билирләр ки, Хагани, Низами, Мәһсәти Кәнчәви садә дилдә јазылар, XIII әсрдән сонра әдәбиј-јата кәлән шаирләр — Нәсими, Фүзули дилимизи әрәб,

фарс сөзләри илә корлајыблар... Аз-чоһ сәвијјәли ша-кирдләрдә, төләбәләрдә исә белә бир тәсәввүр јараныр ки, бизим дилимиз XI-XII әсрләрә гәдәр фарс дили олуб, сонра түркләшиб... Биз елә бир програм тәгдим ет-мәлијик ки, орада етник-мәдәни варислик әкс олунсун. Әкәр "Китаби-Дәдә Горғуд" дан башлајырыгса, елә башламалыјыг ки, кәнчлик әдәбијатымызын әввәлиндә Хагани, Низами, Мәһсәти Кәнчәвинин јох, мәһз "Кита-би-Дәдә Горғуд"ун дурдуғуну әмәлли-башлы дәрк етсин.

—Низамидән имтина едәк дејирсән?

—Имтина етмәјәк, анчаг әдәбијат тарихини дә онула башламајаг... Бир дә ки, Исмајыл мұәллим, бизим милли әдәби-естетик тәфәккүр Низамини о гәдәр дә асанлыгга гәбул етмир. Мәсәлән, Нәсими, Фүзули, Ва-гиф кими... Шакирдләр исә үздән гаврадығларына, шаи-рин поетикасына дахил ола билмәдикләринә, јалныз по-емаларынын адларыны, гыса мәзмунуну өјрәндикләринә көрә халгымыз Низами адлы бир шаирин олдуғуну би-лир, анчаг јарадычылығынын маһијјәтини, демәк олар ки, һисс етмир...

Исмајыл мұәллим мәним бу сөзләримдән, дејәсән, бир гәдәр нараһат олду. Өзүнү топлајыб:

—Нијә? Мәсәлән, мәним нәвәм Ајхан Низами Кәнчәвидән чоһлу ше'рләр билир, — деди. Сонра әлаве етди:

—Ајхан, "Кәрпичкәсән кишинин дастаны" ны де көрүм, әми дә ешитсин.

Ајхан бир-ики мисра һөвәссиз дејиб дајанды.

—Һә, далы нечә олду?

—Баба, олар "Короғлу"дан дејим?

Мән күлдүм. Исмајыл мұәллим дә күлүмсүндү. Ајханын әлиндән тутуб:

—Кәл кедәк, — деди, — һамыныз бир ағылдасы-ныз.

Бир аз кедиб кери чеврилди:

—Үсөјн Ариф сизи көрөндө Түркиядө башына көлөп бир өһвалат данышпацаг, инанмајын, өзүндөн дүзөлдөб, —деди.

Бир нечө күндөн сонра Үсөјн Ариф һәгигәтән "Әдәбијат гәзети"нин редакциясына кәлди вә һәгигәтән белә бир өһвалат данышды: "Түркияжө кетмишдим. Јеничә кәлирәм. Мәнә Түркиянин халг шаири адыны вердиләр. Дедиләр ки, сән олмасадјын, урус сазы чохдан сыхышдырыб арадан чыхартмышды, сән ки, о урусун ичиндә сазы горујуб сахлалын, бөјүк адамсан. Мүкафат да вердиләр, бир әләм пулујду.

Күчөжө чыханда аллаһ һојуна јетишмөмишин биринә раст кәлдим. Мәнә деди ки, азәрисәнми? Дедим: Һә... Сарылды бөјнума, деди ки, сәни бураха билмәрәм, кедәк ресторана. Мән дә дедим ки, јәгин јазыг нә мүддәтдөн сонра јерлисинә раст кәлиб, вәтәнин ијисини мәндөн алыр. Кетдик. Јахшы јејиб-ичдик. Һесаб кәләндө әлими, чанын үчүн, јаландан чибимә салдым ки, һәрифи гызышдырым. Көрдүм ки, һеч тәрпәнмир. Мән өзүмә кәләнә гәдәр, чибимдөн пә гәдәр пул чыхартмышдымса, офисиант алыб апарды... Ганым гарады. Дурдум ки, кедәм мөһманханаја. Һәриф дә дүшүб бөјрүмә аман вермир һа. Вәтән һәсрәтиндөн данышыр. Бирдөн дајандым. Дедим:

—Ајә, Газағын һансы кәндиндәнсән?

—Шыхлыдан.

—Адын нәдир?

—Исмајыл.

Дәли олмадыммы. Дедим:

—Ајә, бир Исмајыл Шыхлыдан зорла чанымы гуртарыб бура гачмышам, бурада да сәнәми раст кәлдим?..."

Исмајыл мүәллим Үсөјн Ариф чох истәјирди, она зарафатла "кафир" дејирди. Онларын (хасијјәтчә бири диқәринә гәтијјән бәизәмәјән ики көркәмли инсанын) достлугу һамыја мә'лум онларла мараглы ләтифәнин мејлана кәлмәсинә сәбәб олмушду. Вә Исмајыл

Шыхлы Үсөјн Ариф һаггында дилдә-ағызда долашан ләтифләри топлајыб ајрыча бир китаб һалында нәшр етдирмишди.

... Мән Азәрбајчан әдәбијатында, мәдәнијјәтиндә, слминдә, милли ичтимаи тәфәккүрүндә баш верән бир сыра һадисәләрин әсл сәбәбини Исмајыл мүәллимдән ешидиб өјрәнмишдим. Һәмин һадисәләрдән бири XI-XII әсрләр (јә'ни Низами Кәнчәви дөврү) Азәрбајчан интибаһы барәдә мүхтәлиф мүлаһизәләрин 70-80-чи илләрдә кениш јазылыб, әдәби-ичтимаи фикирдә өзүнә әһәмијјәтли бир јер тутмасы иди. Хүсусилә профессор Ариф Һачыјев вахташыры олараг Азәрбајчан интибаһшүнаслығынын елми-нәзәри һүдудларыны кенишләндирир, бир сыра полемик фикирләрини ирәли сүрүрдү...

Мән 80-чи илләрин ахырларында "Азәрбајчан интибаһы" адлы мөгалә јазыб һәмин илләрдә чалышдығым "Әдәбијат вә инчәсәнәт" гәзетиндә дәрч етдирдим. Мөгалә бирмә'налы гаршыланмады — мүхтәлиф рәјләр ешитдим ки, бунлардан мәним үчүн ән мараглысы, һеч шүбһәсиз, Исмајыл Шыхлынын рә'ји иди. О мәнимлә бу барәдә ајрыча сөһбәт етди. Деди ки, XVII-XVIII әсрләр Азәрбајчан Интибаһы барәдә сәнин ирәли сүрдүјүн фикир мараглыдыр, лакин һәмин фикри ахырачан мүдафиә едә, әсасландыра билмәмисән... Сәнин фикрини тәкзиб етмәк дә чох чәтиндир, чүнки мүәјјән сүбутларын, дәлилләрин вар, адам сәнин дедикләринә чох һалларда инанмаг истәјир.

Мән дедим ки, Исмајыл мүәллим, Сиз дүнја әдәбијатыны јахшы билирсиниз, дүнја Интибаһынын нәзәријјәси барәдә ајдын тәсәввүрүмүз вар. Мә'лум мәсәләдир ки, Интибаһ әдәбијаты о әдәбијата дејилир ки, биринчиси, аз-чоһ реалист олсун, икинчиси — милли мәзмуна малик олсун, үчүнчүсү, мәнсуб олдуғу миллиәтин дилиндә јарансын. Италијанын, Франсанын, Испанијанын

Интибах дөвүрү әдәбијјаты кими... Фарс дилиндә Азәрбајчан Интибаһы олар?...

Өзүнмәхсус тәмкинлә күлүмсүнүб деди:

—Билирсән нечәди, XI-XII әсләр Азәрбајчан Интибаһы барәдәки фикир 70-чи илләрдә мәним көзләрим гаршысында мејдана чыхыб кенишләнди. Әввәлләр профессор М.Рәфили белә бир мұлаһизә сөйләмиш, лакин һәмин мұлаһизәни нә өзү, нә дә башгалары давам етдирмишди. 40-чы илләрдә Нутсубидзенин, 60-чы илләрдә исә Чаләјанын русча китаблары чыхды. Бу китаблар XI-XII әсләрдә күрчү, ермәни ренессансындан даһнышыр, һәмин әсләрдәки Азәрбајчан мәдәнијјәтини, демәк олар ки, инкар едирдиләр. Ығышыб белә гәрара кәлдик ки, онлара чаваб верәк. Лакин елә бир тәдгигатчы лазым иди ки, һәм мүасир әдәбијјат нәзәријјәләрини јахшы билсин, һәм XI-XII әсләр Азәрбајчан әдәбијјатындан башы чыхсын, һәм дә русча јазсын. Һәмин иши өһдәсиндән профессор Ариф һачыјев көтүрдү. Анчаг сонра башга көркәмли алимләр дә бу ишә гошулдулар.

... Вә беләликлә, мән әмин олдум ки, XI-XII әсләр Азәрбајчан Интибаһы барәдәки фикир мүәјјән гәдәр (бәлкә дә, үмумијјәтлә) гоншудан кери галмамаг мәгсәди илә (вә һәмин гоншулардан ијирми-отуз ил сонра) ортаја атылдығына көрә компанија характери дашымышдыр. Низами Кәнәчәвини јубиләји һәмин компанијанын давам етдирилмәсинә, мүәјјән мәнала күтләвиләшдирилмәсинә тәкан вермишдир.

Исмајыл Шыхлы һәм јазычы, һәм дә бир алим ки ми һадисәләрин, просесләрин, идеја һәрәкатларынын маһијјәтинә вармағы, онлары аналитик бир шәкилдә дәрк (вә шәрһ) етмәји бачарырды. Она һәр шеји бәјәндирмәк мүмкүн дејилди. һај-күј даһынча кетмәзди. Емосијаја гапылмаз, һеч заман әндәзәни ашмазды.

Мән чоһ тәәссүф едирәм ки, биздә бөјүк шәхсијәтләрин тәрчүмеји-һаллары дүзкүн методолокија илә өј-

рәнилмир — бу вә ја дикәр јазычынын, алимин, ичти-май-сијаси хадимин нә вахт анадан олдуғуну, һансы ишләр көрдүјүнү, һәјатында һансы мүһүм һадисәләрин баш вердијини, нә вахт дүнјадан кетдијини билирик, лакин һәмин тәрчүмеји-һалларда шәхсијјәтин тәкамүлү адәтән фактлар, тәсадүфи һадисәләр вә с. думанында көрүнмүр. Исмајыл Шыхлынын һәјаты, әдәби, елми-педагожи, ич-тимай-сијаси фәалијјәти үзәриндә тәхминән он иллик ардычыл мұшаһидәләримә дајанараг дејә биләрәм ки, Исмајыл Шыхлы шәхсијјәти үч мәрһәләдән кечәрәк мүәјјәнләшмишдир:

I. Тәләбәлик мәрһәләси (30-чу илләрин әввәлләриндән 40-чы илләрин сонларына гәдәр).

II. Мүәллимлик мәрһәләси (50-чи илләрин әввәлләриндән 60-чи илләрин сонларына гәдәр).

III. Вә мүдриклик мәрһәләси (60-чы илләрин сону 70-чи илләрин әввәлләриндән етибарән) .

Һәр шејдән әввәл ону гејд едим ки, бурада сәһбәт садәчә тәләбәликдән, мүәллимликдән, јахуд бүтүн јарадычы инсанлара бу вә ја дикәр дәрәчәдә аид олан мүдрикликдән кетмир. Мән һәлә бир нечә ил бундан әввәл "Әдәбијјат гәзети"ндә дәрч едилән "Исмајыл Шыхлы, јахуд мәналы өмрүн дастаны" адлы мәгаләмдә (бу мәгалә мәним Исмајыл Шыхлы һагында үчүнчү мәгаләм иди вә не гәдәр гәрибә олса да һәмин мәгалә дә јазычынын 70 илијинә һәср едилмишди; белә ки, јазычы, бүтүн сәнәдләриндә 1919-чу ил гејд олундуғуна бахмајараг, әслиндә 1922-чи илдә доғулмушду) јазмышдым: "... Онунла үз-үзә отурусан, сәһбәт едирсән, анчаг һеч чүр ағына сыхышыдыра билмирсән ки, көзүнлә көрдүјүн, сөзүнү ешитдијин бу адам бу дүнјанын адамыдыр; инанмырсан ки, о һачанса мөвчуд олмајыб вә һачанса мөвчуд олмајачаг. Мән Исмајыл Шыхлынын шәхсијјәтиндә, јарадычылығында, үмумән фәалијјәтиндә, мүкәммәл бир һиссин тәсири алтында, әбәди дүнјанын тәзаһүрүнү көрүрәм..." ("Әдәбиј-



ят гәзәти", 2 октябр 1992-чи ил). Мәсәлә бурасындагы ки, Исмајыл Шыхлы ону әһәтә едән ичтимаи мүһитин ән нүмунәви тәләбәләриндән, ән садиғ мүәллимләриндән бири ола-ола мүдрикләшир. Вә сон илләр хүсуси мейдан сулајан "антисовет идеологлар" ын исрар етдикләринин әләјһинә оларағ, һағтында сөһбәт кедән мүһит Исмајыл Шыхлыны мәнз милли шәхсијјәт кими формалашдырыр. Она көрә дә совет чәмијјәтинин характери бизим тәсәввүр етдијимиздән даһа мүрәккәбдир. Исмајыл Шыхлы мүдриклијиндә тәләбәликлә мүәллимлик, шакирдликлә уstadлығ үзви шәкилдә әлағәдә иди — 60-чы илләрин сону 70-чи илләрин әввәлләридән етибарән о, һәм өзүнүн тәләбәси, һәм дә мүәллими иди...

Исмајыл Шыхлыны "Дәли Күр"үн гәһрәманы илә мүгајисә едәнләр, фикримчә, јанылымырлар, чүнки Чаһандар аға образы 30-чу илләрдән етибарән мүәллифин варлыгына һаким кәсилмишди, онун шәхсијјәтинин тәкамүлүндә мүһүм рол ојнамышды вә мүәллифин шәхсијјәтини мүкәммәлләширәрәк өзү дә бир образ кими тәкмилләшмишди. Исмајыл Шыхлы шәхсијјәтинин мүдриклик мәрһәләси "Дәли Күр" јазыландан (јәни мүәллиф өз ичәрисиндәки Чаһандар ағаны кәшф едәндән) сонра башланды. Чаһандар ағаны садәчә бәдии образ сајанлар јанылырлар, чүнки бу образда бир сыра идеја-естетик, мәнәви-етик, гносеоложи кејфијјәтләр бир вәһдәт һалында тәзаһүр едир. Вә һәмин кејфијјәтләр вәһдәтини өз ичәрисиндә јетишириб зүһура чыхармыш бир шәхсијјәт, тәбии ки, мүдриг шәхсијјәт иди.

Исмајыл Шыхлы мүдриклијинин нә демәк олдуғу 80-чи илләрин сону 90-чы илләрин әввәлләриндә — Азәрбајчан халгынын тарихинин гејри-ади һадисәләрлә зәнкин олдуғу, милләтин һәјати әһәмијјәтли мәсәләләринин һәлл едилдији илләрдә даһа ајдын шәкилдә ортаја чыхды. Бејүк шәхсијјәтин "епос мәнтиги" дүшүнчәсиндәки позулмаз "маарифчи сәлиғәси" илә бирләшәрәк кү-

нүн ағсаггал сөзүнү дејир, алтернативсиз һөкмүнү верирди... 70 иллик јубилејинин кечирилдији тәнтәнәли кечәдә Исмајыл Шыхлынын етдији чыхыш, јәгин ки, Азәрбајчан чәмијјәтинин јаддашындан һәлә узун мүддәт си-линмәјәчәкдир:

—Мән достларымын хош сөзләринә көрә нә гәдәр шад олсам да, јахшы билирәм ки, јетмиш јаш өмрүн гүруб чағдыр. Бир сыра сөзләримизи дә инди демәјиб һачан дејәчәјик?...

Вә деди! ..."Сапы өзүмүздән олан балталар" ифадәси дилдән дилә дүшдү. Бу ифадәни (вә онун архасында дајанан дәрин, һағтында сөһбәт кедән дөвр үчүн актуал мәтләби) Исмајыл Шыхлы јаратмамышды, мәнсубу олдуғу халгын епик тәфәккүрүндән алмыш, ону "дөврүн сөзү" кими јенидән кәшф етмишди. һәмин ифадә Азәрбајчан чәмијјәтинин тәфәккүрүнә аз гала Чаһандар аға образы гәдәр әһәмијјәтли тәсир кәстәрди...

Исмајыл Шыхлы аз јазыб — һәм јазычы кими, һәм дә алим кими... Анчағ бу чәһәтдән дә о, мәнсуб олдуғу халга бәнзәјир — Азәрбајчан халгы да чох јазмајыб, јазанда исә "Китаби-Дәдә Горғуд"у јазыб. Низаминин "Хәмсә"сини, Нәсиминин, Фүзулинин диванларыны јазыб, М.П.Вагифин гошмаларыны, "Короғлу" дастаныны јазыб... Јазмајыб ки, архивләрдә галыб, һәр тапылдыгча бир мұнағишәнин, бир интриганын әсасыны гојсун, јазыб ки, охунсун, үрәкләрдә, бејинләрдә һәссаслыгын, мүдриклијин очағыны сәнмәјә гојмасын...

1999

## М.Ч.ЧӘФӘРОВ: ДИЛЧИЛИК КӨРҮШЛӘРИ

*...Язычы дил ганунларыны  
дилчидән јахшы билмәлидир.  
(М.Ч.Чәфәров).*

М.Ч.Чәфәров профессионал дилчи олмаса да, дилчилик дәр тәдгигатлары профессиональны илә мараг доғуруп; көркәмли фиологун биринчиси 50-чи, икинчиси 80-чи ишләрәр аид ики мә'рузәси бу бахымдан хүсусилә дигтәти чәлб едир, - һәр ики мә'рузәниш мәтнинә әсәсланыб демәк олар ки, М.Ч.Чәфәров дилчилик тәдгигатларында бир гәјда олараг тарихлилик, системлилик вә пактикклилик принципәринә истинад едир.

Вә әлавә едәк ки, онун тәфәккүрүндә һәр үчү принцип бир-бири илә диалектик әлагәдә мөвчудур.

"Азәрбајчан әдәби-бәдни дилинин бә'зи мәсәләләри һаггында" мә'рузәсиндә М.Ч.Чәфәров әдәби дилдә еһтијач олмадан әчнәби сөзләрин ишләдилмәсинин перспективсизлијини көстәрәмәк үчүн XX әсрин әввәлләри Азәрбајчан мәтбуатынын дил тәчрүбәсини мисал кәтирир, тарихлик принципдән чыхыш етмәклә аналог һадисәләри гаршылашдырыр вә фикрини бу чүр давам етдирир: "Әлбәттә, тәһлүкә беш-үч терминин ишләдилмәсиндә дејилдир. Мәслә принцип мәсәләсидир. Әкәр биз "тәғриз" сөзүнү ишләтсәк, онда кәрәк "арфа" јеринә "әрганун", "археолокија" јеринә "ријазийәтчилик", "поетика" јеринә "гәваиди-әдәбијјә", "расионализм" јеринә "әглијјәлүг", "позитивизм" јеринә "фәлсәфеји-мүсбәтә" кими јүзләрчә башга сөзләри дә ишләдәк", -көрүндүјү кими сөһбәт системлиликә кәлиб чыхыр (дигтәт ет: "мәсәлә принцип мәсәләсидир").

Тарихлилик илә системлилик кенетик әлагәси вардыр, о мә'нада ки, һәр бир синхрон систем тарихи тәкамүлүн мәһсулудур: тарихлик тәкчә тарихи тәкамүлдә јох, синхрон системдә дә ифадә олунур, она көрә дә лингвис-

тик (үмүмән филологи) тәдгигатларда һәмин мүнәсибәтә истинад едилмәси методоложи әһәмијјәтә маликдир.

Тарихлилик вә системлилик принципләри, нәтичә е'тибарилә, практиклилик принципи илә тамамланыр; мәсәлән, М.Ч.Чәфәров **ше'р** вә **поезија**, **исте'дад** вә **талант**, **сурәт** вә **образ**, **мухтаријјәт** вә **автономија** кими лексик паралелләрин дилдә ишләдилмәсини мәғбул һесаб етмәјәнләрә гаршы чыхараг көстәрир ки, "... бунларын һеч бирини атмаг лазым дејил. Јеринә көрә һәр икиннин ишләтмәк мүмкүндүр вә лазымдыр. Һәтта зәруридир. Мәсәлән, "еґоист" сөзүнү бир фәлсәфи мә'нада "еґоизм"шәклиндә дә ишләдирик, "худбин" сөзү "худбинчизм" шәклиндә ишләнмир"... Вә әлавә едир: "Гәрибә бурасындадыр ки, бу фикри мудафиә едәнләр **үнван**, **рәмз**, **ме'марлыг**, **һејкәлтарашылыг**, **натиг**, **мәзһәкә** кими сөзләрлә јанашы олараг дилимизә дахил олмуш **адрес**, **аллеґорија**, **архитектура**, **скульптура**, **аратор** вә **комедија** кими вачиб олан сөзләрин ишләдилмәсинә һеч бир сөз демирләр... Әлбәттә, бу ән азы, мәнтигсизликдир".

Тарихлилик, системлилик вә практиклик принципәринә бу чүр ардычыл шәкилдә истинад олунмасы М.Ч.Чәфәрова һәлә 50-чи илләрдә бир сыра дилчилик проблемләрининин һәлиндә кифәјәт гәдәр объектив мөвге тутмаға имкан вермишди: "... бә'зи дилчи јолдашлар, мәсәлән, профессор Дәмирчизадә, дилдә олан әрәб вә фарс мәншәли сөзләрин бир гисмини чыхарыб атмағы тәклиф едир. Мәсәлән, Дәмирчизадә Сәмәд Вурғунун **тәнһа**, **пир** ("гоча" мә'насында), **тәләтүм**, **тәрәнә**, **сүкут**, **сүкунәт**, **баһар нәсими**, **үлвијјәт**, **әмәл** кими сөзләр ишләтмәсинә, Мирзә Ибраһимовун **зүлмәт**, **чомәрд**, **һифз**, **мүһафизә**, һабелә бир чох башгаларынын **хәјал**, **камал** вә **ше'ријјәт** кими сөзләр ишләтмәләринә е'тираз едир.

Ајдындыр ки, бу принципи гәбул етмиш олсаг, онда көрөк дилимизин лүгәти тәркибинин дохсан фаизини ихтисар едәк..."

Үмумијјәтлә, тәдгигат материалыны сәрф-нәзәр едәндә һәр һансы тәдгигат схематизмә јуварланыр вә мәһз бу заман тарихлиликлә системлијин диалектикасы итир, — одур ки, практиклијин бир принцип кими нәзәрдә түтүлмәсы тәдгигатын мадди әсасынын муһафизәси демәкдир... М.Ч.Чәфәров профессор Ә.Дәмирчизадәнин муһафизә етдији принципи она көрә гәбул етмир ки, "онда көрөк дилимизин лүгәт тәркибинин дохсан фаизини ихтисар едәк..."

Көрүндүјү кими, синонимлик һадисәсинин функционал мәзмунуну баша дүшмәјәнләрлә полемикаја кирәрәк көстәрир ки, "дилимиздә та гәдимдән **ајрылыг** сөзү дә вар, **һичран** сөзү дә. Бәзиләри белә зәнн едирләр ки, бу ики сөздән бирини, мәсәлә, **һичран** сөзүнү чыхарыб атсаг, дилимизи тәмизләмиш оларыг. Дилдә аддымбашы тәсадүф етдијимиз улдуз - **сәјјарә, илдырым - шимшәк, чај - нәһр, күләк - рүзкар, од-атәш, тәк-гәнһа, гаранлыг** -зүлмәт, **кәләчәк-истигбал, тәмиз-пак, әјјам - эпоха, мүәллим-педагог** кими јүзләрчә сөзләр дә бу гәбиләндәндир... Онлары чыхарыб атмаг дили тәмизләмәк дејил, дили јохсуллашдырмаг, өлдүрмәк демәк оларды"-мәсәләнин бу чүр һәлли тамамилә дүзкүндүр вә әлбәттә, орасы да дүзкүндүр ки, "дилин лүгәт тәркиби вә сәрфи гурулушу илә ојнајанлар — ону өз фәрди зөвләринә ујтунлашдырыб ејбәчәр шәклә салмаг истәјәнләрдир. Бунлар дилин сәрфи гурулушдан тәчрид едилмиш сөзләрдән ибарәт олдуғуну күман едән адамалардыр. Онларын зәннинә көрә дилин маһијјәти садәчә олараг јалныз сөзләрдән ибарәтдир ки, бунларын да сајыны истәнилән заман ја артырмаг, ја да әксилтмәк олар. Бу исә дилә анархист бахышдан башга бир шеј дејилдир".

Шүбһәсиз, М.Ч.Чәфәровун "Һеч бир еһтијач олмадан дили јабанчы әчнәби сөзләрлә долдурмаг нә гәдәр зәрәрли исә, дили јохсуллашдырмаг, дилдә архаизм вә провинсиализм тәблиғ етмәк, дилә кәлән сөзләрин гаршысыны алмаг да ејни дәрәчәдә тәһлүкәлидир" фикри, биринчи нөвбәдә, практик мәзмуна маликдир, - әдәби дилдә (хүсусилә елми үслубда) алынма терминологијаја мүнасибәт мәһз бу принципә әсасланмалыдыр; һалбуки һазырда бир сыра зијалылары јери кәлди-кәлмәди, һәр чүр әчнәби терминин ана дилинә кәлишинә етираз едирләр. Сөзүн елми контекстдәки функцијасы башга контекстләрдәки функцијаларындан әсаслы шәкилдә фәргләнир, -елми идракын өз принципләри вар вә күтләви (гејри-профессионал) идрак мөвгејиндән елми контекст тәртиб етмәк мүмкүн дејил.

М.Ч.Чәфәров "Азәрбајчан әдәби-бәдii дилинин бә'зи мәсәләләри һагтында" тәдгигатында әдәби дил тарихи илә әлағәдар (вә 50-чи илләрдә хүсусилә муһафизәли олан) мәсәләләрә тохуунур, - о, биринчи нөвбәдә профессор Ә.Дәмирчизадәнин муһафизәләрини нәзәрдә тутуб көстәрир ки, "бу вахта гәдәр классик әдәби-бәдii дилимиз, үмумхалг дили илә әлағәси олмајан вә ја чүз'и әлағәси олан бир "һаким синифләр дили", сүн'и дил кими сәчијјәләндирилмишдир..."

Гәрибәдир, Нәсиминин, Хәтаинин, Фүзулинин дили сүн'и дил имиш".

Вә бунунла јанашы, "дил тарихинә даһа јакындан ашина олан Дәмирчизадәнин өз гәрибә муһафизәләринә зидд олан фикирләри" дә дигтәт мәркәзинә чәкилир: "Фүзули елә әрәб-фарс сөзләри ишләтмишдир ки... һәлә Фүзули дөврүндә артыг азәрбајчанчалашмышды..." "Фүзули дилинин өз дөврунә көрә ајдын, халгын баша дүшәчәји бир дил олдуғу мејдана чыхыр"...

Бунун ардынча исә М.Ч.Чәфәров белә бир гануни суал верир: "... бир һалда ки, нәсимиләрин, фүзулилә-

рин, хэтайлэрин, вагифлэрин, закирлэрин... вэ онларча башгаларынын или өз дөврлэриндэ кениш халг күтлөлэринин баша дүшдүжү бир дил олмушдур вэ бир халда ки, дилчилэрин е'тираф етдији кими, бу јазычыларын өз эсэрлэриндэ ишлэтдиклэри эчнэби мөншэли сөзлэрин дэ эксэријјэти һәмэн јазычыларын дөврүндэ халг дилиндэ ишләнэн вэ демэли, вэтэндашлыг һүгүгу газанан сөзлэр олмушдур, бэс бэ'зи дилчилэр һансы елми дәлиллэр, һансы фактлара эсасэн иддиа едирлэр ки, Азэрбајчан әдэби-бәдиин дили сүг'и дил олмушдур вэ үмумијјәтлэ, әдэби дилдэ, о чүмлэдән Азэрбајчан әдэби дилинин јаранмасында вэ инкишафында чанлы халг дили, үмумхалг дили иштирак етмәмишдир, јахуд "чү'зи" әһәмијјәтли елментлэрлэ "иштирак етмәмишдир?"

Әлбәттә, классик әдэби-бәдиин дилин "һаким синфин дили" һесаб олунмасы һеч бир елми дәлилэ, факта эсасланмырды, -30-чу илләрдән е'тибарән совет дилчилијиндэ кениш интишар тапмыш марчылығын тә'сири илэ ортаја атылмышды вэ 50-чи иллэрин дилчилик музакирәлэриндэ һәмин мулаһизәннин (үмумән дилин синфилији һаггындакы тезисин) гејри-елмилији сүбүт олунду... Лакин М.Ч.Чәфәров апардығы полемикада нәтичә е'тибарилэ она е'тираз едир ки, "дилчиләримиз биринчи нөвбәдә Азэрбајчан дилинин сабитлији вэ һәјатилији кими мүһүм бир мәсәлэ үзәриндә чалышмагданса, даһа чоһ вэ эсасән башга дилләрдән кечән сөзлэр үзәриндә "тәдигат" апармышлар. Азэрбајчан дилинин мәншәји вэ инкишаф јолларыны арашдырмаг әвәзинә, икинчи дәрәчәли мәсәлэләрә уғрамышлар. Елэ буна көрәдир ки, һәлә дэ нә дилин мәншәји, инкишафы, нә әдэби-бәдиин дил тарихинә аид чидди тәдигат эсэрләримиз вар вэ белә кетсә, узун заман олмајачагдыр"...

Әслиндә, М.Ч.Чәфәровун бу е'тиразы билаваситә методоложи мәзмуна малыкдир, — һәгигәтән, узун мүддәт (һәтта бир сыра һалларда, индинин өзүндә дэ) Азэр-

бајчан дилинин тарихи өз кенетик контекстиндән кәнәрда тәдигат олунмушдур (вэ тәдигат едилир), дил тарихи елминдә бу чүр эсаслы методоложи гүсура јол верилмәси исә мәһз елми дәлил вэ фактлара е'тинасыз мүнәсибәтин (һәмин мүнәсибәти исә дөврүн идеоложијасы, даһа доғрусу, идеоложи әјингиләри һазырламышды) нәтичәси иди. "Азэрбајчан дили-түрк системли дилдир" фикри бир сыра һалларда үмумән инкар олунмур, лакин әләјһинә јөнәлир вэ бу бә'зән "түрк ассимилјасијасы"на гәдәр вулгарлашдырылып; вулгар мәнтиглә дилин мәншәји кими мүрәккәб этнолингвистик проблемни исә һәлл етмәк мүмкүн дејил.

М.Ч.Чәфәров ана дилинин тарихини дүзкүн методоложија эсасында тәгигинә чағыранда тәкчә елми объективлији көзләмирди, вэтәндаш нараһатлығыны да ифадә едирди. 80-чи илләрә аид "Азэрбајчан дилиндә јени сөз вэ сөз бирләшмәләри јарадылмасы проблемләри" мөвзусундакы мә'рузәсиндә "күзәштә кетмәк әһвали-руһијјәси"ни писләјәрәк көстәрир ки, "мәдәнијјәтмизин гәдимлијинә, тарихи кечмишимизә, фарсдилли әдәбијјатымыза, әрәбдилли елмимизә вэ с. аид олан гаты тәәсүбкеш көһнә мәнбәләрдәки јад фикриләри бу китабдан о китаба көчүрәнләр арасында ахы өзүмүзүнкүләр дэ, ел сөзү илэ десәк, "ата малыны сәхавәтлә саға-сола дағыдан өвләдлар да" олмуш вэ тәк-түк дэ олса, инди дэ беләләринини сәдасы кәлир".

Тәдигатчы там эсасла көстәрир ки, "... азэрбајчанлыларын бу күн данышдығы дилин тарихи чоһ гәдимдир, бу дилин тарихини шүүрлу вэ гејри-шүүрлу сонракы эсрләрә (X-XI эсрләрә) бағламаг истәјәнләр халгын тарихиндән хәбәрсиз олан адамларыдыр... XI эсрә гәдәр варлығымызы, бу доғма вәтәнин гәдим сакинләри олдуғумузу шүбһә алтына алан, бизә "кәлмәләр" ады верәнләр дэ олмушдур" ("Тәнгидчи әдаләтли, јазычы тәвазәкар олмалы" мөгәләси).



30-чу илләрдән башлајараг этнокенезлә глоттокенез арасында аз вә ја чох фәрг гојулмасы, нәтичә е'тибарилә она кәтириб чыхарды ки, бир сыра һалларда халгын тарихини онун дилинин тарихиндән (вә әксинә, дилин тарихини халгын тарихиндән) тәчрид олунмуш шәкилдә "тәдгиг етмәк" бир нөв дәб һалыны алды, — әслиндә бу, кенетиканын елми тәфәккүрдән чыхармаг тәшәббүсүнүн ичиман саһәдәки давамы иди; үмумән кенетик јадашы өлдүрмәјә гаршы јөнәлмиш идеолокија этнокенетик тәдгигатлары глоттокенетик тәдгигатлардан ајырмагла, һәр икисинә кәнардан тә'сир етмәк имканына малик олурду (тәәссүф ки, бу мејл бизим тарихшүнаслығымызда бу күнә гәдәр мөвчуддур).

Үмумијјәтлә, М.Ч.Чәфәров әдәби дилдән данышаркән тарихлиликлә мүасирлији диалектик вәһдәтә кәтүрүр вә бу, онун мүлаһизәләринин аз гала методоложи әсасыны тәшкил едир; мәсәлән:

"Сәһв ондан ибарәтдир ки, дилдә нечә әсрләр габаг ишләнилән вә өз дөврүндә анлашылан, лакин сонрадан көһнәлән, архикләшән вә мөһәлтилләшән сөзләри дә јенидән әдәби дилә кәтирмәк истәјәнләр олмушдур. Мәсәлән **агыл** јеринә **ус**, **хәбәр** јеринә **салыг**, **мәшһур** јеринә **аныг**, **әһали** јеринә **шенлик**, **итаәт** јеринә **ојсаллыг**, **шеј-әшја** јеринә **нәснә**, **тәчрүбәли** јеринә **анач** вә с. ишләтмәји мәсләһәт көрәнләр вардыр.

... Дил елә бир хәзинәдир ки, онун инди ишләнмәјән һәр сөзүндә белә халг һәјаты вә мә'нәвијјатынын бир саһәси сахланьлыр. Халгын тарихи варлығыны, кечмишини өјрәнмәк үчүн биринчи ән мө'тәбәр мәнбә дил, дил материальдыр. Бунунла белә, әдәби дилин мүасир тәләбләринә, нормаларына кәлдикдә, һәр һансы дил олурса-олсун, онун әдәби дил голунда, хүсусән бәдии дилдә мүасир дөврдә үмумхалг тәрәфиндән анлашылмајан сөзләри ишләтмәк дүзкүн сајылмыр" ("Азәрбајчан дилиндә јени сөз вә сөз бирләшмәси јадаылмасы проблемләри"), — көрүндүјү

кими норманыны тарихи кејфијјәти илә мүасир (синхрон) кејфијјәти арасында мүнәсибәт практик (вә нәзәри) дәгигликлә мөјјән олунур вә нәзәрә алаг ки, бу фикри "милли дилләрдән һәр бири о милләтин тарихидир, дил мөдәнијјәти кечмишин чанлы иштиракчысыдыр" мүлаһизәсинин мөәллифи дејир, јәни тариликлә мүасирлик тәдгигатчынын тәфәккүрүндә механики олараг бирләшдирилмир (јахуд гаршы-гаршыја гојулмур), бунларын диалектикасы ашкарланьыр. М.Ч.Чәфәровун мүлаһизәләри мүасир дилчилијин көркәмли нүмәјәндәси Чон Лајонзун мүлаһизәләрини хатырладыр — Чон Лајонз кәстәрир ки, дилин инкишафы норма вә аномалијаларын бир системинини дикәр системи илә әвәз олунмасындан ибарәтдир; јәни инкишафын һәр һансы синхрон мәрһәләсиндә тарихлик норма вә ја аномалија факты кими галмагда давам едир... Тәдгигатчы буну ашкарламалыдыр ки, системдә нә нормадыр, нә аномалијадыр, нәһәјәт, нә системин үмумән факты дејил?

Мәсәлә бурасындадыр ки, М.Ч.Чәфәров бу бахымдан тамамилә ардычыл мөвге тутур: о сөзләрә ки, профессор Ә.Дәмирчизадә е'тираз едир (мәсәлән, **тәнһа**, **тәлатүм**, **сүкунәт**, **зүлмәт**, **мүһәфизә** вә с.), М.Ч.Чәфәров онларын ишләнмәсинин тәбии олдуғуну кәстәрир (јәни дил аномалијаларыны мүдафиә едир); системин тәркиб һиссәси олмајан, һәм норма, һәм дә аномалија кими тәбии шәкилдә сыхышдырылмыш сөзләрә кәлдикдә исә, онларын субјектив олараг тәблиғини гәбул етмир.

Филологи тәфәккүр о заман мөһсулдардыр ки, синхрон мүнәсибәтдәки ганунаујғунлуғлары диахрон ганунаујғунлуғларла әлагәләндирә билир, елми идракын "синтагматик планы" илә "парадигматик планыны" бир координасија системиндә бирләшдирә билир, — М.Ч.Чәфәровун тәфәккүрү мөһз бу чүр тәфәккүрдүр. Она көрә дә онун мүлаһизәләриндә зидијјәт тапмаг мүмкүн дејил...

М.Ч.Чәфәровун "Азәрбајчан әдәби-бәдии дилинини бә'зи мәсәләләри һаггында" мө'рузәсинин икинчи һиссә-

си бүтүнлүклө жазычы дили проблеминө һәср олунмуш-дур, — "үмүмхалг дилинин инкишафында сәнәткарын фәрди дил төчрүбәси" барәдә тәнгидчинин мұлаһизәләри актуаллығы индијә әдәр мұһафизә едир. М.Ч.Чәфәров жазычыларын дилиндә бир-биринә гаршы дуран ики ифрат мејл олдуғуну көстәрир: натурализм вә схематизм...

"... габагчыл жазычыларымыздан олан вә дилләри чанлы данышыг дили илә үзви сурәтдә бағлы олан Әбүл-һәсән, Сүлејман Рәһимов јолдашларын әсәрләриндә әдәби дил тәләбләринә бир нөв өкәј, лагејд мұнасибәт бәсләмәк һисс олунур. Мән әдәби дил нормалары вә ја тәләбләри дедикдә јалныз мұбтәдә илә хәбәрин јериндә ишләдилмәси зәруријјәтини нәзәрдә тутмурам. Әдәби дил нормаларыны даһа кениш мәһнада баша дүшмәк лазымдыр. Елә жазычылар вар ки, мұбтәдә илә хәбәри һәмишә јериндә ишләдирләр. Бунунла белә онларын дили әсасән ејнилә натурадан көтүрүлмә дилдир".

Тәнгидчи көстәрир ки, "жазычынын дил үзәриндәки командасы" зәифләјәндә натурализм мејдана чыхыр...

Схематизмә кәликдә исә, чох доғру олараг гејд едилр ки, о, натурализмлә оппозисијада формалашыр:

"Жазычылар вә хүсән дилчиләр арасында бир гисм јолдашлар да вар ки, әксинә мәктәб грамматикасыны доғма һесаб едир, чанлы дилә исә өкәј мұнасибәт бәсләјирләр...

Әдәби-бәдии дилә бу јанлыш мұнасибәт, һәр шејдән әввәл, дилимизин сәрфи гурулушунун маһијјәтинин, онун тарихи-инкишаф хүсусијјәтләринин әтрафлы өјрәнилмәмәсиндән ирәли кәлир. Сәрф саһәсиндә бир чох принципал мәсәләләр дилчиләрин өз араларында да һәлә мұбаһисәлидир..."

М.Ч.Чәфәров әдәби-бәдии дилдә (нәср дилиндә) функционал-тиположи фәргләрин шәрһиндә (вә гијмәтләндирилмәсиндә) тарихлилик прынсипини мејар һесаб едир, — көстәрир ки, мәсәлән, Ч.Мәмәдгулузадә бә'зән "мұбтәдә илә хәбәрин узлашмасына лагејд "көрүнүрсә" дә, әдәби-бәдии дилин демократикләшмәсиндә бөјүк әмәк

сәрф етмишдир... М.С.Ордубади "типләрини өз дилиндә данышдырмамышса" (јә'ни дилиндә типиклик олмамышса) да, "чох тә'сирли бир роман дили јаратмышдыр..." Әкәр биз бу бөјүк сәјләрдән, бу бөјүк наилијјәтләрдән сәрф-нәзәр едир "мұбтәдә-хәбәр өлчүсү" илә мәсәләјә јанашсаг, белә чыхыр ки, жазычыларымызын һеч биринин дили әдәби-бәдии дил нормаларына чаваб вермир..."

Ше'р дили һаггында данышаркән тәнгидчи, С.Вурғунун дилини нүмунә көстәрир вә демәк лазымдыр ки, шаирин дилинин ән дүзкүн хараткеристикасыны верир: "Сәмәд Вурғунун дили һәгиги поезија дили олараг һәм дилин көзәл ән'әнәләри илә үзви сурәтдә бағлы олан, һәм дә үмүмхалг дилинин мұасир јүксәлишини өзүндә әкс етдирән бир дилдир", — дүзкүнлүк орасындадыр ки, тарихи потенсија илә перспективлијин шаирин дилиндәки вәһдәти тапылыр. М.Ч.Чәфәров гејд едир ки, "әкәр Рәсулун ше'р дили Сәмәдин, Раһимин, Османьын ше'р дилиндән мұәјјәнн чәһәтдән фәргләнисә, бурада һеч дә тәәччүбләндиричи бир шеј јохдур, чүнки бу фәрг әсасән фәрди үслуб фәргидир".

Жазычы дили барәдә бу чүр ајдын (вә конкрет) гәнаәтләр М.Ч.Чәфәровун тәнгидчилкдән чох, күчлү дилчилик дујумундан ирәли кәлирди вә елә һәмин дујумун нәтичәси олараг о дејирди ки, "... сон 30 илдә бизим әдәбијјатымызын дили хејли инкишаф етмиш, зәнкинләшмишдир. Бу инкишаф, бу јенилик елми сурәтдә тәдгиг олунмуш, өјрәнилмиш, гијмәтләндирилмишдирми? Јох. Нә үчүн? Она көрә ки, биз узун илләр новаторлуғ дејәндә, анчаг бир нечә тәзә сөзүн ишләнмәсини нәзәрдә тутмушуг, тәзә, гәрибә сөз дә чох олмамышдыр..." Е'тираф едәк ки, индинин өзүндә жазычы дилиндә новаторлуғун мәзмуну чох вахт "бир нечә тәзә сөзүн ишләнмәси" кими баша дүшүлүр вә индинин өзүндә дә (јәни 30 ил сонра да) мұасир әдәби-бәдии дилин (фәрди үслубларын) тәсвирини верән тәдгигат ишләри демәк олар ки, јохдур, һалбуки мұасир дөврдә дә әдәби-бәдии дил (бәдии үслуб)

дифференциал формасында үмүмөн әдәби дилин ән функционал тәзәһүрү олмагда давам едир.

Нитг мәдәнијјәти мәсәләләри М.Ч.Чәфәрову үмүмән милли мәдәнијәтин тәркиб һиссәси кими һәмишә дүшүндүрмүшдүр. — "Азәрбајчан дилиндә јени сөз вә сөз бирләшмәләри јарадылмасы проблемләри" тәдгигатында исә һәмин мәсәләләрә системли шәкилдә мүнәсибәтини ифадә едир; һәр шејдән әввәл кәстәрир ки, "...милли дилин горунмасында милләтин зијалыларынын дашыдығы мәс'улијјәт чох бөјүкдүр. Зијалынын јазысы да, данышығы да, нитги дә нүмунә олмалыдыр. Зијалы данышмаға сөз ахтаранда, һәр шејдән әввәл, кәрәк кәзүнүн гаршысында апасыны көрсүн".

Әлбәттә, чох дүзкүн фикирдир ки, "вәтәндашын јалныз данышығы, јазысы дејил, нә дилдә дүшүндүјү дә нитг мәдәнијјәтинә тә'сир едир", — бу чүр фикирләр М.Ч.Чәфәровун нитг мәдәнијјәти илә бағлы мұлаһизәләринин концептуаллығыны кәстәрир. Тәдгигатчы бу аңлајышын ("нитг мәдәнијјәти" аңлајышынын) архасында мүрәккәб тәфәккүр просесини көрүр: "нитг мәдәнијјәти, данышыг габитијјәти дә бир нөв јарадычылыгыдыр, нечә ки, елми әсәр вә ја ше'р, һекајә, мәгалә, хатирә вә с. јазмаг дили билмәк вә вәрдиш тәләб едир, нитг мәдәнијјәтинә јијәләнмәк дә дили билмәк, әдәби дил нормаларыны мәнимсәмәк вә вәрдиш тәләб едир". Әлбәттә, аңолокија о гәдәр уғурлу олмаса да, нитг мәдәнијјәтинин јарадычылыг акты һесаб едилмәси өз-өзлүјүндә марагыдыр, чүнки бурада "нитг мәдәнијјәти" илкин мәрһәлә кими "тәфәккүр мәдәнијјәти"ни дә еһтива етмиш олур...

М.Ч.Чәфәров тәдгигатында нитг мәдәнијјәтинин практик мәсәләләринә дә тохунур, — бүтүн ајдынлығы (вә принципаллығы) илә кәстәрир ки, "нитг мәдәнијјәти сөзлә, јахшы арзулар бәсләмәклә баша кәлән иш дејил, реал тәдбирләр тәләб едән ишдир." Һәмин тәдбирләр ичәрисиндә классик нитг мәдәнијјәтини диалектик

инкишаф просесиндә мәнимсәмәк проблеми тәдгигатчы тәрәфиндән хүсуси шәкилдә фәргләндирилир:

"Нәсими, Фүзулиләрин, Вагиф, Закир, Сабирләрин дили олмасајды, бу дилин јени јүксәк мәрһәләси олан Сәмәд Вурғунлары да гүдрәтли, тә'сирли дили олмазды.

Демәли, классик әдәбијјат дилини архивә кәндәрә билмәрик. Һәм бу күнкү, һәм дә кәләчәк нәсилләр ону өјрәнмәлидир".

"Азәрбајчан дили бинадан бир көк үзәриндә ардычыл инкишаф едән дилләрдәндир,"- она көрә дә нитг мәдәнијјәтинин тәбии тарихи тәкамүлүндә мәнимсәнилмәси милли мәдәнијјәтин тәрәгтисинин шәртидир вә М.Ч.Чәфәров классик әдәбијјатын дилини јахшы өјрәнмәји ( вә өјрәтмәји), шүбһәсиз, бу бахымдан вачиб һесаб едир.

Нитг мәдәнијјәтинин инкишафында тәрчүмәнин ролуну кәстәрән тәдгигатчы бурасыны да гејд едир ки, "башга дилдән һәрфи тәрчүмә милли дили ағырлашдыран онун тәбиилијини корлајан сәбәбдир"; тамамилә доғрудур ки, бир романын, һекајәнин, һәтта гәзет мәгаләсинин јарытмаз тәрчүмәси ана дилинә нә гәдәр јабанчы материал кәтирир, — сонралар бу јабанчы материалы дилдән тәмизләмәк о гәдәр дә асан олмур.

М.Ч.Чәфәров нитг мәдәнијјәтини үмуммилли мәдәнијјәтин тәркиб һиссәси сәјдығына көрәдир ки, милли мәдәнијјәт кими нитг мәдәнијјәтинә тарихи инкишаф просесиндә јанашыр.

... Ј.Гарајев М.Ч.Чәфәровун дилиндән данышаркән бурада "дахили, кизли бир публисистика вә фәлсәфи темперамент" олдуғуну кәстәрир, — бу дәгиг тәјјината тәкчә ону әләвә едәк ки, М.Ч.Чәфәров ана дили илә бағлы о тәләбләри ки, јазычынын (јахуд ади вәтәндашын) гаршысына гојур өзү һәмин тәләбләрә биринчи нөвбәдә әмәл едир; онун дили аналитик (вә мүдрик) дилдир, нәзәри концептуал әсасы олан дилдир.

## ҲҮСЕЈН АРИФ ДҮНҲАСЫ

Ҳүсејн Арифин (Ҳүсејнзаданин) һаггында һәлә орта мәктәбдә охујанда о гәдәр мүхтәлиф әһвалатлар ешитмишдим ки, һәмин әһвалатларын ичәрисиндә бөјүк шаирин һәгиги образыны ахтарыб тапмаг, демәк олар ки, мүмкүн дејилди. Белә чыхырды ки, о, кефчил, дүңјаны вечинә алмајан, һәр шејә лагејд, һәтта бир гәдәр дә лаубалы бир адамдыр.

Бакыја кәлиб Университетин фиолокија факултәсинә дахил оддум. Бир нечә ај кечмишди ки, Университетин Бөјүк Акт залында Ҳүсејн Арифлә көрүш кечирилди. Вә инди јадыма сала билмирәм, нечә олдуса, мән дә чыхыш етдим. Анчаг јахшы јадымдадыр ки, Ҳүсејн гағаја һәср еләдијими ше'ри (о заманлар мән дә ше'р јазырдым, сонра көрдүм ки, ағыр ишди, атдым) охудум:

Јенә меһман олдум бузлу булаға,  
Гучдум анам кими чөлү, чәмәни.  
Сәнин гадан алым, ај Сөјүн гаға,  
Апардын бир анлыг Газаға мәни...

Көрүшүн сонунда Ҳүсејн Ариф ордан-бурдан даныша-даныша кәлиб чыхды Сибир сәфәри үзәринә... Бирдән елә бил һарада олудуғу јадындан чыхды, деди ки, һәә... Сибирә кетдим јарадычылыг е'замијјәтинә... Беш - он да араг көтүрмүшдүм. Урусун да, билирсинизми, аллаһы арагды...

Тәләбәләр күлүшдүләр. Ҳүсејн гаға бир аз да чошду... Рәјасәт һеј'әтиндә әјләшмиш Университет рәһбәрлији көрдү ки, гаға чох дәринә кедир (70-чи илләрин сонлары иди), "бөјүк гардаш"ы јерә сохачаг, ишарә еләдиләр ки, јекунлашдыр... Гаға баша дүшүб мөвзуну дәјишди.

Илләр кечди. Мән Ҳүсејн Ариффи бүтүнлүклә охудум: ше'рләрини, поемаларыны, мәгаләләрини... Онун

һаггында јени-јени ләтифәләр ешитдим. Анчаг онунла хејли сонра билаваситә таныш олдум.

...80-чи илләрин ахырлары иди. "Әдәбијат вә инчәсәнәт" гәзетиндә ишләјирдим. Ҳүсејн гаға редаксияја кәлмишди. Поезија шө'бәсинин мүдири Давуд Нәсиб мәни она тәгдим етди. Деди ки, гаға, јерлимизди, јахшы тәнгидчиди, Меһди Ҳүсејндән сонра...

Гаға имкан вермәди Давуд сөзүнү битирсин, мәндән сорушду:

-Ше'р јазырсанмы?

Дедим:

-Јох. Бир вахтлар јазырдым, атмышам...

Гаға:

- Наһаг атыбсан, биз тәрәфдән тәнгидчи чыхмыр, — дејиб кетди. Бир аздан гаҗыдыб кәлди. Нә исә, елә коридорда сөһбәт башланды, һәрләниб кәлди Јазычылар Иттифагынын үстүнә. Рәһбәрлик јеничә дәјишдијиндән мөвзу һәм тәзә, һәм дә марағлы иди. Мән, садәчә, сөһбәтә гошулмаг үчүн дедим:

-Ҳүсејн гаға, Анар сизә халг шаири ады вермәсә, Јазычылар Иттифагы нүфуздан дүшәчәк.

Гаға бу сөздән елә көврәлди, елә көврәлди ки, мән һеч тәсәввүр едә билмәздим. Үзүнү Давуда чевириб:

— Буну горујун, бөјүк тәнгидчидир, — деди. Сонра елә бил јадына нә исә дүшдү, гәфләрән фикрә далды, сағоллашмадан чыхыб кетди.

Мән тәдричән мүәјјәнләшдирдим ки, гағанын нә саламлашмаға, нә дә худаһафизләшмәјә һәвәси вар - сөһбәт еләјәндә бирбаша мәтләбә кечир, сөһбәти дә елә мәтләблә битирир. Вә ону да мүәјјәнләшдирдим ки, үч бөјүк шаирдән гәтијјән хошу кәлмир. Имкан олан кими онлары өз аләминдә куја нүфуздан салмаға чалышыр. Онлардан бири Бәхтијар Ваһабзадә, икинчиси Нәби Хәзри, үчүнчүсү исә Нәриман Һәсәнзадә иди.



Елэ ки, Бәхтиҗар Ваһабзадә, ја Нәби Хәзри ахшам телевизија илә чыхыш едиб ше'рләрини охујурду, онун сәһәриси гаға мүтләг мәнә зәнк вурарды:

— Нә тәһәрсән?

— Сағ ол, гаға. Нә вар, нә јох?

— Ахшам көрдүн дә Бәхтиҗары... О нә ше'р иди охујурду. Јаза билмирсән јазма да, мәчбурдуму?

Гаға илә разылашмамаг имканы јох иди. Е'тираз етсә идим, көзүндән дүшәрдим. Она көрә дә дедим:

— Гаға, Азәрбајчанда сизә чатачаг шаир јохлур...

— Нәби дә елә Бәхтиҗар кими јазыр.

— Еләди.

Бу мәсәләләри һәлл едәндән сонра кечирди Нәриман Һәсәнзадәјә:

— Редакторун нағажыр.

— Гаға, о, дејәсән, бир аз јахшы јазыр.

— Онун да өз күчү дөјүл, торпагданды...

Гағанын хырда интригалары, о гәдәр дә дәриндән кәлмәјән "дипломатија"сы онун сәмиими, ушаг үрәји кими тәмиз лирикасынын билаваситә давамы иди. О, тә'рифләнмәк, тәлтиф олунмаг, дөвләт рәһбәрләринә јахын олмаг истәјирди — елә ки, көрүрдү ону тә'рифләнмәк... Дөвләт һимнинин мүәллифи олмагла фәхр едир, һәрдән данышырды ки, һејдәр Әлијев һимни јазмағы мәнз она тапшырыб вә куја дејиб ки, Һүсејн, бу иши анчаг сән бачарарсан...

Халг депутаты олмаг истәјирди... Баш тутмады. Анчаг о күнләрдән хош бир хатирә галды...

Бир күн мәнә зәнк еләди:

— Гағаны депутат сечдиләр, хәбәрин вармы? Адым гәзетдә чыхыб.

"Әдәбијат вә инчәсәнәт" гәзетиндә Јазычылар Иттифагынын депутатлығына намизәд кәстәрилмиш үзвләринин сијаһысыны нәзәрдә тутурду.

— Гаға, һәлә сечки олмајыб ахы?

— Әши, сечки бош шејди, мән өзүм разыјам гуртарды кетди.

Көрдүм јох, гағанын фикри гәтидир. Дедим ки, тәбрик едирәм.

— Она көрә зәнк еләмәмишәм. Бурда Ашыглар Бирлијиндәјәм, сабаһ кәл мөндән бир интервју көтүр. Блатформамы-зады дејим ...

Ишә дүшдүм. Билирдим ки, гағадан депутат олмаз.

— Јахшы, сабаһ бир һәрләниб кәләрәм, - дедим.

— Һәрләнмә, дүз кәл. Саат 11-дә көзләјирәм.

— Олду.

— Јадындан чыхмасын...

Кетмәдим. Дүз саат 12-јә ишләмиш зәнк еләди:

— Һардасан?

— Гаға, редактор иш тапшырыб. Олармы, сабаһ кәлим.

— Елә елә ки, сабаһ ишин олмасын 11-дә көзләјирәм...

Јенә кетмәдим. Кабинетдә отурмушдум, бир дә ешитдим ки, коридордан сәси кәлир. Тез ағ вәрәг көтүрүб ири һәрфләрлә башлығы јаздым: "Халг депутатлығына намизәд Һүсејн Арифлә мүсаһибә". Елә јазыб гуртармышдым ки, ичәри кирди. Көрдү ки, башымы ашағы салыб нә исә бәрк дүшүнүрәм, сәс-күј салыб мәни тәнбәһ еләмәкдән, дејәсән, ваз кечди. Јахынлашыб гаршыдакы кағызга бахды, өз адыны охујуб о гәдәр хошһал олду ки, ону алдадыб көрүшүнә кәлмәмәјим дә јадындан чыхды:

— Нәтәрисән?

Ајаға дуруб өзүмү елә кәстәрдим ки, куја ону инди көрүрәм:

— Сағ ол, ај гаға! Елә һазырлашырдым ки, кәләм...

Бә нијә көзләмәдиниз?

Көзләрини гаршыдакы вәрәгдән чөкмөдән олдугча сәмиими бир шәкилдә:

— Дедим, сәнин дә ишин олар, бошујдум, дуруб кәлдим, — деди. Кечиб әјләшди.

— Гаға, башлајаг... Биринчи суал, јәгин ки, платформаныз барәдә олачаг. Депутат сечилсәниз, хансы ишләри көрәчәксиниз?

Гаға дәрин фикрә кетди. На чалышдыса, дејәсэн, ағына ағылы бир сөз кәлмәди. Вә һандан һана дилләнди:

— Мәним блатформам јадагычылығымды, китабларыма бах, орадан бир шеј тап јаз.

— Олар...

— Халг үчүн о гәдәр иш көрмүшәм ки... Ашыглар Бирлији јаратмышам, Дөвләт һимни јазмышам... Түркия-јә кетмишдим, мәнә дедиләр ки, шаир, сән ки, урусун ичиндә Азәрбајчан ашығыны горудун, өлмәјә гојмадын, бөјүк адамсан. Бу иши нә Бәхтијар, нә дә Нәби көрүб. Олар һеч билмир ашыг нәди...

— Гаға, депутатлыға намизәдлийинизи нијә Газахдан вермәдиниз? Орада сизи даһа чох севирләр. Бақыда бирдән чәтинлик олар?...

Гағанын, дејәсэн, хошуна кәлмәди:

— Нә данышырсан, мәни бүтүн халг севир - нә Газах, нә Бақы, — деди, анчаг сонра нә исә фикирләшиб гәмли-гәмли әләвә етди, — гожа (Исмајыл Шыхлыны нәзәрдә тутурду — Н.Ч.) аман вердим... Өзкә вахт дејир, ағрыјырам, тәрпәнә билмирәм; елә ки, депутатлыг мәсәләсини ешитди, мән һа еләјәнә гәдәр кедиб намизәдийини верди... О да Һүсејн Ариф дөјүл ки, һәр јердән депутат сечилә билә, онунку елә Газахды... Күнортаја гәдәр јатыр, күнорта ојаныб дејир ки, гојмајын, милләт дала галды...

Сөһбәтин ширин јериндә Давуд Нәсиб отаға кирди. Һүсејн Арифи көрүб сорушду:

— Ај га, нә јахша белә?

Гаға ишкүзар бир көркәм алыб:

— Интервү вердим, — деди. Вә мән "вердим" сөзүнү кечмиш заманда ишләтмәсиндән билдим ки, һөрмәтли

мүсаһибимин даһа демәјә сөзү јохдур. Бир аз ордан-бурдан данышдыг. Дуруб кедәндә гаға хәлвәтә салыб "бир шеј јаз вер, анчаг тез елә" демәји дә унутмады. Сонра бир нечә күн зәнк вуруб, өзү демишкән, интервүнүн һазыр олуб-олмамасыны сорушду. Анчаг нә мән о јазыны јаздым, нә дә гаға депутат сечилди...

Һүсејн Ариф, Ашыглар Бирлијиндәки ишини чыхмаг шәрти илә, һеч бир ишдә әмәлли-башлы чалышмамышды. Каһ дағда, каһ аранда олан шаир бир јердә гәрар тута билмир, тәбии, долғун, илһамлы бир өмүр јашајырды. Оғлунун өлүмүндән сонра даһа да лаубалы олмушду. Лакин ше'рләри олдугча дегиг, конкрет, чәмиј-јәти билаваситә марағландыран, нараһат едән мәтләбләр-дән бәһс едирди. Вә азәрбајчанлыларын Ермәнистандан говрулмасы әрәфәсиндә халг мүдрикләринә мәхсус бир узагкөрәнликлә "көјчәлиләр, дағылмајын Көјчәдән", — дејә хәбәрдарлыг етмиш, Көјчә ашыг мүһитини арашдырмаға хејли әмәк сәрф еләмишди. Ашыг Алыны ахтарырды. Вә бу саһәдәки тәдигатларына көрә һәтта профессор ады да алды... Лакин бунларын һамысы гағанын шаирлијиндән ирәли кәлирди.

...Саатларла ордан-бурдан данышыб јорулмајан бу инсан бә'зән гарагабаг олуру, өз ичәрисинә чәкилир, әтрафдакылары көрмүрдү. Онда ачыг-ајдын һисс едирдин ки, өзүндә дејил.

Һәрдән тамамилә һиһилист, инкарчы мөвгедә дајаныр, һеч кими, һеч нәји гәбул етмирди.

...Бир дәфә нәшријјата кәлмишди. Биринчи мөртәбәдә кениш јемәкханада әјләшиб чај ичирдик. Гаға кәлиб-кедәнләрә баха-баха данышырды:

— Бә'зи адамлар наһаг јерә кәлиб шәһәрдә галырлар. О саат һисс едирсән ки, дарыхырлар, анчаг нөдәнсә чыхыб кетмирләр. Мәсәлән, Мәммәд ... Јүз дәфә демишәм ки, чых кет Кәлбәчәрә, сәнин јерин бура дејил. Газон көрәндә ота елә һәсрәтлә бахыр ки...

Елэ бу заман Һүсејн Арифин танымалдығы достумуз, физика-ријазийјат снмләри намизәди, Академијанын Космик тәдгигатлар институтунун әмәкдашы Малик Әлијев бизә јахынлашыб салам верди. Дипломатыны ачыб кәкәоту чыхартды вә деди ки, чајы кәкәотусузму ичәрләр?...

Гага сөзүнү јарымчыг гојуб Малик Әлијеви башдан ајага сүздү, сонра үзүнү јана чевириб додағынын алтында:

— Буду һа, от јејәнин бири дә кәлди, — деди, сонра исә көзләмәдијимиз һалда Маликдән сорушду:

— Сән һарада ишләјирсән?

— Космик тәдгигатлар институтунда, гага...

— Нә иш көрүрсән орда?

Шаирин онун иши илә марағланмасы мәсәләдән һали олмајан Малики һәвәсләндирди:

— Көј чисимләрини, планетләри өјрәнирик, — дејиб истәди ки, кениш бир изаһат версин, гага онун сөзүнү кәсди:

— Сән биртәһәр адама охшајырсан, ишин олмасын ораларнан...

Һүсејн Ариф прозаик дүнјаны санки синәсинә сыхыб лирик чөвһәрини чыхарырды. Вә онун ичәрисиндән кечән дүнја көзәл иди — һәм севинчи, һәм дә фаһиәси, гәми илә...

Һүсејн Ариф, буму тојун,  
Севинч кәдәрлә гол-бојун.  
Һәјат — мүвәггәти ојун,  
Өлүм — әбәди ајрылыг.

Һүсејн Ариф лаубалы адам олса да, онунла һәр һансы мөвзуда (хүсусилә әдәбијатдан) мүбаһисә етмәк чәтин иди. Көзләмәдијин һалда ән модерни терминология, ән мүасир мәнтиглә үзәринә һүчума кечир, сәни тәрк-силаһ едирди. Москвада охумуш, дүнја әдәбијатыны мүәјјән сәвијјәдә мәнимсәмиш, көрүнүр, тәбиәтиндәки

"кәндли дипломатиясы"ны бир аз да орада инкишаф етдирмишди. Бакыја гајыданда исә о заманкы јазычы мүһигиндә, мәһз һәмин габилијјет һесабына, кифәјәт гәдәр сәрбәст һәрәкәт едә билмиш, бир сыра әсаслы интригаларын һәтта гәһрәманларындан олмушду. Лакин о гәдәр дә бөјүк вәзифә һәвәсиндә олмадығына көрә, Һүсејн Арифин апардығы интригалар даһа чох сәнәт идеалы илә әлағәдар иди. Һәрдән бир јерличилик зәмининдә мүнагишәләрә дә кирирмиш, лакин дејиләнләрин әксинә олараг, мәнә елә кәлирди ки, гагада елә бир јерличилик һисси јохдур. О, доғулуб бөјүдүјү торпағы сеvir, һәмин дијарын етнографиясыны өзүндә әкс етдирди — буна јерличилик дејирдиләр, С.Вурғуну өзүнүн устады сајырды — буна јерличилик дејирдиләр, јарадычылыг енержисини халдан, халг әдәбијатындан көтүрүрдү — буна јерличилик дејирдиләр.

... Бир дәфә гага Ашыглар Бирлијинин гурултајыны кечирир. Анчаг нүмајәндәләрин чохуну Салјандан чағырыр. Газах, Көјчә, Борчалы ашыгларыны "унудур". Сорушурлар ки, бу, нә демәкдир, Газах, Көјчә, Борчалы ашығы олан јердә, өзүн дә билирсән ки, Салјан ашығы бир шеј дејил... Гага төврүнү дәјишмәдән:

— Ахмаг-ахмаг данышмајын, Газах ашығы балыг, күрүмү кәтирәчәк, гача-гача кәләчәк үстүмә ки, Ашыг Әләскәрдән сонра мәнәм... Бәс мән дүнјанын мүхтәлиф јерләриндән чағырдығым гонағлары нәјнән јола салачам. Инкилис, алман, франсыз нә билир Әдаләт кимди, Камандар кимди, онлар бирчә гағаны (өзүнү нәзәрлә тутурду — Н.Ч.) таныјырлар... Бакыја да мәнә көрә кәлирләр.

...Гага өзүнү һамыдан чох истәјирди вә бу, бә'зән лап өзүнә мөфтунлуға гәдәр кедирди. Она көрә јох ки, егоист иди, даһа чох она көрә ки, өзүнүн сәнәткар, мүтәфәккир кими бөјүклүјүнә әмин иди. Өзүнүн ким олдуғуну һамыдан јахшы билирди...

1999

## ҺӘР ШЕЈ МӘДӘНИЈӘТДӘН БАШЛАЈЫР...

Бу күнләрдә Азәрбајҗанын дүңјада танынмыш ики көркәмли чәрраһы — чәнублу ЧАВАД ҺЕЈ'ӘТ вә ши-маллы НУРӘДДИН РЗАЈЕВ редаксиямызын гонағы олмушлар; ону да дејәк ки, доктор Чавад Һеј'әт Бакыја Азәрбајҗан Чәрраһлар Чәмийјәтинин сәдри Нурәддин Рзајевин дә'вәти илә кәлмишдир.

## ЈЕРИ КӘЛМИШКӘН ДЕЈӘК КИ...

Доктор Чавал Һеј'әт Иранын ән мәшһур чәрраһларынҗандыр — Парис Чәрраһлыг Академијасынын үзвү, Бејнәлхалг Чәрраһлар Чәмийјәтинин Ирандакы нүмајәндәсидир.

1925-чи илдә Тәбриздә анадан олмушдур. 1946-чы илдә Истамбул университетинин тибб факултәсини битирмиш, алты ил дә Парисдә охумушдур. Беш гызы вар, икиси һәкимдир — Бакыја ханымы вә кичик гызы илә кәлмишдир.

Доктор Чавад Һеј'әт Иранда илк дәфә ачыг үрәк вә бәјрәккөчүрмә чәрраһијә әмәлијатларыны апармышдыр. Тһранда чавид хәстәханасынын әсасыны гојмушдур вә һазырда һәмин хәстәхананын баш чәрраһыдыр. Бакыја "Мә'дә вә оникибармаг бағырсаг жараларынын чәрраһи мүәличәси" мөвзусунда мө'рузә етмәк үчүн дә'вәт олунмушдур.

— Чавад бәј, Чәнуби Азәрбајҗанда вә үмүмән Иранда һазырки вәзијјәт барәдә нә дејә биләрсиниз?

— Имам Хомейнинин вәфатындан сонра Иранда ағаји Хамнеји рәһбәрлијә, ағаји Рәфсәнчани исә республика рәислијинә сечилмишдир. Вә мүһарибәдән чыхмыш өлкәдә игтисадийјатын, ичтимаи мүнасибәтләрин, мәдәнијјәтин кетдикчә даһа сабит инкишафы үчүн перспективләр ачылыр. Иранда мүхтәлиф милли мәдәнијјәтләрин тәрәгтисинә инди һеј бир гануни манеә жохдур. Шә-

раит даһа да јахшылашмышдыр. Вә биз азәрбајҗанлылар да ингилабын наилијјәтләриндән истифадә етмәјә чалышырыр.

Республика рәисимиз Рәфсәнчанинин Бакыда јахшы гаршыланмасы үчүн сизә миннәтдарлығымызы билдирирәм.... Шүбһәсиз, онун ССРИ-јә сәфәри әлагәләри-мизин даһа да мөһкәмләнмәсинә шәраит јарадачагдыр.

— Ислам инилабындан сонра Тәбриздә вә Тһранда азәрбајҗанча онларча мөтбуат органы нәшр едилирди, чох кечмәди ки, һәмин органларын нәшри дајанды — сәбәби нә иди?

— Мүхтәлиф сәбәбләр олду; бу вә ја дикәр гәзетин, мәчмуәнин идеја истигә'әти, елми-мәдәни сәвијјәси, наширләрин ичтимаи мөвгеји вә нәһәјәт, мадди-малијјә имканы өз ишини көрдү... Ингилабын илк илләриндә һәмишә романтика үстүн олур, заман кечдикчә һадисәләр дурулур — Иран Ислам ингилабы заманы да белә олду.

Лакин һәр һалда ингилаб түрк (Азәрбајҗан — ред.) дилини "мејдана" чыхарды...

## ГАИБДӘН БИР СӘДА КӘЛДИ...

Һејдәр баба, илдырымлар шаханда,  
Селләр, сулар шагтылдајыб аханда,  
Гызлар она сәф бағлајыб баханда  
Салам олсун шөвкәтүзә, елүзә,  
Мәним дә бир адым кәлсин дилүзә, —

бу, Шәһријарын сәси иди.

— Мә'лумдур ки, Сиз бүтүн дүңјада мәшһур чәрраһсыңыз, лакин бунунла белә Шимали Азәрбајҗанда Сизи көркәмли дилчи вә әдәбијјатшүнас, "Варлыг" журналынын редактору кими таныјырлар — е'тираз етмирсинизсә, сөһбәти бу јөндә давам етдирәк...

— Мәмнунийјәтлә... Мәни азәрбајҗанлы олмағым дилчи вә әдәбијјатшүнас етди — ана дилиндә вә ана ди-



ли барədə мөчәллә нәшр етмәк бир Азәрбајчан түркү кими мәним борчум иди. Шадам ки, һәмин борчуму вермәк имканым олду вә олмагдадыр. Бунун үчүн Иран дәвләтинин рәһбәрләринә тәшәккүр едирәм — онларын тәһти-һимәјәси олмаса иди, мән өз арзуму һәјата кечирә билмәздим. "Варлыг" журналы да дәвләтин мәнәви көмәји илә чыхыр...

"Варлыг" ын әтрафында көркәмли вә истәдадлы тәдгигатчылар топланмышлар — онларын һамысынын үрәјиндә вәтән, халг, дил ешги вар, онларын һамысы Иранын шанлы өвладларыдыр. Доктор Һәмид Нитгинин адынын чәкмәк истәрдим. Мән Түркіјәдә оlanda көркәмли алим, бөјүк түрк дилчиси Мүһәррәм Еркинә дедим ки, Һәмид Нитги Иранда ән күчлү түрк дилчисидир, амма о мәнә деди ки, Һәмид Нитги дүнја мигјасында күчлүдүр... Дедијим одур ки, "Варлыг"ы тәсадүфи адамлар нәшр етмир - онун архасында бөјүк вәтәндашлыг гејрәти илә јанашы, бөјүк идрак вә интеллект дајаныр.

"Варлыг" өз ишини јахшы билир вә аллаһын көмәји илә, уғурла давам етдирәчәкдир...

### "ВАРЛЫГ"ЫН СӨЗҮ...

"Истәкли охучуларымыз!

Сизә ајдындыр ки, мөчәллә чыхармаг бу дөврәндә нә гәдәр чәтин вә ағырдыр. Лакин биз бу чәтинлији ана дилимизин инкишафы ешгиндә тәһәммүл едиб вә бу милли јүкү өз бојнумуза алмышыг".

### ВӘ "ВАРЛЫГ"А СӨЗҮМҮЗ...

Азәрбајчан әдәби дилинин Шималдакы фәалијјәти илә Чәнубдакы фәалијјәтини бир милли мәнәви мөвчудлуг идарә едир; бахмајараг ки, әдәби ил Шималда бир Чәнубда исә башга ичимал-сијәси мүһитдә функционал-

лашыр (идеоложи мәзмун да фәргли-фәрглидир), лакин норма ејнијјәтинә әсасланан потенсиал бирлик һеч заман арадан галхмыр.

Әслиндә, ана дилимизин инкишафы ешги илә чалышанлар Шималда да, Чәнубда да ејни иши көрүрләр — ејни милли јүкү дашыјырлар.

— Чавад бәј, Чәнуби Азәрбајчан мөтбуатынын дили барədə биздә илк тәдгигатлар мејланан чыхыр, мүхтәлиф фикирләр јараныр, һәтта мүбаһисәләр вар — Сиз конкрет олагаг "Варлыг"ын дил платформасыны нечә мүәјјән етдиниз, гаршыныза проблемләр чыхдымы?

— Чәнуби Азәрбајчан мөтбуатынын дилини арашдырмаг, мүәјјән үмумиләшдирмәләр апармаг вачибир вә шүбһәсиз, мүбаһисәләрин олмасы да тәбиидир — бу ишә игдам едән тәдгигатчылар сағ олсунлар.

"Варлыг"ын дил мөвгејини һәјат өзү мүәјјән етди — биз әсрләрлә тарихи олан Азәрбајчан әдәби дилиндә јаздыг, амма Чәнубин дил хүсусијјәтләрини дә унутмадыг... Әввәл-әввәл мөктубларын јүздә дохсанынын фарсча алырдчыг, сонра исә түркчә (азәрбајчанча — ред.) јазыланларын сајы артды. Еә инди мөктубларын јүздә дохсаныны түркчә алырыг. Дил мөвгејимизин мүәјјәнләшмәсиндә халга бу чүр тәмәс бөјүк иш көрүр — мүхтәлиф ағызлардакы (шивәләрдәки — ред.) сөз вә ифадәләри ишләдиб әдәбиләшдирмәк истәјирик.

Сиз билирсиниз ки, фарс дили Азәрбајчан түркчәси кими гәдим мәдәни дилдир вә иш елә кәтирмишдир ки, Иранда фарс дили дәвләт, елм вә мәдәнијјәт дилидир. Әрәб дилинин нүфузу сон вахтлар даһа да артышдыр. Түрк (Азәрбајчан -ред.) дили Иранда бу дилләрин әһәтәсиндә инкишаф едир... Бизим һәр үч дили — әрәб, фарс вә түрк дилләрини мүкәммәл билмәмиз ана дилинин тарихи көкү вә әлагәләри әсасында даһа јахшы баша дүшмәјә, тәдгиг етмәјә вә јашатмаға имкан верир. Вә биз Түркіјә түркләри кими һәмин тарихи әлагәләрдән

сөрф-нәзәр етмәк, әрәб, фарс алынмаларындан ифрат "тәмизләнмәк" фикридән узагыг.

### МӘСӘЛӘЖӘ БИЗИМ МҮНАСИБӘТИМИЗ...

Иран Ислам инилабы Чәнуби Азәрбајчанда ичти-маи-сијаси, естетик вә елми фикрин мүхтәлиф сәвијјәли нүмајәндәләрини ејни заманда тарих сәһнәсинә чыхарды, әдәби дил савады (вә зөвгү) формалашан да, формалашмагда олан да ејни чәбһәдә милләтин мә'нәви дирилији олан дили горумаға (вә инкишаф етдирмәјә) чалышдылар. Јә'ни биринчи тәләб азәрбајчанча јазмаг иди — истәр әдәби олсун, истәрсә дә мүәјјән гәдәр гејри-әдәби (биз бу чүр гејри-әдәбилик кәстәричиләрини әдәби норма варианты һесаб етмирик), мәгсәд милләтин дилиндә данышыб-јазмаг иди. Чәнубда әдәби дилин мүәјјән гејри-әдәби кәстәричиләрлә зәнкинлији һәм дә онунла бағлы иди ки, бир тәрәфдән әдәби дил күтләвилијини итирмишди, башга тәрәфдән дә анлашманын ингилаби чевикилијини тә'мин етмәк үчүн ону данышыг дилинә јахынлашдырмаг лазым иди.

Вә Азәрбајчан әдәби дилинин ики мүхтәлиф ичти-маи-сијаси, мә'нәви-етнографик мүнхитидә функционал-лашмасы онун потенциал норма вә үслуб вәһдәтини инкар етмир... Чәнубда әдәби норма дедикдә, һеч дә тәсадүфи дејил ки, Сәмәд Вурғунун, Мирзә Ибраһимовун, Мухтар Һүсејнзадәнин дили баша дүшүлүр — бу сәвијјәгә галхмаға чәһд олунур...

— Чавад бәј, Сизин радионузун азәрбајчанча верилишләринин дилиндә әрәб, фарс сөzlәри, синтактик конструксиялары бир аз чох ишләнир...

— Еләдир ... "Варлыг"ын дилиндә дә бу чүрдүр — биз бә'зән "Китаби-Дәдә Горғуд"да олдуғу кими, әрәбчә, јахуд фарсча сөзү түркчә гаршылығы илә ишләдиб түркчәсини сабитләшдирмәк истәјирик. Синтаксисдә дә

мүхтәлиф јолларла гаршылығылар тапыб ишләдирик. Лакин шүбһәсиз, тәчрүби чәһдләр дә олур...

— Ән марағлы тәчрүби чәһдләриниз, бизим фикри-мизчә, әрәб әлифбасынын Азәрбајчан дилинин фонетик гурулушуна ујғунлашдырылмасы саһәсиндә кедир, хүсусилә Һәмид Ниттинин "Јазы гајдалары"ны јада салмаг истәрдик.

— Биз әрәб әлифбасыны түрк (Азәрбајчан — ред.) дилинә ујғунлашдыраркән, һәр шејдән әввәл, аһәнж ганунуна әсасланырыг — бу елә бир ганундур ки, имланын дүзкүн тәтбигинә чидди шәкилдә көмәк едир. Мәсәлән, мәним китабларымы вәрәгләсәниз, көрәрсиниз ки, сайтин хүсусијјәти анчаг сөзүн биринчи һечасында гојулур, нәзәрдә тутулур ки, аһәнкә ујғун олараг, галан һечаларда да мүвафиг сайт охунмалыдыр. Әлбәттә, Чәнуб мәтбуатынын дилиндә фонетик норма, тәчрүбә кәстәрди ки, тез-тез дәјишир, вариантлар вар, амма биз чалышырыг ки, буну арадан галдыраг. Һәмин мәгсәдлә дә тәчрүби чәһдләр етмәк лазым кәлир.

Јадыңыздадырса, доктор Һәмид Ниттинин "Јазы гајдалары", јахуд "Имла главузу" адланан китабчасынын кириши бу сөzlәрлә башланыр: "Бу кичик мәчмуә узун ајлар вә сајсыз инсанларын әмәк вә ахтарышларынын хәрмәниндән адда-будда дәрилмиш, топланмыш, бир овуч башагдан ибарәтдир..." Јә'ни биз бу һалда да күтләвилији нәзәрә алыб јазынын, имланын хәлгилијини көзләјирик...

— Чавад бәј, Шимали Азәрбајчанда ишләнән әдәби дил Чәнубда анлашыглыдырмы? — әлбәттә, сәһбәт күтләви анлашыглыгдан кедир...

— Әлбәттә, әлбәттә... Бир сыра рус сөzlәрини чыхмаг шәрти илә...

## МƏСƏЛƏЖƏ БИЗИМ МҮНАСИБƏТИМИЗ...

Чəнуби Азэрбajчанда эдэби дилин фонетик норма-сы Шималдакындан кeрфијјэтчэ фэрглэнмир: о фэрглэр ки, мөвчуддур, бир сыра һалларда, үмумијјэтлэ, давамлы дејил вэ адэтэн Чəнубда эдэби дилин данышыг дилинэ "јахынлашдырыгмасы" һэрэкагы илэ бағлыдыр.

Чəнубда эдэби дилин орфографија гайдалары илэ элагэдар көрүлэн ишлэр (хүсусилэ доктор Һәмид Нитгинин хидмэтлэри) бу гайдаларын кетдикчэ даһа артыг шэкилдэ горунамасына шэраит јарадыр. Һ.Нитги, бир гайда олараг Шималда артыг сынагдан чыхмыш имла принцип-лэринэ истинад едир (адэтэн профессор Ә.Дəмирчизадəнин тэдгигатларына əсасланыр) вэ Чəнубда имла принцип-лэринин эрəб əлифбасынын спесификасыны нэзэрə алан вариантынын нəшр олунмасы мүһүм һадисэди; эдэби дилин тэлэффүз-орфографија нормаларына ујгун олмајан тэзаһүр хүсусијјэтлэринэ гаршы мүбаризэ етмэк үчүн елми əсас верир.

— Ағаж Чавад, динэ мүнасибəтиниз...

— Мəн мүсəлманам, атам бəјүк дин алими олмуш-дур... Динсиз-имансыз да инсан олармы?

## ЈЕРИ КƏЛМИШКƏН...

...Сон иллэр дунјада, о чүмлэдэн дэ ССРИ-дэ ислам дининин, ислам тəфəккүрүнүн вэ мэдэнијјэтинин тэрэг-гисинэ гаршы сүн'и мансэлэрин чəсарəтлэ арадан гал-дырылмасы инсанын вэ миллэтин руһан азадлыгы уғрун-да кедэн глобал мүбаризəнин тэркиб һиссəсидир. Ислам динини биз сонрадан гəбул етсəк дэ, орта эсрлэр мэдэ-нијјэтимиз ислам дүнјакөрүшү илэ билаваситэ элагэдар олмуш, гəдим мэдэнијјэтимиз дэ ислам орта эсрлэрин-дэн кечиб кəлмишдир. Вэ нэзэрə алмаг лазымдыр ки, Азэрбajчанын Шималы илэ Чəнубу арасындакы перспек-

тив контактлар орта эсрлэр мэдэнијјэтинин јенидэн дэр-ки илэ кетмэлидир (һэр чүр ичтимаи анлашма тарихэ мүнасибəтдэн башлајыр) — бир сыра бəдхалларымызын "ислам тəһлүкəсиндэн" данышмагына вэ күчлү тəблиғат "кооперативинин" ишлэмəсинэ бахмајараг, ислам мэдэ-нијјэти бизим милли тэрэгтимизин компонентлэриндэн биринэ чеврилир... Һəгигəти мүмкүн олан бүтүн чəбһе-лэрдэ ахтармаг лазымдыр...

— Чавад бəј, Чəнуб вэ Шимал проблеминин һəлли перспективини нэдэ көрүрсүнүз?

— Бу елэ бир јарадыр ки, һэр бир азэрбajчанлы-нын үрəјиндэ вар, кəлин реалист олаг, һиссə гапылмајаг.

Мэдэни элагэлəримизи кенишлэндирмэлијик — һэр шəјмэдэнијјэтдэн башлајыр... Һəмин элагэлəрин хү-сусијјэтлэри, истигамэтлэри барэдэ ресепт вермэк нијјэ-тиндэ дејилэм - анчаг һəјат һəгигəтинэ, дəгиг вэ ајдын мə'луматлара əсасланмаг лазымдыр.

Тарихин сəһвини тарих дүзэлдир...

## ГАИБДƏН БИР СƏДА ДА КƏЛДИ...

Бир учайдым бу чырпынан јел илэн,  
Бағлашајдым дағдан ашан сел илэн,  
Ағлашајдым узаг дүшэн ел илэн —  
Бир көрəјдим ајрылыгы ким салды,  
Өлкəмиздэ ким гырылды,  
ким галды... —

бу да Шəһријарын сəси иди.

— "Эдэбијјат вэ инчəсэнəт" нүфузлу гəзетдир — мən ону һəмишэ охумушам. Гəзетин редактору, кəзэл шаир ағаж Нəримана да бəјүк һөрмəтим вар, анчаг сон ајлар гəзет тəсадүфəн-тəсадүфə əлимə чатыр. Јахынлар-да доктор Вагиф Аслановун мəним китабым һаггында

рә'јини чап етмисиниз — Вагиф мүәллимә вә сизә тә-  
шәккүр едирәм.

Чалышачагам ки, бундан сонра "Әдәбијјат вә инчә-  
сәнәт"лә әлагәләрими даһа да мөһкәмләндирим. Биз бир  
мәгсәдә хидмәт едирик.

### ИНАНДЫМ КИ... ЈАХУД СОН СӨЗ ЈЕРИНӘ...

Чавад бәј редаксия әмәкдашларынын һеч бир  
суалынын чавабсыз гојмады. Бир көрпә сәмимијјәтилә  
бүтүн сорғулара чаваб верди — амма тәмкинени дә итир-  
мәди; бу күнүн ишини сабаһын ишиндән ајырды, дили  
дедијини дили деди, дили демәдијини көзләри деди - тан-  
рым, инсанын нә гәдәр мә'налы көзләри олармыш!...

Һазырладығымыз материалы өзү редактә еләди,  
"Варлыг"ы редактә етдији чиддијјәтлә — мән инандым  
ки, Азәрбајчанын "Варлыг"ы күчлү әлләрдәдир... Вә бу,  
бир азәрбајчанлы кими, мәни дә мәмнун етди...

1989

### ШАМ ӘКӘР ЈАНЫРСА...

Бәхтијар Ваһабзадәнинин "Сечилмиш әсәрләри"ни  
(2 чилдә, 1983-1984) вәрәгләдикчә бүтүн руһу илә хал-  
гына бағлы сәнәткарын севки-нифрәт дујғуларыны тәш-  
нәликлә нуш едирсән, она көрә јох ки, шаир оланы де-  
јир, она көрә ки, мәсләкинин инадына истинадән дејир:  
- мүштәри ахтарылмыр, хиридар ахтарылыр.

"Сечилмиш әсәрләр"ин нәшри јарадычылығын мү-  
әјјән сабитлик газанмасы демәкдир, әдәби-тәнгиди мүба-  
һисәләрин әрәфәсидир. Һәм дә, бу заман мүбаһисә бир  
ики ше'рин, јахуд поеманын уғурлу чыхыб-чыхмамасы  
үзәриндә кетмир, сәнәткарын заман һүдуду харичиндәки  
мөвгејини мүәјјәнләшдирмәк мәгсәдилә апарылыр. Адә-  
тән, белә бир суала чаваб верилир ки, әдәби-бәдии фи-  
кир һәмин сәнәткарын шәхсиндә нә газаныр?

Мән нә илк сөзү дејирәм, нә дә сон сөзү; сөһбәт  
чоһдан башланыб, јәгин ки, бундан сонра да һәлә узун  
мүддәт давам едәчәк, — мәгсәдим бә'зи мүшаһидәләри-  
ми охучуларын нәзәринә чатдырмагдан ибарәтдир.

Сөз сәнәти јаранандан бәри дүнјанын дәрд-сәри сә-  
нәткар гәлбиндә дашына-дашына кәлсә дә, нәтичә е'ти-  
барилә сәнәткара јох, сәнәтә јүк олуб. Дәдә Горғуддан  
Фүзулијә, Фүзулидән С.Вурғуна гәдәр заман анламына  
сығмајан естетик ме'јарлар вар; Дәдә Горғуд, Фүзули, ја-  
худ С.Вурғун мүасирлијә һәмин ме'јарларын көзү илә  
бахмагдыр. Елә бир конкретликдир ки, ајрыча дөјәрлән-  
дирилмәси һәмишә шәртидир, һәтта бә'зән нөгсанлыдыр.

Б.Ваһабзадә јарадычылығы инсанынын заман сүр'ә-  
ти илә дүшүнмәк еһтирасынын ("еһтијачынын" демирәм)  
әдәби фикримизин бүкүнкү сәвијјәсиндә тәзаһүрүдүр;  
јә'ни бурада шәхсијјәтин өзү шәртидир, заманы тәгдим  
әтмәк үчүндүр.

Сәнәткар фәрди јашантыларыны ичтимаи һәјатын  
призмасындан кечирир, она көрә дә дөврүн естетик ба-



хышлар системи бүтөвлүкдө бир мўаллифин җарадычылыгында тәзаһүр етмәк имканына маликдир. Чәсарәтлә дејә биләрик ки, Б.Ваһабзадә мәнсуб олдуғу нәслин мә'нәви истәкләрини ше'рә кәтирди; һәмин нәсли дүшүндүрән нә вардыса, шаири дә дүшүндүрдү, замаһын сифаришинә ардычыл чаваб верди. Она көрә Б.Ваһабзадәнин "Сечилмиш әсәрләр"и әсасында тәкчә бир шаирин дејил: бир нәслин мә'нәви симасыны мўәјјәнләшдирмәк еһтијачы һисс олунур.

Китабда галдырылан проблемләрин бир һиссәси бу күн үчүн проблемликдән чыхыб: ја һәлл олунуб, ја һәлли нә еһтијач олмайыб, ушудулуб, ја да һәлли чәтин олдуғундан кәләчәјин (бәлкә дә тәләјин) үмидинә бурахылыб. Шаирин ирәли атдығы бир сыра мўрәккәб мә'нәви мәсәләләр бүтүн кәскинлији илә һәллинин көзләјир: бир сыра суаллара мәһз бу күн чаваб вермәк лазым кәлир.

Б.Ваһабзадәнин җарадычылығыны бир сыра мәрһәләләрә аҗырмаг мүмкүндүр ки, һәр бири шаирин естетик бахышларында баш верән инкишаф нәтичәсиндә мејдана чыхыр, јә'ни тәбии һадисәдир, фәрди сәјин күчүнә әлдә едилмир.

Биринчи мәрһәләни шәрти олараг тәрәннүм дөврү адландырмаг мүмкүндүр. 40-чы илләрин сонларындан башлајараг 60-чы илләрин орталарына гәдәр давам едир.

Шаирин һәмин мәрһәләјә дүшән әсәрләриндә кәнчәлијин өлчү-бичи танымајан арзулары баш алыб кедир:

Чағламаг истәјирәм дағда шәләлә кими,  
Сәпилмәк истәјирәм чөлләрә лалә кими,  
Дәрја олуб, нәһр олуб, чалханмаг истәјирәм!...

Тәрәннүм өз јериндә, тәһлили дә, адәтән, тәрәннүм стандартында верилир. Һәјат дәрс китабларындакы кими ајдын тәғдим илә дәрһал охучунун јаддашына көчүрү-

лүр. Һәр шеј өз јериндәдир — мөһәббәт ширинлији, нифрәт ачысы илә јадда галыр.

Һәмин мәрһәләдә шаир өзүнүгәдәрки ше'римизин уғурлары сәвијјәсиндә дајаныр, С.Вурғун, М.Мүшфиг, О.Сарывәлли ән'әнәләринә садиг галыр. Башлычасы исә, сөзү чәсарәтлә демәк истә'дадына јијәләнир.

Б.Ваһабзадәнин естетик бахышларынын инкишафында биринчи мәрһәлә диксиндирән суалларла баша чатыр; шаир дүнјаны, һеч олмаса, өзү үчүн ачмаг истәји илә чырпыныр, "Нәсә чатмыр" (1965) ше'рини јазыр: һәмин истәк әглин јанғысына чеврилир.

Тәдричән һәјат шаирин көзләри гаршысында тәзадлары илә чанланыр; тәдричән инаныр ки, һәјат өлүмә, севки нифрәтә, б; тај о таја гаршы дурур, инаныр ки, дүнјанын маһијјәти дә елә бундан ибарәтдир. 60-чы илләрин орталарындан е'тибарән мўәјјәнләшән һәмин бахыш 70-чи илләрин сонуна гәдәр бир сыра јүксәк кејфијјәтли сәнәт әсәрләринин мејдана кәлмәсинә сәбәб олур: "Һәјат — өлүм", "Дөрд јүз он алты", "Тәзадлар".

Һәјаты зиддијјәтләрдә гаврамаг шаирә даһа кениш миғјасда тәһлил апармаг имканы верир. Идеаллашдырмаһын јерини гаршылашдырма тутур, бәдии мўһакимәләр фәлсәфи сигләт газаныр.

Шаири һәмин мәрһәләдә мөшғул едән мөвзуларын өзү дә тәбии сурәтдә мөһз тәзадлар үзәриндә дүшүнмәјә кәтириб чыхарырды: јә'ни гаршыја чыхан проблемләр елә иди ки, гүтбләшдирмә тәләб едирди. Көрүнүр, бәдии тәфәккүрүн характери мөвзуну мўәјјән едә билдији кими, мөвзу да бәдии тәфәккүрүн характерини ашкарлајыр; һансынын илкинлији мўбаһисәлидир.

Б.Ваһабзадә җарадычылығында тәзадлар дөврү шаирин естетик тәфәккүрүнә елә бир кејфијјәт кәтирир ки, онун әдәби тәләји мўәјјән олунур:

Мәним үрәжимдә баш-баша дүрмуш  
Горхула чәсарәт,  
Шүбһәлә инам.  
...Онлар вурушурлар,  
Мән һараҗыям!

Шаирин сәнәткарлыг имканларыны да естетик мәрамы мүүҗәнләшдирир: образлыг зөканын мәнтиги илә дигтә едилер, поза җаратмаг хатиринә кәлмир.

Тәзадлар дөврү "Атымшлар" поемасы илә сона чатыр. Јенә дә дүшүндүрән суаллар, чавабсыз сорғулар:

Һәҗат нәдир? Өмүр нәдир?  
Әримшик сәтир-сәтир.  
Бир әпнәҗим җағлы фәтир,  
Бир әпнәҗим җаван олду.

Дүңҗа тәзадлар үзәриндә гурулуб, бу өз җериндә; бәс тәзадлар дүңҗаны һараҗа апарыр?

Б.Ваһабзадәнин бәдии тәфәккүрүнүн инкишафында үчүнчү мәрһәлә тәрәддүләр дөврү адландырыла биләр: бурадан мүдриклик башлаҗыр...

Дәҗишә билмәдик бир һәгигәтә  
Нечә еһтималы, нечә күманы.

Шаир җарадычылығынын икинчи мәрһәләсиндә дә ара-сыра "бәлкәләр"дән шикаҗәтләнирди, лакин тәзадларын мәнтиги о гәдәр күчлү иди ки, "бәлкәләр" өзүнә јол ачыб тәхәҗүлә һаким кәсилә, бәдии дүшүнчәнин маһијәтинә чеврилә билмирди. 70-чи илләрин сонларындан башлаҗараг шаир һәҗатын кедиши барәсиндәкы суаллара кәскин чаваб вермәкдән чәкинир, тәмкинени сахламаға чалышыр.

Б.Ваһабзадәнин бәдии тәфәккүрүнүн һәр һансы инкишаф мәрһәләсиндә елми оланы бәдии оландан аҗырмаг

чәтиндир; бурада дүшүнчә илә емосијанын һүдуду итир (елә әслиндә дә кәрәк белә һүдуд олмасын), һәҗат һадисәләри сәнәтқарын тәфәккүрүндән шаиранә - гејри-шаиранә деҗә тәсниф олунуб кечмир. Емосија дүшүнчәнин рәнки (чалары) кими верилир.

Б.Ваһабзадәнин варлыға естетик мүнәсибәти кифәҗәт гәдәр чевикдир; чевиклик шаири һәр һансы һадисәнин маһијәтини ахтармаға јөнәлдир, онда бәдии төһлил әсасында фәлсәфи үмумиләшдирмә апармаг истәдаҗы тәрбијә едир.

Сәнәтдә фәлсәфә, үмумијәтлә фәлсәфәнин нормативинә сығмыр, һәтта бә'зән объектив гануңлара да е'тираз едир, һәр шеҗә инсан истәкләринин көзү илә бахыр.

Б.Ваһабзадә:

Билмирәм, билмирәм бу өлүм нәдир -

Һәҗат вар икән?-

дејәндә мәһз сәнәт фәлсәфәсинин мәнтигиндән чыхыш едир; әслиндә исә белә бир суал, үмумијәтлә, фәлсәфә бахымындан бүгүңлүклә мә'насыздыр. Сәнәтин гүдрәти исә ондадыр ки, һәм мә'налы, һәм дә "мә'насыз" суаллар үзәриндә дүшүнмәји бачарыр.

Б.Ваһабзадәнин бәдии тәфәккүрүндә заман җаддашы хүсусилә күчлүдүр; шаирин бүгүң һисс-һәҗәчанлары конкрет заман һүдудунда верилир, ону дүшүндүрән тәзадларын бөјүк бир гисми дә заман контекстиндә мејдана чыхыр.

Замана мүнәсибәт шаирини тәфәккүрүнә ситат кими кәлмир, бәдии дүшүнчәнин мәнтиги илә дигтә едилер.

Заман шаирин тәсәввүрүндә кифәҗәт гәдәр еластикдир, јә'ни овгата ујғун олага дајана да биләр, тәрсинә дә дөнәр, амма мүвәгтәти; бүтөвлүкдә исә, заман сүр'әтлә ахыр. Һәтта шаир бә'зән заманын архасынча чатат билмәдијиндән шикаҗәтләнир, "илишиб дүнәндә галыр".

Б.Ваһабзадәнин җарадычылығы дөврүн мә'нәви сымасыны өзүндә еһтива едә билер, заманын җағғыларыны гәлбинин җағғысы кими җашаја билер, дүшүндүрә билер.

1985

## МҮАСИР ӨДӘБИ ПРОСЕС, јахүд "Фөвгәл'адә вәзијјәт" дә дүшүнчәләр

Азәрбајҗан әдәбијјаты, үмүмән милли ичтимаи тәфәккүр, көрүнүр, һеч вахт сон бир-ики илдәки гәдәр екстремал шәраитдә фәалијјәт көстәрмәмиш вә мәним дәрин инамьма көрә, Азәрбајҗан халгы һеч вахт бу чүр күтләви шәкилдә өз тарихи, бу күнү вә кәләчәји илә гаршы-гаршыја дајанмамышды, — әлбәтгә, бу һәлә милли идракын тәнтәнәси дејилди. Һәлә эмоционал башлангыч иди, лакин һәммин емои-соналлыгдә олдугча саф, дуру, ејни заманда чевик бир стихи-ја тәдричән даһа габарыг көрүнүр вә милли идрак кејфијјәти газаньрды; бунунла белә һәһисәләрин мүрәккәблији, тарихи ичтимаи идрак тәчрүбәсинин, демәк олар ки, системсизлији, профессионал тәфәккүрүн күтлүјү, әксинә, формал (вә гејри-формал!) бүрократијанын функционаллыгы һәммин кејфијјәтин формалашмасына мәнфи тә'сир көстәрди (вә көстәрмәкдә давам едир).

... Сон бир-ики илдә, бүгүн мә'нәви-ичтимаи чәтинликләрә бахмајараг, милли јазычы феномени јенидән тәшкил олунур (фактика олагаг, тәшәккүл тапыр); күтләви (әслиндә, архикутләви) тарихи просес, шәһрәт амбисијасынын сындырылмасы, шәхси чәкишмәләрин јени формада тәзәһүрү вә с. милли јазычы феноменинин мүәјјәнләшмәсинә нә гәдәр тә'сир едирсә, сијаси-идеоложи "өзүнүтәсдиг"ин әдәби-ичтимаи "өзүнүтәһлил"и сыхышдырмасы да тәхминән о гәдәр тә'сир едир; мәсәлә исә бурасындадыр ки, әдәбијјат иши һәмишә фәрди ишдир вә она көрә дә, һәм "тәсдиг"ин, һәм дә "тәһлил"ин "өз" мүәјјәнлији мөвчуддур, бу чүр мүәјјәнликдән кәнарда мүасир јазычы феномени јохдур — һәтта һәр бир милләтин сәнәт адамларынын милли-тарихи мараг әтрафында максимум бирләшмәк чәһдиндә олдуғу һазыркы һалда белә... Мүасир әдәби просесин ән бөјүк мәһсулу милли јазычы феномени олду ки, шүбһәсиз, ичтимаи просесин характери һәммин феномени кејфијјәтинә билаваситә тә'сир көстәрди —

букүнкү Азәрбајҗан јазычы тәлеји фә'лән өз әлиндә олмајан (вә буну бу күн бүгүн кәскинлији илә дәрк етмәјә мәчбур олунан), тарихи тәфәккүрү долашмыш, кәләчәји исә тәлејин ихтијарына бурахылмыш бир халгын јазычысыдыр, дејүлән, сөјүлән, гапысында автомат күлләсинини јери олан бир халгын јазычысыдыр. Вә Исмајыл Шыхлы өз јубилеј кәчәсиндәки тарихи чыхышы илә тәсдиг етди ки, Азәрбајҗан јазычысы һәм дә идракынын мәншәји вә типолокијасы е'тибарилә ән ичтимаи олан јазычыдыр... Бир нечә илин тәчрүбәси милли-бәдии (үмүмән ичтимаи) тәфәккүрүн сијаси мәзмуна малик олмадығыны, "дипломатија"дан узаг олдуғуну көстәрди вә һәтта тамамилә сијаси-идеоложи мәзмунлу һәһисәләр бизим әдәбијјатда анчаг вә анчаг ичтимаи (бу чүр үмүми шәкилдә!) акт кими дәрк вә шәһр олунду.

Мүасир милли јазычы феноменинин ән типик тәзәһүрү (вә демәли, мүасир әдәби просесин ән мүһүм мәһсулу) И. Шыхлы олду — И. Шыхлы әдәбијјата һәмишә характер кәтириб, бу дөфә исә өз характерини кәтирди вә бу вахта гәдәр јаздыларынын бүтүнлүклә "һәјат һәгигәти"нә әсәсләндығыны тәсдиг етди. И.Шыхлы һәммин тәсдигиндә "Дәли Күр"ү, сон һекајәләрини јаздыгы гәдәр тәбии иди — мипилләрдә дә, Али Советин сессияларында да, көрүшләрдә дә о, бир јазычы олагаг галырды вә онун јазычы мәнтиги һәр чүр мәнтигдән күчлү иди — ән чох да она көрә күчлү иди ки, импровизасија дејилди, дүнән-бу күн ортаја чыхмамышды. И.Шыхлы бу мәнтиги чох-чох гәдимләрдән кәтирирди (вә чох-чох кәләчәјә апарыр!).

Мән, әлбәтгә, о фикирдәјәм ки, мүасир әдәби просесин бир сыра мүрәккәб мәсәләләрини бу күн объектив дәрк вә изаһ етмәк мүмкүн дејил, бунунла белә һәммин мәсәләләрә исти-исти мүнәсибәт билдирмәји тамамилә мүмкүн һесаб едирәм.

... Милли ичтимаи тәфәккүрүн өзүндән кәлән мүәјјән алашылмазлыглар, әввәлки онилликләрин "стихија-сы"олан шәһрәт газанмаг, "јухарылар"а јахын олмаг еһ-

тирасы, шәхси характерлә бағлы бир сыра "жарымдипломатик" һәрәкәтләр дә мүасир әдәби процесин мәнзәрәсинә тә'сир көстәрмишдир - шүбһәсиз, бүтүн бунлар олмалы вә тә'сир көстәрмәли иди, лакин бизим елә жазычыларымыз да олду ки, онларын халга, јохса "һакимијјәт"ә хидмәт етдијини нә халг билди, нә дә "һакимијјәт" органлары: сүртүк нитгләр, ејни дәрәчәдә сүртүк публицистика, нәср, поезија... һәмин жазычыларын симасыныны кизләтди. Милли әдәби-бәдиин тәфәккүр исә сымасызлашмады, позулмады вә тәшәккүл тапмагда олан жазычы феномени әсаслы шәкилдә зәдәләнмәди, анчаг һәр һалда һәмин жазычы феноменинин фәалијјәт даирәси, мәнәви-ичтимаи тәфәккүрдәки јери мәнһудлашды.

Бунунла белә дәрин гатлардан кәлән милли әдәби-ичтимаи стихија күчлү бир потенција кими мүасир жазычы тәфәккүрүнү ашынмадан мүһафизә едир, "сағ"вә "сол"а бүдрәмәләрин гаршысыны алыр вә анормал жазычы әхлагыны сыхышдырыр (амма елә бурадача дејәк ки, тамамилә мәнһв едә билмир).

Бәхтијар Ваһабзәдә, Хәлил Рза вә Сабир Рүстәмханлы хүсусилә мәнһум һадисәләрин гызғын вахтларында дөјүшән гүввә идиләр — бу дөјүшдә Б.Ваһабзәдә глобал "тәрәддүдләр"и илә өз жазычы феноменинә сәдагәтли иди вә ејни дәрәчәдә сәдагәт (анчаг, шүбһәсиз, фәрғли-фәрли кејфијјәтләрдә) Х.Рзанын вә С.Рүстәмханлынын да фәалијјәтиндә өзүнүн көстәрирди: һәтта бу һалда да жазычы феномени сијаси-идеоложи мәнһум кәсб етмәди - нә Б.Ваһабзәдә, нә Х.Рза, нә дә С.Рүстәмханлы идеолог, сијаси хадим олмадылар вә ола да билмәздиләр, чүнки онларын жазычы стихијасы идеолог, кениш мәнһада "дипломат" стихијасындан күчлү иди вә бу, үмуммилли мәнәви-психоложи потенциала әсасланырды. Бајрам Бајрамовун ичтимаи һадисәләрин мәркәзиндә олмаға чан атмасы да һәмин потенциалдан ирәли кәлирди вә ону даһа чох жазычынын һәлл етмәли олдуғу ичтимаи мәсәләләрин

һәллинә чәлб едирди. Мәнһим дәрин инамыма көрә, бизим букүнкү стратеги әһәмијјәтли проблемләримиз мәнһз епик тәфәккүрлә һәлл олунмалыдыр.

Нәриман һәсәнзәдә, Мәммәд Араз вә Аббас Абдулла мүасир әдәби-ичтимаи процесә дахили (лакин мәнһшәји вә мәнһмуну е'тибарилә ичтимаи-әхлағи) изтираблардан кәлдиләр — А.Абдулланын лирикасында этнографик "дипломатија" М.Аразла Н.Һәсәнзәдәнин лирикасында исә һуманитар фәлсәфә күчләнди.

Букүнүн, сабаһын һадисәләринин дөврүн, заманын (вә үмумән бүтүн заманларын!) һадисәләри кими гаврајан, ејни замада бу күнүн, саһабын һадисәләриндә универсал мәнһтиги ашкарламаға чөһд едән М.Араз — Н.Һәсәнзәдә әслубу дедуктив тәфәккүрүн әдәби процесдә ичтимаи-естетик идрак мөвгејинин мөһкәмләндирмәклә онун перспективлијјини бир даһа тәсдиг еләди.

Бунунла белә сон бир нечә илин һадисәләри бизим поэтик тәфәккүрүмздә, демәк олар ки, бүтөвлүкдә ејни емосијаны доғурду ки, ону Б.Ваһабзәдәнин ашағыдакы мисралары јахшы ифадә едир:

Батды һәгигәтин, батды һагт сәси,  
Һагты тапылмады онлардан соран.  
Гырана вердиләр маршал рүтбәси,  
Президент тахтына чыхды гырдыран.

Бу чүр сөзү бирбаша демәјин, бәлкә дә, поезијаја аз дәхли вар, амма бунун ә'лаһәзрәт һәгигәтә чох бөјүк дәхли вар вә нәзәрә алмаг лазымдыр ки, Азәрбајҗан халгынын һәгигәтини сон заманлар нә идеологлар, нә һәрбчиләр... нә дә дипломатлар мүдафиә етмишләр — биз жазычыја ичтимаи хадим демишик вә буну о гәдәр вулғурлашдырмышыг ки, милли идеоложи, һәрби вә дипломатик тәфәккүрүмүзү итирмәк үзрәјик, јахуд артыг итирмишик.



"Гәләми сילהа чевирмәк" бизим чох ишләтди-миз, анчаг чох аз һалларда вулгарлығыны (демәк олар ки, мә'насызлығыны) дәрк етдијимиз ифадәдир.

Сон бир-ики илдәки һадисәләрин бүгүн мүрәккәбли-ји илә тәдтиг олунамасы (һәм дә тәкчә әдәби-ичтимаи ба-хымдан дејил, башга бахымлардан да), артыг гејд етдик ки, кәләчәјин һадисәдидир, бунунла белә, шүбһәсиз, елә ин-дидән демәк мүмкүндүр ки, һәмин һадисәләр харичи им-пулсларла нә гәдәр бағлы олса да, маһијәти е'тибарилә да-хили мәзмуна малик иди вә һеч чүр дүшүнмәк олмаз ки, биздә милли өзүнүтәшкил артыг баша чатмышдыр...

Мүасир түрк халqlары һәмин өзүнүтәшкил просе-синдә бир-биринә (әлбәттә, тарихи стихиясы илә...) тә'сир кәстәрмәјә, мүхтәлиф сфераларда (игтисади, сијаси, мә'нә-ви-мәдәни вә с.) сых ичтимаи әлағәләрә кирмәјә бөјүк еһ-тијач һисс едирләр — биз етник-тарихи дүнјамызы (онун вәһдәтини, низамыны вә с.) унутмамшыг, бу исә ејни за-манда әдәбијјатымыза уғурлу кәләчәк вә'д едир...

Мүасир әдәби просес милли јазычы феноменинин тарихи потенсијасынын нә гәдәр зәнкин, чохтәрәfli ол-дуғуну тәкчә, мәсәлән, И.Шыхлы нәслинин дејил, сонра-кы нәслин нүмајәндәләринин фәалијјәтиндә дә кәстәрди — Ә.Әјлисли, Анар, Елчин, Јусиф Сәмәдоғлу... нечә де-јәрләр, алтмышынчыларын "карт"ыны ачдылар...

В.Сәмәдоғлу артыг бир нечә ил иди ки, "тән-һа"лыгдан гопмаға, дејәсән, күчлү ир мејл һисс едирди - экранда, сәһнәдә көрүнүрдү, лап ахырда "Улдуз" журна-лына марағлы бир мүсаһибә дә верди, анчаг шаир бүтүн бу тәзаһүр формаларынын һеч бириндә бүтөв характери илә көрүнмүрдү. О, өзүнүн ким олдуғуну халгын елә бир вахтында кәстәрди ки, халг онун кимлијини мәнз о вахт дәрк едә биләрди, чүнки халгын тәнһалығы илә В.Сәмә-доғлунун тәнһалығы илә үст-үстә дүшмүшдү, дәрдли-дәрдлинин тапмышды вә кәрүнүр, бу заман Азәрбајчан хал-гы дүнјада ән хошбәхт халг иди. В.Сәмәдоғлу да дүнјада ән

хошбәхт инсан иди (һәлә шаирлик бир јана) — нә халг, нә дә В.Сәмәдоғлу мүнасибәтләрәки мүгәддәслији поэмады (бәлкә дә поэмаға чәсарәт етмәдиләр) вә чох кечмәди ки, халг "тәнһалыг"дан чыхды, В.Сәмәдоғлу исә галды.

Ј.Сәмәдоғлу әдәбијјатдан һәјата өз формалашмыш стихиясы илә кәлди... Онун јазчы тәфәккүрүндә мөкан, заман контексти, демәк олар ки, јохдур, — о, әсас ети-барилә, мәсәләни, мәтләби көрүр, мәсәләдән, мәтләбдән кәнар нә варса, артыг она вариасија, мүмкүн олан мин вариантдан бири кими бахыр вә һәмин вариантларын һәр бирини дә, әлбәттә, шәраитин дигтәсинә ујғун олагаг гә-бул едир. Ј.Сәмәдоғлунун "көчәри" тәфәккүрү халг һәрә-катында, һәр шејдән өввәл, милли-демократик исте'дадын кәлишини көрдү вә бүтүн гүввәсини бу исте'дадын там күчү илә өзүнү ифадәсинә һәср етди.

Ј.Сәмәдоғлуну либерал адландырмаг инсафсызлыг оларды, чүнки халг һәрәкатынын нә "агрессив"шәкил ал-масы, нә дә бундан гат-гат агрессив шәкилдә чәзәланды-рылмасы (әлбәттә, сусдурулмасы јох!...) "Гәтл күнү" мү-әллифинин антивулгар мәнтиги илә изаһ олунамур — аг-рессивлик олан јердә һадисә өз мәтләбиндән ајры дү-шүр, демократија гуртарыр... Вә шүбһәсиз, Ј.Сәмәдоғлу "чәнкавәрлик ганунлары"нын бу чүр кобуд шәкилдә по-зулачағыны ағлына кәтирмирди — бу исә либерализм де-јил, елә бир акт гаршысында мат галмагдыр ки, "фөв-гәл'адә вәзијјәт" лә, һәм дә статусу һәлә мүәјјәнләшди-рилмәмиш "фөвгәл'адә вәзијјәтлә" нәтичәләнмәли иди.

Бизим бир сыра јазычыларымызын о вахты иди ки, өз јарадычылыqlарынын камил дөврүнә чатмышдылар вә сәксәнинчи илләрин икинчи јарысында, өввәлки өн'әнә илә, онларын курултулу јубилејләри кечирилмәли, һагла-рында китаблар јазылмалы, һөкүмәт тәлтифләри илә мү-кафатландырылмалы идиләр — лакин ичтимаи-әдәби просес онларын гаршысына тамамилә башга тәләбләр гојду вә бу тәләбләр, тәбии олагаг, бә'зән әдәбијјата (вә

демәли, жазычыја) биласитә анд олмајан тәләбләр иди, она көрә дә јерли (вә јерсиз) һәјәчанлар доғурду — бу һәјәчанлардан суи-истифадә едиб өз көһнә "дүшмән"инин атасыны јандыранлар да, "бүт"ләри учуранлар да, "шөһрәт" газананлар да олду... Бунларына һамысы, һамысы тәбии иди, чүнки бу күн әлаһиддә бир шеј дејилди — кечмишдән, әдәби-ичтиман тәфәккүрүн ағыр, мүрәккәб мүбаризә илләриндән кәлирди. Вә ејни заманда нәзәрә алмағ лазымдыр (әсас да будур!) ки, бу күн сабаһа кедир — сабаһ биз бу күнә даһа объектив бахачағыг...

Ә.Әјлисли елә һадисәләрин башланғычындача гејри-тактики һәрәкәти илә (әввәлдән кәлән "сәрбәстлик" стихиясы әсасында) там тәрк-силаһ олунду вә беләликлә, милли идрак һисс едиләчәк гәдәр әһәмијјәтли потенциалдан мәһрум олду.

Бунула белә истәр Ә.Әјлислинин "Дружба народов" журналына мәктубунун, истәрсә дә "Азадлыг" гәзетиндә чап олунмуш мәғаләнин Азәрбајчан Жазычылар Иттифагында, дикәр әһәмијјәтли мәсәләләрлә јанашы, бир сырада мүзакирә едилмәси мәсәләнин оптимал һәлли дејилди -бу чүр мүзакирәләр нәтичә е'тибарилә, Жазычылар Иттифагынын 30-чу, 50-чи илләрдәки "ән'әнәләр"инин дирилдилмәси тә'сирини бағышлајыр вә јарымәдәбијјат демоғогларынын фәаллашмасына көмәк едирди... Мән бу чүмләләри јазырам вә јаздыгча да өзүмә гәрибә кәлир — дүнән, сраға күн олмуш һадисәләр барәдә көр нә тез кечмиш заманда данышырыг — елә бил чох илләр бундан әввәл бизим јазычыны турултајын трибунасындан дүшмәјә мәчур едиләр вә елә бил чохдан иди ки, бизим јазычы мәркәзи трибунадан өз сөзүнүн демәк сәләһијјәтиндән мәһрум олду. Елә бил бу күн дүнәнә јох, бирбаша кечмишә ахыр, бирбаша әбә: ијјәтә ахыр -бүтүн бунлары реал мәнтиглә дәрк етмәк чох чәтиндир...

Әдәби просесдә "дини тәфәккүр"үн нисбәтән чевикләшмәси үмумән ичтиман просесин өзүндән ирәли

кәлирди вә әлбәттә, даими кејфијјәт кәстәричиси дејилди — Габилин, Мүзәффәр Шүкүрүн јанвар гырғыны илә әлағәдар јаздығлары "мәрсижә"ләр "тәмиз мүсәлман һиссләри" нини ифадәсиндән чох, букүнкү ағырыны бүтүн күчү илә әкс етдирмәк үчүн "ән классик" формалара әл атмағ еһтијачындан ирәли кәлирди.

Гырылды милләтим, еј ваһ, узагды гәлбә һәмдәмләр,  
Көрәм гыл, еј худа, бир дәм, гошун чәкмиш бизә гәмләр.  
Кечибдир јоллары дүшмән, һаны инди о һәмдәмләр?!  
Јүз-јүз түрк оғлу, түрк ызы, мин һүри, гылман өлдү, кәл,  
Күнаһсыз јердә чан әсриб күлли — мүсәлман өлдү, кәл!  
М.Шүкүр.

Нәһәјәт, даһа бир мәсәлә барәдә...

Жазычылар Иттифагынын пленумларында, ичласларында "өз һүтуғларыны" мүдафиә едән, иттифагын үзвү олмаға чан атан (вә олан) "формал" әдәби кәнчлик сусду, индијә гәдәр бу чүр чәһдләрдә олмамыш гејри-формал әдәби кәнчлик өз лидерләринин јетирди — фақиәл шәкилдә һәлак олмуш Үлви Бүнјадзадә ән кәнч ше'ри-мизин ән истә'дадлы нүмајәндәләриндән бири кими өз поетик шәхсијјәтини тәсдиг етди вә нечә дејәрләр кәнч јазычы феноменини јаратды.

Мүасир әдәбијјат бүтүн дахили зидијјәтләри, потенциалы вә перспективләри илә кечид мәрһәләсиндәдир —бу мәрһәләнин нә гәдәр давам едәчәји мә'лум дејил, анчаг бир шеј мә'лумдур ки, сабаһкы әдәбијјатымызын кејфијјәт минимуму бу күн — кечид мәрһәләсиндә мүәјјәнләшир вә кәлән ониликләрин әдәбијјатшүнаслары бизим дөврүн әдәбијјатыны, һеч шүбһәсиз, мә'насыз әдәбијјат һесаб етмәјәчәкләр, јәгин ки, бу барәдә сөһбәтә, бу чүр башлајчағлар. "Фөвгәл'адә вәзијјәт" дөврүндә әдәбијјатымыз...

1990

## ЭДӘБИЈАТ, ЭДӘБИЈАТА ГӘДӘР ВӘ ЭДӘБИЈАТДАН СОНРА

(Загафгазија әдәбијатларында өзүнү көстөрән бир  
мејлин мәншәји вә типолокијасы һаггында  
мүлаһизәләр)

Бу мүлаһизәләр һеч бир сијаси-идеоложи мәгсәд дашымыр вә үмумијјәтлә мән о фикирдәјәм ки, әдәбијјатын өзү кими онун барәсиндә кедән сөһбәт дә мүмкүн гәдәр идеолокијадан узаг олмамалыдыр — анчаг бу заман әдәбијјат өз һәгиги кејфијјәтиндә мејдана чыхыр вә милли ичтимаи идрак системиндә анчаг бир "дипломатия"ны — бәдиилији интихаб едир: әдәбијјатын идеоложиләшмәси (вә һәмийн контекстдә милли мәзмундан мәһрум едилмәси) һәрбинин идеоложиләшмәси кимидир, — көрүнмәмиш фаһиәләрә кәтириб чыхарыр.

Мүасир Загафгазија әдәбијјатларында идеоложиләшмәнин әсас мәнбәси кими дин, әсас кејфијјәти кими милләтчилик (әлбәтгә, адәт етдијимиз мәнфи мәнәда јох, кифәјәт гәдән нејтрал мәнәда) дигтәти чәкир. Лакин Загафгазија әдәбијјатлары мүхтәлиф мәншәли олдугларына, мүхтәлиф типолокијаларда формалашдыгларына көрә һәмийн мүнәсибәт мүхтәлиф хүсусијјәтләрә маликдир. Азәрбајчан әдәбијјатынын идеоложиләшмәсиндә ислам дининин тә'сири чүзидир, һәтта демәк олар ки, јохдур, бунула белә ону (ислам динини!) 30-чу илләрдә вә әслиндә, сонралар да исламын амансыз тә'гиб едилмәси, һеч бир етник-идраки сәбәб олмадан атәшпәрәстлијин тәблиғи (Азәрбајчан — олар јурду, бу шәрәфли, шанлы дијар!... вә с.) социализм реализминин ортодоксал мәзмунда "мәнимсәнилмәси" ... нәтичә е'тибары илә, аналитик шәкилдә дәрки мүмкүн олмајан мүрәккәб, синкретик "идејалар системи" јаратмышдыр ки, һәмийн системи бу күн милли-тарихи мараг өз күтләви ингилаби күчү илә һәрәкәтә кәтирир. Мүасир Азәрбајчан әдәбиј-

јатынын дини-идеоложи истинадынын олмамасы онун кејфијјәтиндә милләтчилијин зәиф, бир сыра һалларда исә түрк әдәбијјатларынын һамысында аз вә ја чоһ дәрәчәдә өзүнү көстөрән патриархал мәзмунда тәмсил олунмасына кәтириб чыхармышдыр. Вә бу да имкан вермишдир ки, милли әдәби-бәдиий тәфәккүр маһијјәтчә, дәрәк ки, И.Шыхлы, И.Һүсәјнов, М.Сүләјманлы... хәтти илә өз тарихи епос дајағыны бәрпа етсин — епос дајағынын мүәјјән олунмасы, профессионал дәрки исә һаггында данышылан мејлин Азәрбајчан әдәбијјатында јайылмасына әсаслы шәкилдә мане олур, Азәрбајчан әдәбијјатыны идеоложиләшмәкдән мүәјјән мәнәда хилас едир.

Ермәни вә күрчү әдәбијјатларында исә мәсәлә башга чүрдүр...

Ермәни мәдәни-ичтимаи тәфәккүрүндә христиан еґоизми һәмийшә күчлү олмушдур, лакин бу еґоизм үмумән христиан мәдәнијјәтинә, демәк олар ки, һеч нә вермәмишдир, чүнки ермәни (Григорјан) килсәси тарих боју милли иллузијаларла мәшғул олуб, бизим күнләрә анчаг вә анчаг артыг һамынын зәһләсини төкмүш, "әзабкеш ермәни халгы" образыны кәтириб чыхармышдыр — килсәнин ермәни халгы (әдәбијјаты, инчәсәнәти вә с.) үзәриндә һекемонлуғу онула нәтичәләнмишдир ки, халг өз епос тәфәккүрүндән, демәк олар ки, бүтүнләкә мәһрум олмуш, гоншу халгларын әдәбијјатыны, мәдәнијјәтини тәглид етмәк, мәнимсәмәк еһтијачы гаршысында галмышдыр. Вә килсә һәтта буна мане олдугундан тарихән мүтәрәғти ермәни әдәбијјаты килсәдән (бир сыра һалларда исә үмумијјәтлә Ермәнистандан!) кәнарда, адәтән башга дилләрдә јаранмышдыр. Шүбһәсиз, ермәни әдәбијјатынын вә үмумән мәдәнијјәтинин тарихиндә ән мүтәрәғти дөвр XVI әсрдән сонра башламыш, XIX әсрин орталарына гәдәр давам етмишдир, — һәмийн дөврдә Азәрбајчан интибаһынын тә'сири илә үмумән ермәни мәдәнијјәти кими ермәни әдәбијјаты да килсәнин тәзјигин-

дән хилас олмаға имкан тапмышдыр. Бунунла белә, XIX әсрин орталарындан е'тибарән килсә јенидән өз сәлиб јүрүшүнә башламыш, еластик тәбиәтә малик олдуғуна көрә бүтүн ичтимаи-сијаси һәрәкатлара тә'сир көстәрмиш вә бу күн дә тә'сир көстәрмәкдә давам едир. Ермәни килсәсинин ән бөјүк хидмәти ондан ибарәт олмушдур ки, Азәрбајчан Интибаһынын ермәни мэдәни-ичтимаи тәфәккүрүндә доғурдуғу чеврилиши, нәһајәт ки, ермәни халгына күзәштә кетмиш вә һәтта ону да декорасијасына, бир сыра һалларда исә бирбаша әламәтинә чевирмәк иддиасына дүшмүшдүр.

Мүасир ермәни әдәбијатында идеоложиләшмә өзүнү еклетик шәкилдә көстәрир — бу вә ја диқәр ујдурма, јахуд јарымујдурма "тарихи" фактлар "милли" христиан егоизми илә бирләшдирилир вә өзүнәмәхсус шәкилдә "милли тарих фәлсәфәси" јарадылар ки, бу да нәтичә е'тибары илә, вахтилә килсәнини јаратмыш олдуғу "әзабкеш ермәни халгы" образынын мүасирләшдирилмәсиндән башга бир шәј дејилдир. Лакин нәзәрә алмағ лазымдыр и, ермәни әдәбијатындакы идеоложиләшмәнин еклетикасыны дәрһал дәрк етмәк чәтиндир, чүнки артыг һәмин еклетика психоложи мүәјјәнлик кәсб етмишдир. Мәсәлән, В.Петросјанын, С.Капутикјанын, даһа вулгар шәкилдә З.Балајанын әсәрләриндә ујдурма вә јарымујдурма илә "милли" христиан егоизми кифајәт гәдәр усталыгла әлагәләнир: бу јазычылар "гәддар түркләр" тәрәфиндән "аиләси мөһв едилмиш, вәтәндән дидәркин салынмыш" ермәнинин образыны јаратмагда һәгигәтән маһирдирләр.

Әлбәттә, мүасир ермәни әдәбијаты анчаг анти-әдәбијатдан ибарәт дејил — XVI әсрдән XIX әсрин орталарына гәдәрки дөврүн естетик идејалары ермәни әдәбијатынын "хилас"ы үчүн дахили бир потенсија кими мөвчуддур вә бу потенсија Грант Матевосјанын бә'зи әсәрләриндә өзүнү мүәјјән гәдәр һисс етдирир...

Ермәни әдәбијаты ермәни килсәсинин тә'сирини руһи террор кими гәбул едир, һәр шәјдән әввәл она көрә ки, килсә өз һәгиги функсијасы илә дејил, тарихән газанмыш олдуғу һәр чүр "дипломатик" фәәлијәтлә мәшғулдур — мүасир ермәни әдәбијаты исә һәмин "дипломатија"ја хидмәт едир.

Күрчү әдәбијатында идеоложиләшмә кифајәт гәдәр "ағыр" кедир вә өзүнүн мөһз идеоложиләшмә олдуғуна һәр һалда һисс етдирир, ејни заманда ермәни јазычысындан фәргли оларағ күрчү јазычысы бу һалда өз субјектини ајдын нәзәрә чарпдырыр вә принцип е'тибары илә идеоложиләшмәнин мәс'улијәтини өз үзәрин көтүрүр — Н.Думбадзенин, О.Чиладзенин романларындакы кими. Бунунла белә мәнә елә кәлир ки, Отар Чиладзе даһа чох "идеолог" кими чыхыш едир вә идеоложиләшмәнин мәс'улијәтини Н.Думбадзејә нисбәтән даһа аз өз үзәринә көтүрүр, — О.Чиладзенин "христиан мәнтиги" бир сыра һалларда онун "күрчү мәнтиги"ни көлкәдә гојур. "Мәнимлә растлашан һәр кәс..." романы бу чәһәтдән диғтәти даһа чох чәкир — әсәрин мәркәзиндә Анна-Аннета-Марта хәттилә (вә демәк олар ки, бүтүнлүклә христиан мәзмунуда) мөвчуд олан "хејирхаһлыг" идејасы дајаныр вә бу идејанын дашыјычылары, хүсусилә Анна вә Аннета (јенә дә христиан мәнтиги илә) физики-ичтимаи мөвчудлудан мөһрум олмушлар. Анна биринчи әриндән сонра даһа ики кишинин һиссиз-дүјғусуз арвады олур. Аннетанын башына исә даһа шәрәфсиз бир иш кәлир, лакин јенә дә ејни һиссизлик вә дүјғусузлуг... "Хејирхаһлыг" әсәрдә "әбәди хилас" идејасы илә "мөһкәмләнир" вә мүәллиф "хејирхаһлыгын" "әбәди хилас"ына мистик "нидалар"ла "наил олур". Һәтта социалист ингилабы да чәмијјәтин руһунун "христиан хиласы" кими мәнәландырылыр ки, бу мәнтигин изаһында мән чәтинлик чәкирәм...

"Мәнимлә растлашан һәр кәс..." мүәллифини баша дүшмәк, бәлкә дә, мүмкүн иди — әлбәттә, әкәр "борча-



лылы киши" олмасайды... Кечә, кәндә һамы јатандан сонра "борчалылы киши" Аннанын евинә кәлир вә һәммин еви тәрк едәндә Аннанын һәлак олмуш (Чар-Балакәни "азад" едәндә) әриндән олан оғлу Кеорг бешикдә фикирләшир ки, "анам азад олду!" Вә мәсәлә бурасындадыр ки, "борчалылы киши" күрчү низамыны јох, христиан низамыны позур, өзү дә билмәдән, әслиндә, гејри-реал мә'нәви-әхлаги аномалија комплексинин дашыјычысы олан "јаланчы Макабели" нәслинин мејдана чыхмасына шәраит јарадыр. Һәммин "борчалылы киши" ејни заманда өз реал етник мә'нәви-әхлаги кејфијјәти илә "хејирхәһ"лыға гаршы дурур, һәтта онун физики гәтили кими чыхыш едир вә Кеорг һәммин кишини өлүм мәләји -Әзрајыл кими гәбул едир... О.Чиладзе реал һадисәләрин натурал мүнәсибәтини христиан мотивләри, схемләри илә гәлибә салыр вә нәтичә е'тибары илә, гејри-христиан олан һәр шеји нәзәрдән салмаға гәдәр дајаз мұһакимәләр жүрүдүр.

...О.Чиладзе "јени Күрчүстан" идејасыны ортаја атыр - јенә дә христиан катарсиси кечирмиш, күнаһлардан тәмизләнмиш "идеал" бир Күрчүстан!... Вә јәгин ки, елә бир Күрчүстан ки, "борчалылы киши" онун гапысындан (кечәләр!) ичәри кирә билмәсин!

Күрчүстан — Грузија — гадын чинсиндәдир, Ермәнистан — Арменија да гадын чинсиндәдир. Азәрбајчан исә, һәр икисиндән фәргли олага, киши чинсиндәдир вә бу "борчалылы киши" мәһз Азәрбајчан дејилми?..

Әдәбијјат өз мүрәккәб тарихи вәзифәсини о заман һәјата кечирир ки, бу вә ја диқәр милли ичтимаи тәфәккүр һәгиги әдәби идрака еһтијач дүјсун — әдәбијјат әдәбијјата гәдәр вә әдәбијјатдан сонра анчаг вә анчаг өз хиласына, нечә дејәрләр, еколокијасына мөһтачдыр. Загафгазија халлары бу күн мәдәнијјәтә өз һәгиги кејфијјәтиндә, көрәсән нә дәрәчәдә еһтијач дүјурлар вә үмүмән еһтијач дүјурларымы?...

1990

●126●

## ТАРИХИ ТӘФӘККҮР: ПРОФЕССИОНАЛЛЫГ ВӘ КҮТЛӘВИЛИК

Јени тәфәккүрүн һәрәкәти лајиһә күчүнә јахындашдыгча ичтимаи һәјатымызын демәк олар ки, бүтүн сәһәләриндә дискуссиялара еһтијач олдуғу өзүнү кетдикчә даһа ачыг шәкилдә көстәрир — тәсәррүфат проблемләриндән тутумуш милли проблемләрә гәдәр бүтүн мүбаһисәли мәсәләләр ичтимаи тәфәккүрүн биләваситә нәзәрәтини (вә јахындан иштиракыны) тәләб едир: авторитар режим, бюрократик апарат лахладыгча дискуссиялар кеңиш ичтимаи контекстә чыхыр, нәтичәдә профессионаллыг күтләвиликлә мүхтәлиф нөгтәләрдә гаршылашмалы олур. Күтләви мараг әтрафымызда (вә дахилимиздә) баш верән мүхтәлиф һадисәләрә өз мүнәсибәтини формалашдырмаға чәһд едир, бунунла да профессионал тәфәккүрү олдуғча мүрәккәб суаллар гаршысында гојур.

Инди көрәк профессионал тәфәккүр күтләви мараға чаваб вермәк күчүнә маликдирми?

Профессионаллыг о заман күтләви марағын гаршыја гојдуғу проблемләри һәлл етмәк күчүнә маликдир ки, өз дахили проблемләрини ардычыл, системли шәкилдә һәлл етсин. Әкәр белә дејилсә, әксинә, күтләвилик профессионаллығы идарәолунмаз бир гүввә кими гаршысына гатыб апарыр, ону һәр чүр системдән, концептуаллыгдан мәһрум едир — елми шәрһин јерини публисистик мұлаһизәчилик тутур.

Ән писи ондан ибарәтдир ки, бизим республикада профессионал тәфәккүр бир сыра һалларда һәтта ән үмуми һалда да идарә олунмур вә бир гајда олага инерсија илә, өзбашына инкишаф едир: һәр кәс бу вә ја диқәр мүбаһисәјә бир чүр мә'нәви, мәнтиги вә информатик һазырлыгла гошулур, мүбаһисә едән тәрәфләрин һансы методоложи мөвгеләрдә дајандығларыны чох һалларда мүәјјәнләшдирмәк мүмкүн олмур, мүһүм ичтимаи мөзму-

●127●

на малик вә һәллиндән бүтөв бир халгын талеји асылы олан онларча проблемләр принцип е'тибарилә фәрди экспериментләрин "сынаг межданы"на чеврилир. Профессинал тәфәккүрдә сүр'әтлә кедән милли тәнбәлләшмә, интеллект күтләшмәси, информасија гытлыгы дахили мүбаһисәләри лазыми темпи илә апармаға (вә нәһажәт, баша чатдырмаға) имкан вермир. Мәсәлән, он илләрдир ки, Азәрбајчан әразисинин түрк мәншәли этносун тарихи вәтәни олуб-олмамасы барәдә мүбаһисәләр кедир... Он илләрдир ки, халг ајдын (вә дәгиг) фикир көзләјир — буна онун һаггы вар, чүнки Азәрбајчан ССР ЕА, АДУ, АПИ халгын әтәк-әтәк пулуну хәрчләјир. Амма һәлә дә аз-чох мәгбул бир мүнасибәт мүәјјәнләшдирилмәмишдир. Нә үчүн? Ахы, Азәрбајчан әразисиндә мүхтәлиф мәншәли халглар јашајырлар. Онлар бә'зи садәләвһ тәдгигатчыларын күман етдији кими, һеч дә бүтүнлүклә бирләшиб ваһид Азәрбајчан халгы јаратмамышлар, һәр бири өз тарихи илә марагланыр — профессионал тәфәккүр мәсәләни бүтүн дифференсиал ашкарлығы илә гојуб һәлә етмәк әвәзинә һәлә дә долашыг мүлаһизәләрлә "үмумхалгы" сијасәти јүрүдүр. Талыш өзүнүн талыш, тат исә тат олдуғуну дәрк едирсә, тәдгигатчы һәмин идракын тарихи (етник, етик, естетик вә с.) мәзмунуну ачмагдан чәкинмәклә, јә'ни доғруданмы милли достлуға хидәт едир? Азәрбајчанда түрк мәншәли этносун мәдәни-тарихи јери дә бу вахта гәдәр мөвчуд фактларын (тарихи-филологи, археологи, антроположи вә с.) тәһлили илә дүзкүн мүәјјән олунмалыјды — кадр јох идисә, демәли, һеч олмаса 60-чы илләрдән бәри кадр һазырламаг лазым иди. О адамлара ки, халгын тарихини өјрәнмәк тапшырылыб, көрәсән нә ишлә мәшғул олубар? Мәкәр халг елми тәдгигат институтлары:дакы, али мәктәб факүлтәләриндәки тајфа даваларынын мади тә'минаты үчүнмү пул бурахыр? Мәкәр халг академијаны, али мәктәбләри ачыб ки, онун тарихини, мәдәнијјәтини, әдәбиј-

јатыны, дилини өјрәнмәк әвәзинә она наз сатан зијалылар јетишдирсин?

Азәрбајчан ССР ЕА-нын тарих, әдәбијјат вә дил институтларында јүзләрлә ишчи чалышыр, лакин Азәрбајчан халгыныны өн үмуми тарих концепсијасы белә јохдур. Ахы, халгын тарихи онун мәнәвијјатыдыр, тарихи она долашыг шәкилдә тәгдим едилән халгын ичи һәмишә бош олур вә ону һәр чүр налајиг ишләрә тәһрик етмәк мүмкүндүр.

Тарих бу барәдә ибрәтамыз фактларла долудур: XVII әсрдә түркмәнләр өз һөкмдарлары Әбүл Газы хандан хаһиш едирләр ки, онларын тарихи һаггында оғузнамәләрдә сөјләнилән мүхтәлиф әһвалатлары системә салыб, онлар үчүн нүмунәви тарих јазсын. Чүнки милли мәнлији тәшәккүл тапмыш халг өз тарихинә дахили бир еһтијач һисс едирди. Вә беләликлә, "Шәчәреји-тәракимә" јаранды. "Шәчәреји-тәракимә" — мифик һадисәләрлә зәнкиндр, лакин бунунла белә милли тарих китабыдыр. Һалбуки бизим тарихчиләр "Китаби-Дәдә Горғуд"а јалныз сон илләр көзләринин учу илә бахмаға башламышлар.

Халгын өз руһунда, мәнәвијјатында, бир гәдәр системләшмиш шәкилдә, мифолокијасында вә фолклорунда јашајан, јурд, тарихлик һисси вар: "Инди сән олмусан јалан, Мәнәм јурд јери, јурд јери" (М.Шүкүр) дејән шаири, көрүнүр, бу мәнәда баша дүшмәк лазымдыр, — профессионал тарих исә һәмин феномендән гачыр вә тарих ганлы мүһарибәләр, чәкишмәләр, халгларын бир-биринә нифрәти тарихинә чеврилир. Монгол-татар јүрүшләринин тарихи мәзмунуну шәрһ етмәк әвәзинә тарихчи онлары күчә сөјүшләри илә сөјүр вә өз аләминдә күман едир ки, тарих китабы јазыр. Кәлин ачыг данышаг; биз һәлә кими сөјүб кими тә'рифләдијимизи дә бә'зән билмирик: тәшәккүл тарихимиз — мүбаһисәли, халг кими

формалашма тарихимиз — мубаһисәли, милләт кими формалашма тарихимиз — мубаһисәли.

Јахшы ки, әдәбијјат өз тарихи ајыгыг кејфијјәти илә буну кеч дә олса һисс еләди: И.Һүсејновун "Идеал"ы халга тарих консепсијасы вермәк јанғысынын факты кими јаранды — дәрһал мубаһисәјә гошулан тарихчи буну баша дүшмәли иди — ола билсин ки, јазычы тәфәррүата варанда нәдәнсә сәһв едир (әлбәттә, бунда да тарихчи күнаһкарды), бәс мәтләб нечә олсун: јәни бу халгын тәфәккүрүндә милли тарих консепсијасы јеринә хаос олмалдыр — бир-бирини әвәз едән сүләләләрин чәкишмә шәчәрәси олмалдыр?

Милли тарих консепсијасы милли мәдәнијјәт, милли дил консепсијалары үчүн илкин шәртдир. Бунларсыз нәинки гејри-профессионал, һәтта профессионал тәфәккүр дә инкишаф едә билмәз, хусусилә гуманитар сәһәдә неч бир ирәлиләјиш мүмкүн дејил. Чаваншири, Бабәки, Шаһ Исмајыл Хәтаини, Королуну, Гагаг Кәрәми вәсф етмәклә тарих консепсијасы јаранмыр. Биз чох заман елә билирик ки, Азәрбајчан халгы Королуну таныјырса, демәли, өз тарихини дә билир — фикирләшмирик ки, Королунун милли-тарихи мәзмуну ән үмуми шәкилдә белә халга мә'лум дејил, она көрә дә бу күн архасында кизләнемәјә Королу ахтарырырг.

Профессионал тәфәккүр тәкчә һадисәјә мүнәсибәтиндә дејил, мүмкүн мубаһисәли һалларда өз профессионаллыг кејфијјәтини көзләмәлидир, амма биздә беләдир: ираншүнас-тарихчи түрколог-дилчинин (фәргә фикир верин) әсәринә мәнфи рә'ј јазыр, түрколог-дилчи дә ираншүнас-тарихчинин гарасынча даныша-даныша галыр. Ики мубаһисә едән тәрәфи бир "дәјирми стол" әтрафында әјләшдирмәк ичтимай системләри мүхтәлиф олан өлкәләри үмуми рә'јә кәтирмәкдән чәтиндир: филанкәс кәлән јерә бәһманкәс кәлмир, филанкәсин јазысыны бәһманкәс охумур, амма филанкәс дә, бәһманкәс дә та-

рих јазыр, маашыны алыр, курортларда динчәлир, һәтта јери кәләндә халгын өвлады олмаг да истәмир.

Азәрбајчан халгы түрк халгларындан биридирсә, онун ичтимай-етник, мәдәнијјәт вә дил тарихи дә үмум-түрк тарихинин тәркиб һиссәси олмалдыр — үмуми методоложи ганунаујғунлулар вар, һәмин ганунаујғунлулардан нә гәдәр чох узаглашырыгса, нүмунәви идрак принципләриндән узаглашмыш олурут. Иш о јерә чатыб ки, гәдим дөврдә Ән Асијада нә гәдәр халглар јашамышса, аз гала һамысыны өз өчдадымыз һесаб едирик, — һәм дә буну профессионал мөвгедән едирик. Зәрдүштү доғма бабамыз сајырыг, "Авеста"ны китабымыз һесаб едирик, амма охумурут вә орада нә јазылдығындан, һансы дүңјәкөрүш тәблиг едилдијиндән, демәк олар ки, хәбәримиз јохдур. Әкәр биз һәр һансы јад мәдәнијјәти биләрәкдән (јахуд билмәјәрәкдән) өзүмүзүн һесаб едириксә, мәнтиги олараг тәфәккүрүмүздә өз һәгиги тарихимизин јери даралыр: мә'нәвијјәтлә сүхурлашан тарих статик вәзијјәтлә галмыр, о төрәјир, артыр, јени кејфијјәт верир вә биз инкишаф едирик — бизим мә'нәвијјәтәстә стихиялы олараг анчаг өз тарихимизин, анчаг өз мәдәнијјәтимизин идак принципләринә дајаныр.

XI-XII әсрләрдәки үмумшәрг мәзмунлу мәдәнијјәти милли интибаһ ады илә көјләрә галдырырыг: орта мәктәбләрдә Низами Кәнчәвидән едилмиш ортабаб төрчүмәләрә саатларла вахт ајырырыг, ушағын (елә бөјүкләрин дә) баша дүшмәдији әһвалатлар өјрәдирик, анчаг "Королу", "Әсли вә Кәрәм", "Ашыг Гәриб"ин јарандыгы, Ашыг Аббас Туфаранлы, Хәстә Гасым, Сары Ашыг, М.В.Видади, М.П.Вагифин јашајыб-јаратдыгы XVII-XVIII әсрләри мәдәнијјәтимизин тәнәззүл дөврү һесаб едирик — әкәр XVII-XVIII әсрләрдә, мәшһур рус шәргшүнасларынын көстәрдији кими, Иран-фарс мәдәнијјәти тәнәззүл едирсә, бунун Азәрбајчан-түрк мәдәнијјәтинә нә гарышачагы вар?

Мәдәни-тарихи процесин кедиши дүзкүн мүәҗҗәнләшдирилмәҗәндә — профессионал тәфәккүр тәрәфиндән һазырланыб күтләвиләшән тарих концепсијасы олмајанда анчаг бу чүр олур, — бир халгын мәдәнијјәти нә гәдәр мүхтәлиф контекстләрә сәпәләнә биләр? XI-XII әсрләр әдәбијјаты бир принциплә, XV-XVI әсрләр әдәбијјаты бир принциплә, XVII-XVIII әсрләр әдәбијјаты тамамилә башга принциплә тәдгиг олунурса, бу, о демәкдир ки, әдәбијјат тарихимиз еим кими јохдур вә еклектикадан ибарәтдир, — белә әдәбијјатын истәнилән нүмәјәндәсини чыхарыб башга бир халга вермәк о гәдәр дә чәтин дејил, нечә ки, бу чүр чәһдләр олур...

Милли тарих концепсијасыны (әлбәттә, универсал мәзмунда — чоғрафи, ичтимаи-етник, дил вә мәдәнијјет тарихинин үзви әлагәси типиндә) профессионал тәфәккүр вермәлидир — ону мүхтәлиф гејри-формал тәшкилатларын ихтијарына бурахмаг дәһшәтли бир гарышыгылыг јарада биләр. Вә профессионал тәфәккүр бу сәһәдә ки иши интенсив шәкилдә апармаса, һәмин иши гејри-формаллар өз өһдәләринә кәтүрәчәкләр.

Тарихчи, журналист сөзүндән әввәл, өзүнүн тарихчи сөзүнү демәлидир. Биз әдәт етмишик ки, тарихимизи мүбаһисә кедишиндә, мәтбуат сәһифәләриндә јарадаг; бу бир тәрәфдән јахшыдыр, диқәр тәрәфдән дә јахшы дејил — "мүбаһисәли" тарихлә халгы тәрбијә етмәк, онун мүәсир мә'нәвијјатыны формалашдырмаг чәтиндир, бә'зән һәтта мүмкүн дејил.

Профессионал тәфәккүрү формалашдыран вә јажан тәшкилатлара дөвләти нәзарәтини күчләндирмәк ләзимдыр, елә тәдбирләр кәрмәк ләзимдыр ки, республиканын интеллект машыны нормал ишләсин: Азәрбајҗан ССР ЕА-нын ичтимаи шүурун формалашмасында биләваситә иштирак едән (әслиндә, иштирак етмәли олан) елә институтлары вардыр ки, орада јүз нәфәрә гәдәр ишчи чалышыр вә әминликлә демәк олар ки, онларын тән ја-

рысы һәмин иш үчүн тамамилә јарасыздыр. Академија республиканын ичтимаи һәјатына күтләви марағын јох, профессионал тәфәккүрүн факты киими гошулмајана гәдәр милли шүур чашбаш галмагда давам едәчәкдир. О, бу күнләр екстремистләрә гаршы е'тираз сәсини учалдыр, халгын тарихи барәдә јалан информасијаларын јәјылмасына дөзмүр — гәзетләр, журналлар академија әмәкдашларынын чыхышлары илә долудур — бу, јахшы, бәс мәсәләнин профессионал тәрәфи — дил тарихимиз, әдәбијјат тарихимиз, үмумијјәтлә тарихимиз?.. Академија публицистика илә мәшғулдурса, елмлә ким мәшғул олачаг, кадрлар һарада формалашачаг.

Профессионаллыг мөвчуд күтләви марағы тә'мин едә-едә өзүнүн кадр потенцијасы гајғысына галмалыдыр, чүнки сабаһ ичтимаи-күтләви тәфәккүр проессионаллыгын гаршысына даһа чидди мәсәләләр гоја биләр, — бу сәһәдә иш нечә кедир?

Әкәр десәк ки, кетмир, охучулар бизи нифилизмдә тәгсирләндирмәсинләр: артыг нечә илләрдир ки, гәдим Азәрбајҗан тарихи, классик түрк филолокијасы, милли мәдәнијјет тарихи үзрә кәнч кадрлар һазырланмасы мәсәләси илә мәшғул олан јохдур. Елә күман едирик ки, куја университетин шәргүнаслыг фәкүлтәсини гуртаранлар классик түрк (о чүмләдән Азәрбајҗан) әдәбијјатынын тәдгиги илә мәшғул олачаглар, — һалбуки тәчрүбә кәс-тәрир ки, бу ән уғурсуз јолдур, чүнки, мәсәлән, Иран филолокијасы үзрә ихтисас алан тәдгигатчы өзү билмәдән Азәрбајҗан тарихини Иран әдәбијјаты контекстиндә өјрәнир — методолокија позулур.

Милли тәфәккүрдә профессионаллыгын сәвијјәсинин ашағы дүшмәси, онун күтләви марагла ејниләшмәси дилетант мәнтигинә рәвач верир. Тәсәдүфи дејил ки, бә'зи гејри-формаллар гәдим һинд, јәһуди, Иран фәлсәфәсини милли дүнјакөрүшүмүз кими јәјмаға чәһд едир-



ләр. Әслиндә, онлары гынамаг лазым дежил: "Нә төкәр-сән ашына, о да чыхар гашыгына..."

Јахуд профессионал ше'рин, нәсрин бир чох һалларда кејфијјәтдән дүшмәси она кәтириб чыхарыб ки, чох жазылыр, амма аз охунур. Чүнки сәнәт јарадан адамын өзү лазымы профессионаллыгыда тәрбијә көрмүр: мәгсәд, мәрам, үмумијјәтә, ајдын олмадыгда јарадычылыгы ахтарышы да хүсуси истигамәтини тапмыр — әсәр жазылыр, амма сәнәт јаранмыр.

Профессионаллыгын схоластикаја чеврилмәси дә ичтимаи тәфәккүрү јохсуллашдырыр. Һуманитар саһәдә сон дөвләрдә мүдафиә олунмуш онларча докторлуг, на-мизәдлик диссертасијаларынын адларыны чәкмәк олар ки, милли шүүрун инкишафы үчүн һеч бир әһәмијјәти јохдур. Һалбуки һәммин ишләрин "актуаллыгы", "слми је-нилији" хүсуси гајдада "әсасландырылмышдыр".

Профессионаллыг вә күтләвилик — ичтимаи тә-фәккүрүн структуруну бу ики анлајышдан кәнарда тәсәв-вүр етмәк мүмкүн дежил. Профессионаллыг күтләвилији истисна етмир, ичтимаи шүүрун дахили тәлатүмләрини чошдурмаг (јахуд сусдурмаг) мәгсәди күдмүр, идракын, интеллектин јолуну ишыгландырыр — идрак вә интел-лект исә бу күн ајры-ајры адамларда да, үмумијјәтлә халга да лазымдыр.

1989

## КИМ ЬАГЛЫДЫР: Б.ВАҺАБЗАДӘ, ЈОХСА "БАКИНСКИ РАБОЧИ"?...

Халг шаири Б.Ваһабзадәнин олдугча мүһүм проб-лемләр галдыран "Имтаһан" мәгаләсинин ("Азәрбајчан" гәзети, 1 сентјабр 1993-чү ил) "тәнгид"инә һәср олунмуш "Доколе будем делитсја на "наших" и "не наших?" адлы јазы ("Бакински работчи" гәзети, 21 сентјабр 1993-чү ил) һәр һансы бир мүәллифин мөвгејинин тәзаһүрү олсајды, бәлкә дә, ону дигәтдән кәнарда гојмаг мүмкүн иди, ан-чаг һәммин јазы бүтөв бир зүмрәнин "идеолокијасы", мү-әллиф исә бу саһәдә фүрсәти фөвтә вермәјән "идеолог" олараг чыхыш едир.

Халг шаиринин мәгаләсиндә кәстәрилир ки, бизим бу күн дүшдүјүмүз мүрәккәб тарихи шәраитдән баш чы-хара билмәмәјимиз, бөјүк публисист Ө.Ф.Не'манзадәнин вахтилә дедији кими, "Һәјати-миллијә мүбаризәсинә әсла һазыр олмадыгымыз"дан ирәли кәлир вә бундан сонра һәммин "һазырсызлыгын" бир сыра сәбәбләри үзәриндә дајанылыр ки, онлардан бир дә ана дилинә мүнәсибәт мәсәләсидир... Б.Ваһабзадә, әслиндә, һәмишә бу фикир-дә олуб ки, өз ана дилини билмәјән (вә тәбии ки, өз милләтинин руһундан, тарихиндән хәбәрсиз олан) адам сөзүн бөјүк мә'насында Вәтәндаш ола билмәз. "Бакински работчи" гәзетиндә кетмиш (һәммин гәзетин мөвгејини әкс етдирән) јазынын мүәллифи, "шаир, насир, әдәбијјатшү-нас вә тәрчүмәчи... Сејидов Имран Султанович" (бах: "Азәрбајчан совет јазычылары", мө'лумат китабы, Б; 1987, сәһ 266) исә һәммин фикрә е'тираз едир.

И.Сејидовун аргументләри нөдән ибарәтдир?

Һәр шејдән әввәл белә бир фактдан суй-истифадә едир ки, XIX әср вә XX әсрин әввәлләриндә көркәмли Азәрбајчан зијалылары үзләрини Русијаја чевирмиш, рус — Авропа мөдәнијјәтинин тәсири алтында Азәрбајчанда мүхтәлиф саһәләр үзрә мүтәхәссисләр, ичтимаи хадим-

ләр јетишмишдир... Мәсәлә бурасындадыр ки, һаггында сөһбәт кедән дөврлә Азәрбајчанда, үмумијјәтлә, мәктәб, тәһсил мүүссәси јох иди, она көрә дә Санкт-Петербургда, Парисда, Лондонда охумаг еһтијачы мејдана чыхырды вә тәһни ки, охујанларын һеч дә һамысы өз халгынын, милләтинин ирадәсини ифадә едиб Үзејир һачыбәјов олмурду. дүнја мэдәнијјәтинә јијәләнмәји — "күфтә"јә "гофта" демәк кими баша дүшәнләр, "лүгәт јазанлар"("Анамын китабы"нда олдуғу кими) да варды. Вә бунларын сајы Үзејир һачыбәјовларын сајындан, һеч шүбһәсиз, мүгајсә олунмајачаг гәдәр чох иди. Икинчиси, Азәрбајчанда харичә (әсасән Русијаја) орта тәһсилә јох, ихтисас алмаға кедирдиләр, күчлү милли руһла, вәтәнә хидмәт еһтирасы илә кедирдиләр вә тамамилә тәби-идир ки, азәрбајчанлы кими кедирдиләр. Үчүнчүсү, о заманкы Русија (сөһбәт XIX әсрин Русијасындан кедир) Гәрбин күчлү демократик тәсири алтында олан һәгиги ингилаби Русија иди вә мәшһур тәбирлә десәк, учгарлар мүнәсибәтдә мүсбәт рол ојнајырды. Һәтта совет дөврүнүн 20-30-чу илләриндә дә Русијанын учгарлар (о сырадан Азәрбајчана) мэдәниләшдиричи тәсири бу вә јә дикәр дәрәчәдә давам едирди. 30-чу илләрдән сонра исә рус тәһсили артыг Б.Ваһабзадәнин дедији мәзмунда "милли кадрлар" һазырламаға хидмәт көстәрирди ки, "Бакински работчи" гәзетиндәки јазынын мүүллифи мәсәләнин мәһз бу чәһәтини баша дүшмәк истәмир.... Азәрбајчан дилинин "көнүллү" кечилдији русча орта мәктәпләр тәдричән Азәрбајчанда, хүсусилә Бакыда елә бир мүһит јаратды ки, һәммин әлли илдә бир Үзејир һачыбәјов јетирмәдији һалда, Азәрбајчана елмдә, мэдәнијјәтдә, ичтимаи-сијаси саһәдә јүзләрлә, минләрлә "гофта, гофта" дејәнләр верди.

И.Сејидовун икинчи аргументи ондан ибарәтдир ки, Азәрбајчанын чыхылмаз ичтимаи-сијаси шәраитә дүшмәсиндә Азәрбајчан тәһсиллиләрин "хидмәти" рус тәһсиллиләринкиндән аз дејил вә онун фикринчә, рус дилиндә

тәһсил алан азәрбајчанлылар елмин, мэдәнијјәтин инкишафы үчүн даһа бөјүк ишләр көрмүш, дүнјаја чыхмағымыза даһа чох фајда вермишләр... "Тәһгидчи" јенә дә сахтакарлыг едир — рус тәһсилли азәрбајчанлыларын дүнја мигјасына чыхмасы һәлә о демәк дејил ки, һәммин рус тәһсиллиләр һәммин "дүнја мигјасы"на мәһз Азәрбајчан руһуну, мэдәнијјәтини (кениш мә'нада азәрбајчанлылығы, милли менталитети) чыхармышлар вә мән јүзләрлә нүмунә кәтирә биләрәм ки, рус тәһсилли азәрбајчанлыларын дүнја мигјасына чыхардығы Азәрбајчанын бизә гәтијјән дәһли јохдур.

Шүбһәсиз, Азәрбајчанын бу күнкү вәзијјәтә дүшмәсиндә, үмумијјәтлә Азәрбајчан халгы, хүсусилә Азәрбајчан зијалысы мәс'улијјәт дашыјыр — Азәрбајчан тәһсиллиси дә, рус тәһсиллиси дә... Анчаг етираф етмәк ләзымдыр ки, Москваја "ход" даһа чох рус тәһсиллинин ихтијарында олдуғу үчүн вә "дүнјаја чыхыш" имканы даһа чох она нәсиб олдуғу үчүн мәс'улијјәти дә биринчи нөвбәдә о дашыјыр.

Ө.Ф.Не'мәнзадә "өзкә мәктәби", "өзкә тәрбијәси" дејәндә, һеч шүбһәсиз, анчаг русдилли мәктәб (вә тәрбијәни) нәзәрдә тутмурду, әрәб, фарс вә һәтта түркдилли мәктәби (вә тәрбијәни) дә дејирди, анчаг Б.Ваһабзадәнин бу јердә мүүјјән емосијаја гапылмасыны нәзәрә алмасаг ("тәһгидчи" бундан дәрһал истифадә етмәјә чалышыр!), һәгигәт һәгигәтлијјиндә галыр ки, азәрбајчандилли мәктәб өзү дә индијә гәдәр русдилли мәктәбин биләваситә әсасында гурулдуғундан елә "өзкә тәрбијәси" верән "өзкә мәктәб"дән башга бир шеј олмамышдыр.

Јадымдадыр ки, азәрбајчанча "Әлифба" китабынын мүүллифи бир вахтлар "Әдәбијјат гәзети" редаксиясында фәхрлә деди ки, мәним китабым бејнәлмиләлчилик тәрбијә едән китаб кими Москвада мүкафата ләјиг көрүлмүшдү. Б.Ваһабзадә мөгәләсиндә мәһз бу чүр мәс'улијјәтсиз бејнәлмиләлчилијә гаршы чыхыр вә халг шаирини

үмумијјәтлә, бејнәлмиләтчилијин дүшмәни сажмагда И.Сејидов 50-чи илләрин совет идеологларына мәхсус бир шәкилдә провокагорлуг едир. "Өзкә мәктәб"ин, "өзкә тәрбијә"нин нә гәдәр бөјүк тә'сири алтында оласан ки, бејнәлмиләтчилијимизин башымыза дөһшәтли мүсибәтләр кәтирдији бир дөврдә, халгы "милли мөһдудлуг"да иттиһам едәсэн...

Азәрбајчан халгы өз милли мәктәбини һәлә бундан сонра јаратмалыдыр, милли мәзмунлу дәрсликләрини јазмалы, милләтин "түрк руһу", "мүсәлман иманы" һәлә бундан сонра өзүнә гајытмалыдыр — рус мәктәби әкәр буна имкан вермирсә, шәксиз-шүбһәсиз, арадан галдырылмалыдыр.

Нәһајәт, И.Сејидовун үчүнчү аргументи бу күнкү реаллығын төләбләрини нәзәрә алмамагдан ибарәтдир ки, бу да, онун фикринчә, милләтин мөһз рус дили, јахуд дикәр мүвафиг дилләри билмәдән дүнја миҗасында "һәрәкәт етмәсинин" мүмкүн олмамасыдыр.

Гәрибәдир, он илдән артыг "Советскаја тјурколокија" журналынын баш редакторунун мүавини олмуш И.Сејидов бүтүн јазысы боју түрколожу мәзмунлу бирчә дәнә үмумиләшдирмә вермир, Азәрбајчан түрк дилинин дүнја миҗасына чыхмасында үмумтүрк мүһитинин потенцијасыны, азачыг да олса, дәјәрләндирмир вә "Бакински работчи" гәзетиндә кедән јазынын контексти еләдир ки, мүәллиф инкилис, алман, јахуд франсыз дилләриндән данышанда да охучу әсас мәгсәдин мөһз русдилли төһсилә һагт газандырмаг олдуғуну баша дүшүр. Һалбуки бизә бу күн рус, инкилис, алман, јахуд франсыз дилләриндә јох, Азәрбајчан түркчәсиндә нормал мәктәбләр лазымдыр — нә вахта гәдәр һоғталар чыхармагла мөһшүл олачағыг, өз милли мәзмундан мөһрум олмуш бир милләт үчүн она һәмишә һәммин милли мәзмуну гајтармаға хидмәт едән мәктәб лазымдыр, рус, инкилис, алман, франсыз мәктәби јох...

Көрүндүјү кими, "Бакински работчи" гәзетиндә кедән јазынын һеч бир аргументи (вә бүтөвлүкдә јазы) төһгидә дөзмүр — һәммин јазыдан көтүрүлүмүш ашағыдакы чүмләләр исә онун мүәллифинин төкчә јанлыш јох, һәм дә спекулјатив мөвге тутдуғуну көстәрир: "Сиз, әлбәттә, чох көзәл билирсиниз ки, (Б.Ваһабзәдәјә мүраччәт олунур), јери кәлмишкән, тамамилә Азәрбајчан төһсили (мән бунун әһәмијјәтини азачыг да олса әскилтмирәм) алмыш адамлардан ибарәт олан, өзләринин компетентсизлији, төһфәккүрләринин дарлығы вә гејри-профессионалығы үзүндән, коррупсија мејлли олдуғларына вә бә'зи үзвләринин ачкөзлүјүнә көрә өзләрини рүсвај етмиш көһнә рәһбәрлик республиканы һәм сијаси, дипломатик, һәрби, һәм дә иғтисади бахымдан чыхылмаз вәзијјәтә кәтириб чыхарды.

Көһнә рәһбәрлијин јеринә кәлән, араларында рус төһсилли хадимләрин дә олдуғу (вә дикәр үзвләрин һәммин хадимләрлә ајаглашмаға чалышдығы) јени рәһбәрлик ишдән мөһкәм јапышыб вә көрүндүјү кими, вәзијјәт һисс едилчәк дәрәчәдә јахшылығы доғру дәјишмәкдәдир".

Мән халг шаиринин ана дилиндә төһсил алмағын вачиблији барәсиндәки мүлаһизәләринә анчаг онун мөвгеји олдуғуна көрә јох, дүнјанын ән көркәмли педагогларынын да мүдафиә етдији мөвге олдуғуна көрә төрәфдарам вә бөјүк К.Д.Ушинскинин ашағыдакы сөзләри үзәриндә һәр бир зијалынын һеч олмаса өмрүндә бир дәфә дүшүнмәсини истәрдим: "Халгын дили... вәтәнин вә халгын мө'нәви һәјатынын мүкәммәл ин'икасы олараг, ушаг үчүн, ејни заманда, ону әһәтә едән төбиәтин вә һәјатына ән јахшы шәрһчисидир" ("Ана сөзү" мөгаләсиндән).

1993

## МЭН МЭНЭМ!.. БЭС СЭН КИМСЭН?

"Монитор" журналынын сонунчу нөмрөсидө чыхан "Азәрбајчанлылар XXI әсрин милләтидир" мөгаләси (мүәллифи һәммин журналын баш редактору Елмар Һүсејновдур) Азәрбајчанын милли дүшүнчә саһибләринин һаглы наразылығына сәбәб олмуш, Бақы полиси ахыр ки, мәнсуб олдуғу милләт гаршысындакы чохсајлы борчларындан, јахуд вәзифәләриндән бирини јеринә јетирәрәрәк милләтә бөһтан атан журналы нә Мәтбуат вә Информасија Назирлији, нә дә Президент Аппаратыныны мүвафиг шөбәси илә һеһаблашмадан мүсадирә етмишдир.

Һәммин мөгаләдән бир-ики ил әввәл "Монитор" журналы (вә Елмар Һүсејнов) бизи бир мөгалә илә дә "фејзијаб" етмишди — "Итирдијимиз шөһәр" адлы бу мөгаләјә "Милләт" гәзетинин баш редактору Назир Әһмәдли кифајәт гәдәр сәрт (вә әсаслы) чаваб верди... Ахыры нә олду? "Монитор" "илин журналы" адыны алды, мүәллифә исә Һәсән бәј Зәрдаби (!) адына мүкафат верилди. Мәним һеч кимин мүкафатында көзүм јохдур, анчаг кәрәк о мөгаләнинин мүәллифинә, о кишинин адына олан мүкафаты вермәјәјдиләр — һеч олмаса о мүкафатдан сонра һәммин мүәллиф бир дә белә гәләт етмәјәјди.

Анчаг еләди...

"Азәрбајчанлылар XXI әсрин милләтидир" мөгаләсинин мүәллифинә "Панорама" гәзетиндә Азәрбајчан Республикасы Президентинин көмәкчиси, Милли Мәчлисинин үзвү Елдар Намазов, "Азәрбајчан" гәзетиндә профессор Јағуб Маһмудлу, политолог Әли Әһмәдов, "Халг гәзети"ндә Маһал Исмајылоғлу... лајигинчә чаваб вермишләр. Мүтәхәссисләрин Азәрбајчан телевизиясы илә чыхышларында да мөгаләдә галдырылан "проблемләр"ин, ирәли сүрүлән "идејалар"ын әтрафлы олмаса да, һәр һалда тәһлили верилмишдир. Мәни бу мөгаләни јазмаға вадар едән исә јалныз һәр пансы бир мүәллифин јазысын-

да, мәнсуб олдуғум (елә мүәллифин өзүнүн дә мәнсуб олдуғу!) милләтин тәһгир едилмәси дејил, (бу мәсәләнин һисси, емоционал тәрәфидир), даһа чох белә бир суала чаваб вермәк истәјирәм ки, бу чүр проблемләр, "идејалар", мөвгеләр...) Азәрбајчанда һансы социал-гносеоложи (идраки) зәминдә мејдана чыхыр, һансы шәраитдә формалашыр, нечә олур ки, өзүнү "интеллектуал", "елитар", "мәдәни" гијафәләрдә тәгдим едир?

Вә сәбәб нәдир ки, бир сыра азәрбајчанлы "милләт хадимләри", һагтында сөһбәт кедән мөгаләјә (вә журнала) бу вә ја дикәр шәкилдә һавадар чыхмагдан өзләрини сахлаја билмирләр?..

Елмар Һүсејнов јазыр ки, Азәрбајчанда милләт ја формалашмыш, ја да чох "кејфијјәтсиз" бир шәкилдә формалашмышдыр.

Әләһәзрәт Тарих, Елмар Һүсејновун идиаларынын әксинә олараг, "Азәрбајчан милләти" аңлајышынын доғрулуғуна шүбһә етмир... Арашдырмалар көстәрир ки, Азәрбајчан гәдим түрк мәмләкәтидир. Ерамызын әввәлләриндән етибарән Азәрбајчана (Азәрбајчанын әсасән Шималына) кәлән гыпчаг түркләри, IX-XI әсрләрдә (еләчә дә сонралар) Азәрбајчанын һәм Шималына, һәм дә Чөнубуна јайылан оғуз түркләри XI-XII әсрләрдә түркдилли Азәрбајчан халгынын формалашдырырлар. XIII-XVII әсрләрдә Азәрбајчанда олдуҗа фәал этнокултуроложи просесләр кеңир ки, һәммин просесләрин нәтичәсиндә XVII-XVIII әсрләрдә Азәрбајчан милләтинин тәшәккүлүнүн биринчи дөврү баша чатыр.

Һагтында сөһбәт кедән дөврдә:

а) Азәрбајчанын этнокултуроложи чоғрафијасы (һүдушлары!) мүәјјәнләшир, јәни формалашмагда олан Азәрбајчан милләти мүхтәлиф инкишаф сәвијјәләриндә ки түрк халгларындан, јахуд милләтләриндән ајрылыб мүстәгилләшир;

б) Азәрбајчанда мүхтәлиф дөврләрдә мәскунлашыыш гејри-түрк мәншәли этнослар апарычы мөвгәјә малик Азәр-



бајчан түркләри (әлавә едәк ки, XI-XVII әсрләрдә Азәрбајчанда түркләрин мүхтәлиф тајфалары арасында да консолидасија просеси кедирди) әтрафда бирләширләр;

в) Азәрбајчан түркчәси миллиләшир, јахуд формалашмагда олан Азәрбајчан миллиәтинин әсас әламәтләриндән бири-милли Азәрбајчан түрк әдәби дили мүәјјәнләшир (Бу барәдә кениш мәлумат үчүн бах: Н.Чәфәров. Азәрбајчан түркчәсинини миллиләшмәси тарихи, Б., 1995).

XVII-XVIII әсрләр Елмар Хүсејновун "мәдәнијјәт-сиз" адландырдығы Азәрбајчан халгынын мәдәнијјәт тарихиндә Интибах дөврүдүр - бу, ашағыдакы әламәтләрә әсасән мүәјјән олунур:

1) XVII-XVIII әсрләрдә тәшәккүл тапан мәдәнијјәти түрк (башга сөzlә, мүсәлманлашмыш түрк) мифолокијасына, јәни этногенетик әсаслара дајаныр;

2) XVII-XVIII әсрләр Азәрбајчан мәдәнијјәти милли өзүнүдәркетмә факты кими тәзаһур едир ки, бу кејфијјәт мәдәнијјәтин һәм мәзмуну, һәм дә формасы илә тәсдиг олунур;

3) XVII-XVIII әсрләр Азәрбајчан мәдәнијјәти, перспективи етибарилә реалист мәдәнијјәтдир (XVII-XVIII әсрләр Азәрбајчан интибаһы барәдә бах: Н.Чәфәров. Фүзулидән Вагифә гәдәр, Б., 1991, сәһ. 43-71).

Азәрбајчан XVII-XVIII әсрләрдә мүхтәлиф ишғаллара, мүхтәлиф дәвләтләрин (каһ Иранын, каһ Русијанын) тәһдидинә мәруз галыр, ханлыглара парчаланырды, лакин милли тәфәккүр, дүшүнчә (вә дил) етибарилә кифајәт гәдәр (кејфијјәтли һесаб едиләчәк гәдәр) бүтөв иди. һәмин әсрләрдә классик (үмумшәрг) шәһәрләри дағылыр, ашыныр, әвәзиндә милли шәһәрләр (һәм архитектурасы, һәм дә чәмијјәти илә!) јаранырды: Шәки, Шуша, Кәнчә (ханлығын мәркәзи), Газах... Үмумшәрг (мүсәлман) мәдәнијјәт мәркәзләринин архайкләшмәси илә әјәләтләрин социал-мәдәни мөвгеји јүксәлир. Милли Азәрбајчан мәдәнијјәтинин шедервәтери мејдана чыххыр: "Әсли вә

Кәрәм", "Корәгу", А.Туфарганлы, Хәстә Гасым, Сары Ашыг, "Шәһријар" дастаны, М.В.Видади, М.П.Вагиф... Бу сыраја Елмар Хүсејновун, көрүнүр, даһа мәдәни һесаб етдији гоншу Загафғазија халларынын (мәсәлән, ермәниләрин) өз дилләрини бурахыб, даһа инкишаф етмиш Азәрбајчан түркчәсиндә јазан сәнәткарларыны да (Сајат-Нова, Миран...) әлавә етмәк оларды. Дағыстан шаирләрини, күрчү лүгәтчиләрини (мәсәлән, "Лексикон Картули"нин мүәллифи Сулхан Сәба Орбелиани) да әлавә етмәк оларды...

Вә XVII-XVIII әсрләр Азәрбајчан әдәбијјатынын (үмумән мәдәнијјәтинин) әсас гәһрәманлары Вәтән һисси олмајан көчәри малдарлар дејил, халг чәнкавәрләри, һакимијјәтә чан атан тачирләр, Азәрбајчан сарајынын әјанларыдыр... А.Туфарганлыны, Хәстә Гасымы, Сары Ашығы... һәтта "Һәр охујан Молла Пәнаһ олмаз" аталар сөзүнүн гәһрәманыны (М.П.Вагифи) XVII-XVIII әсрләрин Азәрбајчан кәнди јетишидир. Бу сөzlәри һәмин дөврдә Азәрбајчанын Чәнубунда јашамыш бөјүк шаир Телимхан һаггында да демәк мүмкүндүр.

... Азәрбајчан миллиәтинин тәшәккүл тарихинин икинчи дөврү XIX әсрин әввәлләриндән XX әсрин әввәлләринә гәдәр давам едир. Бу, миллиәтин формалашмасынын һәлледици дөврүдүр.

Азәрбајчанын ики мүхтәлиф дәвләтин (Шималда Русијанын, Чәнубда Иранын) тәркибиндә олмасы Азәрбајчан түркләринин, јахуд азәрбајчанлыларын этнокултуроложи өзүнүдәркинә вә милли өзүнүфадәсинә о гәдәр дә мане олмамышдыр. Бунун нијә мәнз бу чүр олдуғуну мүфәссәл изаһ етмәји бир тәрәфә бурахыб, Азәрбајчан миллиәтинин тәшәккүл тарихинин икинчи дөврү үчүн сәчијјәви олан милли дүшүнчә (идеолокија!) ахтарышларынын тарихи мәнзәрәсини нәзәрдән кечирәк. А.А.Бакыхановун "Күлүстани-Ирәм"и, XIX әсрин орталарында бөјүк демократ М.Ф.Ахундовун чохтәрәфли (вә чохмигјаслы) фәалијјәти, Зәрдабинин (вә онун мәсләкдашлары-

нын) "Әкинчи" гәзети, XIX әсрин сону XX әсрин әввәл-ләриндә кедән мүрәккәб идеја мүбаризәләри...

XIX әсрин сону XX әсрин әввәлләриңдәки Азәрбајчан мәдәнијјәти, кениш мә'нада идеолокијасы — типолокијасы, характери, чәтин мүәјјәнләшдирә битән мәдәнијјәт, идеолокијадыр; романтик тәфәккүрлә реалист тәфәккүрүн (вә онларын мүхтәлиф естетик тәзаһүр формаларынын) бу чүр ејни контекстдә реаллашмасы мәдәнијјәтләр, идеолокијалар тарихиндә аз-аз көрүнән һадисәдир. Һәммин илләрдә Бакы сүр'әтлә Азәрбајчанын мәдәни, идеоложи, интеллектуал мәркәзинә чеврилир. Вә Гәрблә Шәргин Бакыдакы көрүшү, әслиндә гаршылылы зәнкинләшмә дејил, "дипломатик" көрүшдүр; Гәрб өзүнүн, Шәрг исә өзүнүн "дили" илә данышырды, онлары бирләшдирән максимум нормативтик факты иди. Гәрб илә Шәргин јени тарихи-чоғрафи шәраитдәки (Азәрбајчандакы!) мүнасибәти күтләвиләшмәмишди — маарифчи тәфәккүрүн мејдана кәлмәси һәммин мүнасибәти күтләвиләшдирмәк, ичтиманјјәтин мүзакирәсинә вермәк (вә социал дајағ әлдә етмәк) еһтијачынын нәтичәси иди, она көрә дә Азәрбајчанда маарифчилик ваһид мәдәни-тарихи тәфәккүр базасындан чыхмырды, мүхтәлиф истигамәтләрә (һәтта тарихи зиддијјәтләрә) малик иди... Бу исә о демәкдир ки, Азәрбајчанда Гәрб мәдәнијјәтинин, Гәрб идеолокијасынын полемикасы мәдәни чәмијјәтин (малдар күтләннин дејил!) мүнсифлији илә кедир, мүәјјән нәтичәләрә кәлинмәси үчүн социал-мәдәни шәраит, мүһит мөвчуд олмушду.

Һәммин дөврүн јалныз бир мүтәфәккиринин милли дүшүнчәләри илә Е.Һүсәјнов кими дүшүнәнләри таныш етмәк истәрдим. Бу, һәјатыны билаваситә кәнч нәслин тәлим-тәрбијәсинә һәср етмиш Фирудин бәј Көчәрлидир. Ф.Көчәрли дејирди ки, әсл јазычы "милләт вә Вәтән јолунда чанлар фәдә етмәк лазым исә, Вәтән оғулларынын үрәјинә јандырычы од салыб онлары һәр гисм фәдакарлыға вә чаннисарлыға сөвгмәнд етмәлидир" ("Сәда" гәз., 26 нојабр 1909-чу ил). "Кәрәкдир ки, өз сәсини милләтин сәсинә гошуб, онун геј-

рәт вә тәәссүб дамарыны һәрәкәтә кәтирә" ("Шәрги-Рус" гәз., 18 декабр 1904-чу ил). "Аллаһ Әли бәј Һүсәјзадәјә инсаф версин. Каш о аличәнаб Истанбулда раһат отуруб, бизим шумбөхт Гафгаза тәшриф кәтирмәјә иди. Сөзүмүз ондадыр ки... дилимизә позгунлуг салды, тәзә дил кәтирди. Әтрафыны бир дәстә мејмунлар бүрүдү..." ("Молла Нәсрәддин" жур., 1913, №22) "Мәрһум Һәсән бәј (Һ.Зәрдаби -Н.Ч.) һәмишә Әли бәј Һүсәјзадә илә дил үстә чәнк-чидалда олуб, өз "Әкинчи"сини она дәлил кәтирәди..." (Ј.В.Чәмәнзәминлијә 1914-чу ил тарихли мәктубу). "Тоголун... городничиси, судјасы, почтмејстери, Добчински вә Бобчински, хусусилә Хлестакову нечә ки, рус дөвләти варды, сағ вә сәламәт галачаглар... Әлли сәнә бундан әввәл Гоголун јаздығы комедијанын ејнини бу һалда бизим Гафгазын чох јерләриндә мүшаһидә етмәк олар. Онун әдибанә вәсф гылдығы рүшвәтхор, тамаһкар, тәнбәл, бачарыгсыз, өз вәзифәсини аңламајан, чамаата зүлм едән вә өз нәфсләрини күдән чиновникләр илә бизим ујездләр вә маһаллар долудур" ("Молла Нәсрәддин" жур., 1909, №15).

Ф.Көчәрли ејни заманда, мәнсуб олдуғу миләтин инкишафда олан дүнјадан кери галмыш чәһәтләрини кәскин тәнғид едирди, лакин Елмар Һүсәјнов кими јох, севә-севә, тәәссүфлә...

Мән һәлә он ил бундан әввәл, өзүмдән ситат кәтирдим үчүн үзр истәјирәм, јазмышдым: "Азәрбајчан милли характери милли тәфәккүрүн мәнсулу олан мәдәнијјәтин кифәјәт гәдәр мүрәккәб инкишаф тарихи бојунча формалашмышыр, — өзүнүнкенетик әсасларына мөһкәм дајанмыш, кејфијјәтчә сабитләшә-сабитләшә тарихи типолокијасыны итирмәдән дифференциаллашмышдыр... Милли гапалылыг Азәрбајчан милли характеринә јад олмушдур, — халгын јерләшдији рекион еләдир ки, мүхтәлиф типли мәдәнијјәтләрә бурадан бирбаша чыхыш мөвчуддур. Азәрбајчан милли характери мили мөвчудлуғумуз әрзиндә милли

тәфәккүрүмүзүн жетирмиш олдуғу ән бәјүк мәһсулшур, биз буну бүтүн тарихимизлә газанмышыг..."

Беләликлә, азәрбајчанлыларын һеч вахт өзләринә "мән кимәм?" суалыны вермәдикләри барәдә Елмар Һүсејновун мулаһизәсинин мә'насызлығы үзәриндә дүшүн-мәји бурахыб "бәс Елмар Һүсејнов кимдир?" суалына ча-ваб вермәјә чалышаг...

Азәрбајчан халғы милләт кими формалашандан сонра да чох мүрәккәб бир дөвр јашамышды. Милләтин тәлејиндә һәлледичи рол ојнајан һадисәләрин әксәријјәти XX әсрин әввәлләриндән е'тибарән тәбии ки, өлкәни-ни мәркәзиндә — Бақыда баш верирди.

Әсрин әввәлләриндә Азәрбајчан милләтинин проб-лемләри әсасән Бақыда музакирә олунса да, Бақы нефт сәнајесинин јүксәлиши илә гаршысыалынмаз бир сүр'әт-лә бејнәлхалг капиталын фәалијјәт (вә игтисади-сијаси еһтирас!) мејданына, ејни заманда "бејнәлмиләл" проле-тар шәһәринә чеврилирди. Әтраф кәндләрдән, еләчә дә Азәрбајчанын (хүсусилә Чәнуби Азәрбајчанын) әјаләтләр-риндән Бақыја учуз ишчи гүввәси ахышырды. XI Гызыл Орду Бақыны тутдугдан сонра бураја Русијадан минләр-лә јурдсуз-јувасыз, күндәлик чәрәјә еһтијачы олан күтләр-ләр — ингилабын төр-төкүнтүләри көчүрүлдү. Советләр-рин "нефт кралы" Серебровскинин (о өзүнү Бақынын са-һиби кими апарырды) мәсләһәти илә русларын Азәрбај-чан пајтахтында јерләшдирилмәси 20-чи илләрдә дә да-вам етдирилирди... Вә беләликлә, Бақы азәрбајчанлыла-рын, русларын, ермәниләри, еләчә дә бир сыра дикәр милләтләрин јашадығы "јарымгапалы" бир совет шәһәри олду. Нефт сәнајесинин инкишафы II Дүнја муһарибә-синдән сонра һөкүмәти мәчбур етди ки, Азәрбајчанын рајонларындан Бақыја ишчи гүввәси кәлишинин тә'мин етсин. һәмин илләрдә Ермәнистандан азәрбајчанлылар депортасија олунду...

Елмар Һүсејновун "Итирдијимиз шәһәр" вә ондан сонра јаздығы "Азәрбајчанлылар XXI әсрин милләтидир" мөгәләләринин идеја әсасларыны, биринчи нөвбәдә, "Ба-қы елитасы"нын дүнјакөрүшү тәшкил едир.

"Бақы елитасы"ндан фәргли олараг, Азәрбајчан милләти совет дөврүндә дә өзүнүнү мүрәккәб игтисади, сијаси вә башлычасы, мүбаризәләрлә долу (кејфијјәтли!) мә'нәви-идеоложи һәјатыны јашамышды. Москванын һәртәрәфли һимајәсиндә олан совет идеологлары 30-50-чи илләрдә Азәрбајчан халғы үчүн "нүмунәви" бир тарих "јаратмышлар". һәмин тарихә көрә, Азәрбајчан халғы этногенези е'тибарилә Иран халгларындан биридир. Азәрбајчана сонралар кәлмиш көчәри (малдар) түркләр гәдим Азәрбајчан халғынын мәдәнијјәтини мәһв едиб, өзләринин һәјат тәрзини (вә түркчәни) бурада јаздылар... Азәрбајчан милләти Русијанын игтисади-мәдәни тә'сири илә XIX әсрин сонларындан Шималда формалашмаға башлады, Чәнуб бу тә'сирдән кәнарда галдығы үчүн мил-ләт кими формалаша билмәди. Вә Азәрбајчанын Шима-лы илә Чәнубу арасында әсаслы игтисади, социал-сијаси, мә'нәви-мәдәни фәргләр јараныб дәринләшмишдир...

Елмар Һүсејновун (вә онун кими дүшүнәнләрин) бир идеја мәнбәси дә будур!...

70-80-чи илләрдә (Совет идеолокијасынын тәнәззү-лү илә) Азәрбајчан тарихинин һәгигәтләри һәмин мә'на-сыз фикирләри тәкзиб етди, милли елми-ичтимаи тәфәк-күр мөјјән гәдәр сафлашды. Лакин "елитарлар"ын, кө-рүнүр, бундан хәбәри олмады, јахуд буну гејри-елитар тә-фәккүрүн һадисәси сајдылар.

80-чи илләрин сону, 90-чы илләрдәки милли азад-лыг һәрәкаты исә Елмар Һүсејновун, һагында бәһс етди-ји "элита"ны тарихин реаллығы гаршысында гојду, даһа доғрусу, онун кејфијјәтини (әслиндә, кејфијјәтсизлији-ни!) отаја чыхарды...

"Азәрбајҗанлылар XXI әсрин милләтидир" мөгаләсинин мүәлліфинин фикринчә, һәмин "елита"нын Азәрбајҗан дәвләтчилијиндә иштиракына еһтијач вар — беләликлә, мәнсуб олдуғу тәбәгәнин (өзү дә һәлә дејир ки, Азәрбајҗан чәмијјәти аморф чәмијјәтидир), бир гәдәр тактики шәкилдә, нә аз, нә чоһ, һакимијјәт иддасыны ифадә едир... Бејнәлмиләлчи "Бакы елитасы"нын кәнч идеолоғу бәјәм көрмүрү ки, тарих һәр чүр декорасијадан силкинә-силкинә ирәли кедир?... Көрмүр, она көрә дә бизә јени бир декорасија тәғдим едир: кәлин милли кејфијјәтсизлијимизи бејнәлмиләлчилик, мүасирлик идејасы алтыннда кизләдәк..."

Дедик ки, Елмар Һүсејновун (вә онун кими дүшүнәнләрин) өз "мүләһизә"ләринин сөјләмәси үчүн Азәрбајҗанда мүәјјән идеолоғ шәраит вардыр. Һәмин шәраити кимләр јарадырлар?

Һәр шејдән әввәл, мөвчуд игтидара (әслиндә биләваситә Азәрбајҗан дәвләтинини рәбәри Һејдәр Әлијевә!) һәр чүр васитәләрлә гаршы чыхан гүввәләр;

икинчиси, Азәрбајҗанда һәрч-мәрчлик јаратмаға мејлли олан гүввәләр;

үчүнчүсү, "Бакы елитасы"нын галығлары вә с.

... Лакин нечә илләрдир ки, Азәрбајҗан дүнја мигјаслы дәвләт хадими Һејдәр Әлијевин рәһбәрлији илә милли дәвләт гурур, — Азәрбајҗан бејнәлхалғ мүнәсибәтләр сферасында өзүнмәхсус мөвге газанмыш, мөвчуд нүфузуну даһа да мөһкәмләндирмәкләдир; Азәрбајҗанын ичтимаи-сијаси һәјатында мүәјјән стабиллик әлдә едилмиш, милли дүшүнчәнин, мәдәнијјәтин инкишафы үчүн шәраит јаранмышдыр; Азәрбајҗанын Шималы илә Чәнубу арасында мәдәни-мәнәви әлағә бәрпа олунмушдур... Бүтүн бунлар исә Елмар Һүсејнов кими дүшүнәнләрин гаршысына әмәлли-башлы суал гојур: Сән кимсән?

1998

## ШАИР ҲАГҢЫНДА БИР НЕЧӘ СӨЗ

Нәриман Һәсәнзәдә һагҗында данышмағ үмүмән мүасир Азәрбајҗан поезијасы барәсиндә данышмағ демәкдир, — әсримизин икинчи јарысынын социал-естетик проблемләрини јарадычылығында бүтүн мигјасы илә әкс етдирән Нәриман Һәсәнзәдә бөјүк Сәмәд Вурғундан сонракы дөврүн, елә билирәм ки, ән көзәл шаиридир; ше'риндә дә, нәсриндә дә, драматуркијасында да, һәтта публисистикасында да о мөһз шаиридир. Онун тәфәккүрү өз характери, типолокијасы е'тибарилә шаир тәфәккүрүдүр. Шаирлик Нәриман Һәсәнзәдә үчүн һеч заман чөрәк пулу газанмағ, сөзүн дар мө'насында шөһрәтләnmәк вә бу шөһрәтин һесабына мишләтә јүк олмағ васитәси олмамышдыр. 50-чи илләрин әввәлләриндән букүнә гәдәр онун поезијасы ејни сәмијјәтлә, ејни мәтләбләрин "тәфсир"инә хидмәт едир. Шаирлик Н.Һәсәнзәдәнин стихијасыдыр — о, тәкчә ше'риндә, нәсриндә, драматуркијасында, публисистикасында дејил, ади мәишәтиндә дә шаирдир, јазанда да, јазмајанда да шаирдир...

Шаирлик, үмумијјәтлә, өзүнәмәхсус бир диплома тијадыр вә бу мө'нада Н.Һәсәнзәдә Азәрбајҗанын (мүстәгил Азәрбајҗан дәвләтинин!) ән сәмији дипломатыдыр! һәрдән мәнә елә кәлир ки, сон иләр Н.Һәсәнзәдә бу "өзүнәмәхсус дипломатлығ" вәзифәсини даһа јүксәк сәвијәдә апарыр — "Азәрбајҗан һарајы"ны "бүтүн мишләтләрә" чатдыран дипломатлар арасында ән бөјүк шаир, шаирләр арасында ән бөјүк дипломат Н.Һәсәнзәдә олмушдур.

Н.Һәсәнзәдәнин јарадычылығы күчлү етник-културоложи әсаслара малиқдир; онун һәр һансы ше'рини көтүрүб шаирин мәнсуб олдуғу етносун характеринин "мәтн"и кими тәһлил етмәк мүмкүндүр, онун ше'рини М.Кашғари "Диван"ындакы гәдим түрк поезијасы нүмүнәләри илә мөһз бу бахымдан мүгајисәјә чөкмәјә мән



Һәмишә бөжүк бир еһтијач дүјмушам. Чүнки Н.Һәсәнза-  
дә поезијасындакы етник-етнографик һәссаслығы, емоси-  
ја натурализмни анчаг гәдим түрк поезијасындакы ет-  
ник-етнографик һәссаслыг вә емосија натурализи илә  
мүгајисә етмәк олар:

Башым үстән  
гара јелләр әсиб мәним,;  
көз ачмаға  
гојмајыбдыр бә'зән һәјат.  
Јары јолда  
габағымы кәсиб мәним,  
кимлијими  
тәләб едир инди салдат.  
Ала палтар,  
даш батинка,  
дәмир папаг...  
Бу ишғалчы гәнимидир  
биз тәрәфин.  
Тәләб едир...  
Мән ағсаггал, салдат ушаг.  
Мән јерлијәм,  
өзү јаддыр бу һәрифин.  
Азәрбајчан һарајы вар,  
ичимдәди,  
нә ағырды  
бу торпағын һејсијјәти,  
Дәрдин алым,  
дәрдиләр ејни бичимдәди,  
фәрги варса, ағысыны чәкәндәди...

Гәдим түрк емосијанын архаик (вә архаик олдуғу  
гәдәр дә мүасир) етник комплексинин тәзаһүрү олан бу  
һиссләр Н.Һәсәнзадәјә нә гәдәр мәхсусдурса, Олјас Сү-  
лејменова, Чинкиз Ајтматова да о гәдәр мәхсусдур. Вә

"Азәрбајчан һарајы"нын бу чүр үмумтүрк "комплекс"ин-  
дән кәлмәси Н.Һәсәнзадәнин шаир дипломатијасынын  
нә гәдәр мөһкәм етник-етнографик әсаслара дајандығы-  
ны кәстәрир.

Бунунла белә, Чинкиз Ајтматовдан, хүсусилә, Ол-  
јас Сүлејменовдан фәргли олараг Н.Һәсәнзадә јарады-  
чылығында түрк комплекси инерсија илә тәзаһүр едир вә  
үмумијјәтлә, Азәрбајчан әдәби-мәдәни просесиндә түрк  
комплексинин тәзаһүрү 30-чу илләрдән е'тибарән ән  
мүхтәлиф сәбәбләр үзүндән "кизли" кедир (мәсәлән, Ис-  
мајыл Шыхлынын јарадычылығы, хүсусилә "Дәли Күр"  
романы) ки, Н.Һәсәнзадәнин поезијасы да бу бахымдан  
истисна тәшкил етмир.

Н.Һәсәнзадә јарадычылығынын икинчи хүсусијјәти  
онун мүасирлијидир — Азәрбајчан халғынын ичтимаи  
һәјатында елә бир мүнүм проблем олмамышдыр ки,  
Н.Һәсәнзадә она биканә галсын. 50-чи илләрдән бу кү-  
нә гәдәр халғын тарихи марағы, емосијасы онун поезија-  
сында олдуғча мүкәммәл шәкилдә өз ин'икасыны тап-  
мышдыр. Н.Һәсәнзадә јарадычылығынын мүасирлији та-  
рихликдән тәчрид олунмајан бир мүасирликдир; шаир  
Азәрбајчан тарихинин гәдим: дөврләринә мүрачиәт едән-  
дә дә, орта әсләрдән, XIX әсрдән, XX әсрин әввәллә-  
риндән данышанда да олдуғча мүасирдир, олдуғча бүкү-  
нүн шаиридир: "Атабәјләр"ә гәдәр, "Атабәјләр"дән "Нә-  
риман"а гәдәр, "Нәриман"дан "Бәјанат"а гәдәр Н.Һәсән-  
задә Азәрбајчан милләтинин бүкүнкү овгатыны нүмајиш  
етдирир. Лакин бир даһа тәқрар едирик ки, бу күн һәр  
һансы һалда тарихин бүкүнүдүр...

Галх, әрәб, галх, јеријәк,  
Күләк галхачаг, күләк.  
Сәһра — гум чадрасыны  
башымыза әртәчәк.  
Галх, әрәб, галх, јеријәк.

Ичиндәки аҗрылар,  
ачылар жүкдү, әрәб.  
Ғаҗғыны нә билибсән,  
бу жүк дәвә жүкүндөн  
даһа бөжүкдү, әрәб.  
Дизиндә тағәтини,  
голунда гүввәтини  
јохла, галх,  
биртәһәр галх.  
Бүдрәсән, учсан әкәр  
өзүнә сөјкән анчаг.  
Галх, өзүндөн өзүнү  
хилас елә, галх, әрәб.  
Кетдијин јол узагды,  
бәләдчиси јох, әрәб...

Мүасирлик, һеч шүбһәсиз, о заман мүкәммәлдир ки, тарихи-етнографик көкләриндән гопмур; тәфәккүр кенотипини инкар едән мүасирлик исә һәр һансы һалда шүбһәли (вә мәсләксиз) мүасирликдир.

Н.Һәсәнзадә јагадычылығынын үчүнчү хүсусијјәти онун милли-естетик нормативлијидир — бу, о демәкдир ки, Н.Һәсәнзадәнин сөзү анчаг бир шаирин сөзү дејил, милләтин (вә һәтта һәмин милләтә мәхсус дәвләтин!) сөзү олараг тәзаһүр едир, субъектив "ахтарыш"лардан, експериментләрдән узагдыр, анчаг шаир нормативлији зәделәмәдән мүәјјән импровизасијалара, өзүнәмәхсус стилистик манераларап да мүрачиәт едир.

Азәрбајҗан әдәбијјатшүнаслығында "сарај әдәбијјаты" анлајышы мөвчүдүр — чох тәәсүф ки, буну биз "халгдан хәбәри олмајан, халга јад олан әдәбијјат" мәнасында инкар етмишик. Әслиндә исә, бүтүн дөврләрин сараја әдәбијјатлары өз дөврүнүн ән мүкәммәл (ән норматив!) әдәбијјаты олмашдыр — бу күнә гәдәр милләтин бөжүк әдәбијјатыны тәмсил едән Хагани "Диван"ы, Низа-

ми "Хәмсә"си, М.Фүзули "Диван"лары һансы шәраитдә јаганмасындан асылы олмајага сарај әдәбијјатынын (үмүмән мөдәнијјәтинин!) һадисәсидир... Бу күн сарај јохдур, анчаг мүстәгил Азәрбајҗан дәвләти вар: тәбии ки, һәмин дәвләтин нүфузу сәвијјәсиндә дуран әдәбијјат да олмадыр — мәним фикримчә, Н.Һәсәнзадәнин јагадычылығы бу күн мөһз һәмин сәвијјәдәдир: милли дәвләтчилик һиссини кифајәт гәдәр мүкәммәл шәкилдә тәзаһүр етдирир. Хүсусилә, бүкүн — милли дәвләт гуручулуғунун һазырки мәгамында Азәрбајҗан халғына онун демократик дәвләтчилик дујғусуну зәнкинләшдирән әдәбијјат даһа чох лазымдыр: рәсми идеалокијанын лазыми мүкәммәлликдә иш кәстәрмәси үчүн она хидмәт едән "рәсми әдәбијјат" да олмадыр. Н.Һәсәнзадә бүкүн һәмин әдәбијјатын ән кәзәл нүмунәләринин јагамагадыр: "Азәрбајҗан һарајы", "Бүтүн милләтләрә", "Салам, Азәрбајҗан", "Бәјанат" вә с.

Јухарыда гејд етдијим кими, шаирлик — өзүнәмәхсус бир дипломатијадыр вә бу мәнада Н.Һәсәнзадә Азәрбајҗанынын ән сәмиими дипломатыдыр...

Һәр чүр "дипломатијелар"ын туған еләдији бир дөврдә "шаир дипломатијасы"нын ролу, мөвгеји нәдән ибарәтдир? "Шаир дипломатијасы" һәр чүр "дипломатијасы" һәр чүр "дипломатија"дан даһа һуманистдир, даһа демократикдир, даһа бәшәридир — шаир өзү алданмаса "алдада" билмәз, "алданага алдатмаг" исә һәр чүр "дипломатија"дан фәргли олараг "шаир дипломатијасы" әләмәтидир. Вә дүнјанын бөжүкләри чәркәјә дүзүләндә әввәл пејғәмбәрләр, онларын архасынча исә шаирләр кәлирләр...

1995

## "МЕ'ЈАР ШӘХСИЈЈӘТДИР"

мүәллифи тәнгидчи  
Јашар Гарајевә ачыг мәктуб

Һөрмәтли Јашар мүәллим!

Сизин "Ме'јар — шәхсијјәтди́р" китабыңыз мәни тәкчә проблематикасына көрә дејил, һәм дә тәһлил методикасына (вә методолокијасына) көрә чәлб етди. Елә билирәм ки, бу китаб әдәби-мәдәни процесин јени тәфәккүр принципләри илә шәрһи сәһәсиндә бизим илк чидди уғурумүздүр. Әлбәттә, нә Сизин тә'рифә еһтијачыныз вар, нә дә мәним Сизи тә'риф етмәјә, анчаг еһтирасла тәблиғ етдијиниз "һәгигәт фәнни", "Һәгигәтин дәрсләри" һәр шеји олдуғу кими демәји тә'кид едир, өјрәдир — буна һәм сизин, һәм дә мәним еһтијачым вар, бурада әдәби нәсилләр бирләшир.

Јени тәфәккүр — јени нәсил тәрбијә етмәлидир. Бу исә о заман мүмкүндүр ки, нәсилләр бир-бирини баша дүшсүнләр вә һәгигәт өзүнүн бүтүн мүчәррәдлији, полемиклији илә һәмин нәсилләрдән бир-биринә манеәсиз кечсин: Сиз буну тәблиғ едирсиниз вә бурада Сизинлә һәмфикир олмамаг мүмкүн дејил... нәсилләрин ашлашмасы мүрәккәб ичтимаи процесдир. Анчаг биз чоһ заман һәмин процеси тәбии кедишиндә гаврамадығымыза көрә ичтимаи нәзарәт алтындан чыхарырыг: нәтичәдә нәсил нәслә гаршы дурур, сосиал, естетик, етик вә саир һәгигәтләр мүхтәлиф шәкилләрдә ашлашылыр вә нәслин нәслә мүнәсибәтини һәлл етмәк үчүн һәр аддымбашы бир ингилаб лазым кәлир.

Сизин мүлаһизәләринизин методики күчү ондадыр ки, профессионаллыгла күтләви мараг арасындакы мүнәсибәти дигтәтлә изләјирсиниз, — профессионаллыгы күтләви марағын ајағына вермәк гејри-елми һалдырса, күтләви мараға е'тина етмәмәк дә профессионаллыгы

схоластикаја чевирмәк чәһдидир. Ичтимаи тарихи мүнәсибәтләр системиндә профессионаллыгла күтләвилијин нисбәтинини позулмасы бизим һаһмыза мә'лум олан мә'нәви фәчиәләр төрәтди: биз милли (вә бәшәри) тарихин ән бөјүк мәһсулу олан Шәхсијјәти итирмәк тәһлүкәси алтында галдыг.

Мән бу мәсәлә үзәриндә она көрә кениш дајанырам ки, Сизин китабынызын әсас проблеми мәһз шәхсијјәт проблемидир — Сиз шәхсијјәти бөјүк бир еһтирасла төрәннүм едирсиниз.

"Инсанын мејмун мәншәји елмдә, инсанын алтаһ вә танры мәншәји поезијада кәшф олунуб!" — фәчиә о заман башлајыр ки, поезија да инсанын мејмун мәншәјини сүбут етмәјә чалышыр вә инсанын алтаһ, танры мәншәји үмумијјәтлә унудулур. Поезија һәр һансы кәстәришин, директивин, гәрарын тәблиғатчысына чевриләндә инсандан үмумијјәтлә узаглашыр, инсана гаршы јөнәлир — кәстәришә, директивә, гәрара чеврилир вә анчаг күтләни "көрүр", күтләни "һисс едир", күтлә илә "нәфәс алыр", шәхсијјәтә һәссаслығы итирир. Билмирәм сиз мәнмлә разылашачагысыныз, ја јох, мәнә елә кәлир ки, шәхсијјәт о заман унудулур ки, ону поезија, үмумән әдәбијјат унудур — кәстәришлә, директивлә, гәрарла унудулан шәхсијјәти бәрпа етмәк асандыр, поезија, үмумән әдәбијјат унуданда исә бунун үчүн бә'зән әсрләр лазым кәлир.

Јашар мүәллим! Сизин китабыңызда идракын универсаллығы хүсуси мараг доғурур -факт вә контекст, микроконтекст вә макроконтекст мүнәсибәти китаб боју ајдын мәнтиглә ачылыр, аналожи мәғамлар мүгајисә олунур; орасы да марагыдыр ки, идракын универсаллығы китабда (вә үмумән Сизин тәнгидчи тәфәккүрүнүздә) бә'зән реал һәгигәтлә метафорик һәгигәти бир контекстә јерләшдирир: кәстәрирсиниз ки, јени мә'нәви аб-һаванын "оксиген вә озон еһтијатыны тәбиәт вә поезија, бөнөвшә вә ше'р, Хәзәр күләји вә шаир нәфәси — һәр икиси

ејни вахта, мүштәрәк јарадырлар". Вә әслиндә, бу чүр мүштәрәклик тәһлилин әсасында көтүрүлмәдән мүасир мәдәни-тарихи просеси дүзкүн дәрк етмәк (вә истигамәтлән-дирмәк!) мүмкүн дејил: бизим ән бөјүк вәзифәмиз, көрү-нүр, ғырылымыш әлагәләри бәрпа егтмәкдән ибарәтдир — бураја милли тарихлә бу күнүн, милли әдәбијјатла милли варлығын әлагәси биринчи нөвбәдә дахилдир.

... Сизин китабыңыз да тәсдиг едир ки, милли јадда-шын бәрпасы гејд олунан универсаллыгда мәркәзи һадисә-дир, — буну милли әдәби тәфәккүр 50-чи илләрин сону, 60-чы илләрдә тәбии-тарихи стихијасы илә дәрк едирди: бир сыра јазычылармызын бу илләрдәки јарадычылығы милли јаддашын үмүмтүрк контекстиндәки өзүнәгајдыш һәрәкатынын ифадәси иди. Вә мәнә слә кәлир ки, һәмин һәрәкатын естетик мәзмуну бүгүн методоложи ајдынылығы илә һәлә ачылмамышдыр, она көрә ки, биз тарихимизин мүрәккәблији үзүндән милли јаддашымызын структуруну (әләвә едәк ки, инкишафда ола структуруну) чох һалларда дүзкүн мүәјјән едә билмирик, мәсәлән, мүәјјән едә билми-рик ки, XIX әсрдә һансы тарихи тәфәккүр базасы илә "күлли әдјаны пуч вә әфсанә" һесаб едирдик...

Јашар мүәллим, елә бурадача сизин китабыңызда ифадәсини тапмыш бир фикрә етиразымы билдирмәк истәрдим: јазырсыныз ки, "Иса Һүсејнов елә илк манеә илә ғырылашан кими бу күн үчүн дә мүасир вә перс-пективли үслубдан чох асан әл чәкди, тарихдән јазмағы тарих үчүн (!) јазмагдан үстүн тутду... Лакин Исанын мү-асирликдән вә тәбиәтдән тарихә дөнүшү нә өзүнүн, нә дә әдәби просесин хејринә олду. Сон дәрәчә мараглы вә чәсарәтли повести әтрафында илк сөз-сөһбәт башланан кими, бизим даһа кәнч вә исте'дадлы насир — Мөвлуд Сүлејманлы да өз "Көч"ү илә мүасирликдән — "Дәјир-ман"дан кечмишә — әширәт дөврүнә көчдү. Анар — Дә-дә Горгуддан (ессе вә ссенари), Елчин "Әсли вә Кә-рәм"дән јазмаға башлады".

Шүбһәсиз, мәтн кезәл гурулмушдур, — һәр һансы үс-лубијјатчы ону нүмунә кәтирә биләр... Мөним е'тиразым исә онадыр ки, И.Һүсејновун, Анарын, Елчинин, М.Сүлеј-манлынын... тарихә мүрачиәти ғырхаглыгдан дејилди, Сизин өзүнүзүн дә гејд етдијиниз кими, чидди тарихи-һнесоложи сәбәбләрлә бағлы иди: милли јаддаш бәрпа олунурду... ады чәкилән әсәрләрин "ифрат" милли тарихи һадисәләрлә бағ-лы олмасы да, әслиндә, бурадан ирәли кәлирди: "Дәдә Гор-гуд", "Көч", "Мәһшәр", "Маһмуд вә Мәрјәм" ... 30-чу, 40-чы, 50-чи илләрин тарихи әсәрләри илә һәмин әсәрләрин тәкчә адларыны мүгајисә етсәк, мә'лум олар ки, 70-чи ил-ләрин сону, 80-чи илләрин әввәлләриндә тарихә мүрачиәт "фәрарилик" дејилди, — тарихдән тарихин һөкмү илә (!) јазылырды... "Тәнгиддән әдәбијјатшүнаслыға" мејлин "мүа-сирликдән тарихә" ахын мәнтиги (аналокијасы) илә изаһ олунмасы да мәнә мүбаһисәли көрүнүр: әдәбијјатшүнаслы-ға кедән тәнгид, принцип е'тибарилә, 30-чу илләрин сосио-ложи тәнгиди иди — 60-чы, 70-чи илләрдә һәмин тәниди иди — 60-чы, 70-чи илләрдә һәмин тәнгидин "синфи сајыг-лығы" артыг һеч кимә лазым дејилди.... Тәнгиддән әдәбиј-јатшүнаслыға, башга сөзлә, әдәбијјат тарихинә кедиши дил тарихиндән тәнгидә кәлиш таразлашдырырды — нијә? — она көрә ки, дил тарихчиләри милли јаддашдан кәлириләр вә мүасир әдәбијјатда да һәмин јаддашын нечә давам етди-јини — мә'нәви варислик әлагәләрини дигтәт мәркәзиндә сахлајырдылар...

"Ме'јар — шөхсијјәтдир" китабы мәдәни ичтимаи һөјатымызын, әдәбијјатымызын вә әдәби тәнгидимизин мүһүм проблемләринә тохунмагла ејни заманда полемика үчүн кениш имкан ачыр — "Чәсарәт — сәрвәтдир", "Миллилик амили" кими дәрин мәзмунлу есселәр, пое-зијанын, нәсрин, драматуркијанын вә тәнгидин проблем-ләринә һәср олунмуш чох мүхтәлиф мәсәләләр әтра-фында предметли (вә контекстли) диалога дәвәт едир. Вә мән әминәм ки, бизи милли јаддаша, ичимаи вә инса-



ни һәјат һәгигәтинә мәнз бу чүр диалоглар җајтара биләр — Сиз бу бахымдан әвәзсиз иш көрмүсүнүз...

Јашар мүәллим! Әдәбијјатымызын сон дөврдәки уғурлары барәдә Сизин мүләһизәләриниз китабда өз ифадәсини тапмышдыр: Б.Ваһабзадәнин поезијасы, "Гәтл күнү", "Фәтәли фәһи", "Дәһнә", "Атабәјләр", "Шәһәрин јәј күнләри", "Ултиматум"... барәдәки елми-тәнгиди тәһлилләриниздәки поетик вүс'әти көрмәмәк мүмкүн дејил - үмүмән тәфәккүрүңүз үчүн тәбии олан академик нормативликлә импровизасија сәрбәстлијинин вәһдәти китабыңызда там күчү илә ачылыр: ичтимаи, мөдәни-тарихи вә әдәби просесдә шәхсијјәтин ролу мәнз бу чүр чевик методика әсасында ашкарланыр.

"Јенидәнурма нәдир?" — бу суалын ән дәгиг чавабларыннан бири, мәнчә, беләдир: инсанын фәрди, милли вә инсани дәјәрини һәр чүр зәдәдән, јасагдан вә зордан хилас еләмәк вә инсаны өзүнә җајтармаг" — китабда дигтәти хүсусилә чәлб едән ики есседән бириндә белә дејилир; әлбәт-тә, кетдикчә даһа ајдын һисс олунур ки, јенидәнурманын мән'нәви тәрәфи ејни заманда онун милли тәрәфидир вә инсаны милли мөзмунда азад етмәдән мән'нәви азад етмәк чәһдиндән даһа парадоксал бир шеј фикирләшмәк мүмкүн дејил. Һеч шүбһәсиз, "милләтлә фәрдијјәт арасындакы үнсиј-јәт" үмумијјәтлә үнсијјәтин ән функционал (һәм интим, һәм дә ичтимаи мән'нада) формасы олдуғу һалда, јенә дә сизин ифадәнизлә десәк, бир нечә он ил әрзиндә "епик сүкут"ла җаршыланмыш вә мән'нәви еколокија ән чох милли һәссаслығы коршалтмагла позулмушдур.

Азәрбајҗан КП МК-нын август (1988-чи ил) пленумунда милли тарихи проблемләрә, бүтөвлүкдә мән'нәви саһәјә дигтәтин јөнәлдилмәси һәмин истигамәтдә апарылачаг ишләрин кениш програмына еһтијач олдуғуну көстәрди. Лакин биздә белә бир програмын јахын илләрдә һазырланмасына имкан вармы? ... Тәәссүф ки, јох — инди ики мүтәхәссисин нәинки разылыға кәлмәсинә, һәтта пред-

метли полемика апармасына да тәсадүфдән тәсадүфә раст кәлмәк мүмкүндүр... Азәрбајҗан тарихинин, Азәрбајҗан әдәбијјаты тарихинин, Азәрбајҗан дили тарихинин чохчилдикләри һазырланыр вә ичтимаи фикир бу чохчилдикләри сәбирсизликлә көзләјир, — көрәсән онлар һарада һазырланыр, һансы музакирәләр әсасында һазырланыр, нәһәјәт, һансы профессионал базада һазырланыр?

Јенә дә "епик сүкут?"

Бир нечә кәлмә дә "Тәнидчи тәфәккүрү вә тәнгидин дили" адлы мөгалә һаггында... Бу мөгаләдә адымы чөкмәдән тәләбә вахты јазмыш олдуғум мөгаләләрин дилини тәнгид едирсиниз — мән бу тәнгидләрлә там сәмимијјәти илә разылашырам (вә чалышырам ки, тәнгиди јазыларымда елми терминологияны мүмкүн гәдәр аз ишләдим).

Нәһәјәт, бир даһа китабын әсас идејасы үзәринә җајытмаг истәјирәм... Јенидәнурма дөврүнүн "дырнагсыз вә мө'тәризәсиз (аллегориясыз!) поетикасыны јаратмаг" саһәсиндә илк системли (вә академик) тәдгигатын нәтичәси олан бу китаб әдәби-тәнгиди тәфәккүрүмүздәки тарихи тәбәддүлатын факты кими јаранмышдыр: принципиал елми нәтичәләри, профессионал тәһлил мәнтиги вә нәһәјәт, күчлү полемик руһу илә китаб мүәллифинә бөјүк нүфуз газандырачагдыр...

Һөрмәтли Јашар мүәллим!

Мән әминәм ки, Сиз бундан сонракы тәдгигатларыңызда да әдәби-мөдәни просесин јени тәфәккүр ишығында шәрһи саһәсиндәки ишинизи давам етдирәчөксиниз, — Сизин тәдгигатларыңыз һәм дә кәнч јарадычы нәсли мүстәгиллијә, профессионаллығы вә полемика мөдәнијјәтинә өјрәдир: јени тәфәккүрә исә анчаг бу заман — јарадычы шәхсијјәти "хилас етмәк"лә јијәләнмәк мүмкүндүр... Ме'јар — шәхсијјәтдир!

Һөрмәтлә:

Низами Чәфәров.

## МҮНДӘРИЧАТ

Дилин стник “јадашы“ .....	3
Кенезисдән типолокијаја.....	6
“Китаби-Дәдә Горгуд“ вә түрк епик тәфәккүрү: гайнаглар вә көкләр .....	9
Јатмышдым, үстүмә кәлди әрәнләр .....	18
С.Нова, јахуд тәфәккүрүн милли мүәјјәнлији.....	28
Охучуја мәктуб .....	38
Әләскәрәм, һәр елмдән һалыјам.....	43
Исмајыл Шыхлы, јахуд мә'налы өмрүн дастаны .....	51
Исмајыл Шыхлы, јахуд мүдриклијин поетикасы .....	68
М.Ч.Чәфәров: дигчилик көрүшләри .....	80
Һүсејн Ариф дүнјасы .....	92
Һәр шеј мәдәнијјәтдән башлајыр.....	100
Шам әкәр јанырса .....	109
Мүасир әдәби просес, јахуд “Фөвгәл’ адә везијјәт“дә дүшүнчәләр.....	114
Әдәбијјат, әдәбијјата гәдәр вә әдәбијјатдан сонра.....	122
Тарихи тәфәккүр: профессионалыг вә күтләвилик.....	127
Ким һаглыдыр: Б.Ваһабзадә, јохса “Бакински рабочи“? .....	135
Мән мәнәм! Бәс сән кимсән?.....	140
Шаир һагтында бир нечә сөз.....	149
“Ме’јар шәхсијјәтдир“ мүәллифи тәнгидчи Јашар Гарајевә ачыг мәктуб .....	154

Нәшријјатын директору:	Б.Агајев
Мәтбәә редактор:	М.Әлизадә
Мәтбәә үзрә директор муавини:	Н.Дүнјамалыјев
нәшријјат редатору:	У.Чаныјева
Техники редактор:	Н.Гулијева
Компүтер тәртибчиси вә мүнәндис програмчы:	А.Иманова

Јығылмаға верилмишдир 17.02.99  
Чапа имзаланмышдыр 05.03.99 Кағыз форматы 60x84 1/16  
Учот нәшр вәрәги 10,5. Сифариш 32. Сајы 500  
Гијмәти мугавилә илә

БДУ-нун нәшријјатынын мәтбәәси  
370149 Бақы 3.Хәлилов күчәси, 23.

$$\frac{1999}{1000}$$